

**THE BOOK WAS  
DRENCHED**

UNIVERSAL  
LIBRARY

OU\_192935

UNIVERSAL  
LIBRARY







# अग्रपूजा

व

## इतर गोष्टी

लेखक

केशव गणेश अलूरकर, एम्. ए., एस्. टी. सी.

प्रस्तावना लेखक

वसंत रामचंद्र नेस्ऱ्कर, एम्. ए., एस्. टी. सी.,  
टी. डी. (लंडन), एम्. आर्. एस्. टी. (इंग्लंड).

प्रकाशक

केमकर आणि मंडळी,  
पब्लिशर्स, बुकसेलर्स व स्टेशनर्स  
विड्लभाई पटेल रोड, मुंबई नं. ४

[ सर्वे हक्क स्वाधीन ]

आवृत्ति पहिली ]

[ सन् १९४४

फिमत १ रुपया

## प्रस्तावना

शार्ल म्हणजे कोऱवाडा नव्हे. तर घराप्रमाणेच जेंद्रे आपल्याला खेळतां वागडतां येते असें रम्य स्थान. शिक्षक हा राखण करणारा गुराखी किंवा मेंढपाळ नसून आणणाशी खेळीमेळीने वागणारा मित्र. मुलंचे मन म्हणजे कोरी स्लेट नसून सर्वतोपरी परिपूर्ण असणारी उन्मीलनोन्मुख कलिका व तिच्या विकसनाला हक्कुवार-पणे औंजाहून गोंजाले योग्य मार्ग दाखवून मदत करणे हेच शिक्षकांचे काम. ह्या व अशा प्रकारच्या आधुनिक शिक्षणंत्रावहूलच्या सत्य कल्पना आतांशा कुठे आमच्या हळु हळु गळावत आहेत ! एकाचा वर्गावरून चालले असतां वर्गात मुले आनंदाने व हंसतखेळत असून शिक्षण करीत असून वर्गशिक्षक मुलांमध्ये बसून त्यांना प्रोत्साहन देत असतां वर्गात होत असलेला बालकांचा गोड किलकिलाठ आपल्या कानावर येत आहे, असें रम्य दृश्य हळी हळी कुठे प्राथमिक शाळामध्ये व्यौद्धीस पडू लागले आहे. अशा रीतीने Playway Spirit ने चालविलेल्या शिक्षणक्रमांत कहाण्या, गोष्टी, बालगीते द्यांना केवळाहि प्रमुख स्थान मिळणार हे निराळे सांगण्याची आवश्यकता नाही. लहानमुलांच्या शिक्षणास येथूनच आरंभ होतो. म्हणूनच आपल्या भाषेबद्ल प्रेम व आवड उत्पन्न करण्याच्या बाबतीत बालवाढूमयाची फार जहरी आहे. अशा प्रकारच्या प्रयत्नांस गेल्या १०।१२ वर्षात निघालेल्या निरनिराळ्या वाचनमालांपासून सुरवात होऊन आतां बालवाढूमयाची निर्मिति थोड्यावहुत प्रमाणांत जोराने होत आहे ही समाधानाची गोष्ट आहे. “ आनंद ”, “ खेळगडी ” सारख्या उत्कृष्ट दर्जीच्या मासिकांनीहि ह्या बाबतीत बरीच मोर्टी कामगिरी केलेली आहे.

माझे व्यवसायमित्र श्रीयुत केशवराव अल्दकर यांनी प्रस्तुत कथागुरुच्छ “अग्रपूजा व इतर गोष्टी ” गुंफून आपल्या ‘हृद्दतांत’ लिहिल्याप्रमाणे बालवाढ्यांत यशस्वी रीतीने भर घातलेली आहे असें म्हणण्यांत कोणत्याच प्रकारे अतिरंशयोक्तीं नाही असें मला खात्रीने वाटते. ह्या गोष्टी चितकाऊंच्या गोष्टीच्याहि सदरांत घालत येणार नाहीत, तसेच लघुकथेच्या तंत्राकडे तेवढीशी नजर ठेवून लिहिल्या नसल्या-मुळे आधुनिक लघुकथासंग्रहामध्ये त्यांना स्थान नाही. तरी पण मनरंजनाला

अप्रत्यक्षरीत्या बोधाची जोड दिल्यामुळे-बोध असलाच पाहिजे असा आग्रह मुळीच नाही-मुळे मोळ्या आवडीनें त्या वाचतील व वाचनापासून इष्ट तो परिणाम त्यांच्या मनावरं खात्रीनें होईल असा मला भरंवसा वाटतो. चिमुकळ्या गणपतीच्या चिमुकळ्या डोक्यांतून निघालेली शळक वाचतांच बालवाचक आनंदानें टाळ्या पिटटील तर सृष्टिवेज्या मोहनाप्रमाणे आपणांला एक दिवस तरी Waterbaby चा अनुभव घेतां येईल तर किति किति मौज होईल असें त्यांना वाढू लागेल. शेवटच्या तीन कथा खरोखरच सरस आहेत. त्यांमध्ये प्रत्येकीत गोवलेले मधून मधून डोकावणारे सतत्व त्याहिपेक्षां सुंदर आहे. ‘संमेलनाचें सर्वोत्तम बक्षीस’ ह्या सर्वोत्तम गोष्ठीतील टिकटिकाणी दिसून येणारे त्यागवृत्ति व कर्तव्यजागृति हे दोन गुण ह्या बालवाचांत बालवाचक आपल्या आंगी बाणप्याचे प्रयत्न करतील तर कालान्तरानें उत्कृष्ट नागरिक होण्याची पात्रता त्यांच्या आंगी येईल ह्यांत बिलकुल संशय नाही. ‘विमल’सारखें बक्षीस मिळविष्याचा प्रयत्न प्रत्येकानें करावा.

प्रस्तुत कथासंग्रह लिहून श्रीयुत अलूरकर ह्यांनी बालवाङ्गयक्षेत्रांत पदार्पण केलेले आहे. बालवाचक ह्या त्यांच्या प्रयत्नाचें कौतुकाने स्वागत करतील अशी मला आशा आहे.

श्री. अलूरकर यांनी आपुळकीच्या भावनेनें प्रस्तावना लिहिण्याबद्दल केलेली सुचना मी स्वीकारली. वेड्यावांकळ्या दोन शब्दांत लिहिलेली ही प्रस्तावना त्यांच्या कार्याला जरी का थोडीबहुत उपकारक झाली तरी मला आनंदच होईल.

गिरगांव, मुंबई.

वसंत रामचंद्र नेहरकर.

## लेखकांचे हृदत.

मुलांना खाऊ तर अतिशय प्रिय असतोच, परंतु त्यापेक्षांहि क्वचित् त्यांना गोष्ठी जास्त आवडतात असा माझा अनुभव आहे. आणि तसें पाहू जातां मोठ्यांना तरी शुक्र तात्त्विक किंवा शास्त्रीय प्रबंध निबंधांहून कथा काढवन्या प्रायः अधिक रुचत नाहीत का ? ललित व शास्त्र यांतून ललितांत बहुजनसमाजाच्या मनाची पकड देण्यांचे सामर्थ्य निःसंशय अधिक आहे हैं सत्य नाटके, चित्रपट, संगीत वैगैरे-वूरील लोकांच्या वाढत्या आसक्तीवरून नित्य प्रत्ययास येतें. संत ज्ञानेश्वरांचे किंवा “शुक्रारामबोवांचे चरित्र सहस्रा न वाचणारी व्यक्ति तें रंगभूमीवर वा रुपेरी पडथावर आलें असतां मोठ्या गोडीनें पहाते, इतकेंच नव्हे, तर एकादा सांप्रदायिकाच्या भाविकेतें त्याची अनेक पारायणे करण्यास देखील आळस करीत नाही. सारांश, मुलांना काय किंवा मोठ्यांना काय, एकच मऱ्यासाठी वरील प्रकारचे ललित खाद्य पुरविण्यांचे काम साहित्यिक, चित्रकार, गायक वैगैरे कलाभिज्ञ नेहमी करीत असतात. परंतु मुलांचे बाबतीत मात्र आपल्या या कंगाल दैशांत—आणि विशेषकरून आपल्या महाराष्ट्रांत—द्या ललित वाढमयीन खाद्यांचे दुर्भिक्ष इतर बालोपयोगी पौष्टिक व सकस खाद्यां-प्रमाणेच फार तीव्रतेने जाणवतें. यास कारणे कांदीहि असोत. त्यांची मीमांसा करीत वसण्यांचे हैं स्थळ नव्हे.

शिक्षणक्षेत्रांत अलीकडे शिशुवर्गाकडे जास्तीत जास्त अवधान पुरविण्याची क्रान्ति धिमे धिमे का होईना घडून येत आहे व कित्येक शालामंदिरांत बालवर्गाला ( उदा. भैंटेसरी वर्ग ) मैट्रिकसारख्या वरच्या इयत्तांइतकेंच प्राधान्य देण्यांत येती आणि तें योग्याहि आहे. तथापि बालकांत नव्यानेंच उत्पन्न केली गेलेली व वृढत्वा वयानुसार वाढत जाणारी वाचनाची जिज्ञासा तृप्त करण्याकरितां मात्र योग्य प्रकारची व पुरेशा प्रमाणांत बाल-साहित्याची निर्मिति निदान आज तरी दृश्येस पडत नाही हैं स्वतः नाणावलेले साहित्यिकच मान्य करतात. [ पहा, वाज्ञा-परिचय, मुंबई ( व उपनगर ) मराठी साहित्य-संमेलन, अधिवेशन ७ वै-१९४३ पृष्ठ ५८, सभीक्षिका भिसू सुलभा पाणंदीकर ] दूर कशाला, ही गोष्ट कोणत्याहि वाचनालयास, किंवद्दुना,

पुस्तक विक्रेत्याच्या दुकानी सुद्धां या दृश्याने भेट दिल्यास कोणालहि सहज पटेल. तेथें मुलांकरतां-आणि विशेषेंकरून विशिष्ट वयांच्या मुलांकरतां graded म्हणजे पायरी पायरीने वाचतां येण्यासारखे असें वाज्ञाय अगदीच तुटपुऱ्ये असलेले दिसेल. मुलांकरतां चालविष्यांत येणाऱ्या मासिकाविषयीहि सामान्यतः हेच म्हणतां येईल. ती संख्येने अत्यल्प असून बाश्यांग व सजावट यांत तितकीशी आकर्षक नसतात. असो. बालवाड्याकडे आमच्या साहित्यिक विद्वानांचे व शिक्षणतज्ज्ञांचे, आणि त्यांहीपेक्षां आमच्या प्रकाशकनसंस्थांचे जेवहां सांप्रतच्यापेक्षां अधिक लक्ष जाईल तो सुदिन !

प्रस्तुतच्या प्रयत्नामागे, उपरिनिर्दिष्ट बालसाहित्यांत आपल्याकडून अत्यंत अन्वशी भर घालतां आली तर पहावे एवढाच हेतु असून तो श्री. केमकर आणि मंडळीच्या प्रोत्साहनाने मृते स्वस्थापाम आला यावहाल त्या मंडळीचे आभार मानले पाहिजेत. प्रस्तुत कथासंग्रह मी सुमारे दोन वर्षांपूर्वी येथील दुसऱ्या एका होतकरू प्रकाशकांकरितां त्यांच्याच आग्रहाचे विनंतीवरून लिहिला होता. परंतु कागद वौरे मुद्रणसाहित्याच्या अनपेक्षित महर्घतेमुळे त्या प्रकाशकांना माझे हे चोपडे उजेढांत आणणे अशक्य झाले ! आणि मीहि सदर चोपडे माझ्या भिडस्त व प्रसिद्धिपराड्यमुळे स्वभावधर्मांमुळे तसेच अंधारांत धूळ खात पडू दिले; आणि जर श्री. पु. दा. कुलकर्णी ऊर्फे केमकर मास्तरांने सुविद्य व उत्साही चिरंजीव व माझे एके काळचे विद्यार्थी श्री. माधवराव कुलकर्णी ऊर्फे केमकर B.A. यांनी तें मजकडून मुद्दाम मागून घेऊन तात्काळ प्रकाशांत आणण्याचे ठारविले नसतें तर मला वाटतें तें आणखी किती काळपर्यंत अंधारांतच पडून राहिले असते देव जाणे !

चालू कागद वौरेरेच्या भयानक महर्घतेच्या परिस्थितीतमुश्वदां केमकर-मंडळींनी आपुलकीच्या भावनेने माझ्या या छोटेखानी पुस्तकास प्रकाशलाभ होऊं दिला व शक्य ती सुंदर सजावट त्याला लाभू दिली हें साहस त्यांच्यासारख्या नवोदित प्रकाशनसंस्थेला भूषणावह नाही का ? या साहसाचे सकौतुक अभिनंदन करून त्यांस योग्य तें उत्तेजन देणे हें सहदय व अभिज्ञ जनतेचें काम आहे, व तें ती कैल्यावांचून राहाणार नाही अशी प्रस्तुत लेखकास पूर्ण आशा-नव्हे-खात्री आहे.

प्रस्तुत गोष्ठी फक्त एकच खेरीजकरून अगदी स्वतंत्र आहेत; ‘शाबास ! रघुपति, शाबास ! !’ हीच एक गोष्ठ एका छानदार इंग्रजी गोष्ठीतल्या मध्यवर्ती

कल्पनेवर आधारली आहे; मात्र साजसजावट वैगेरे सर्व माझी आहे. प्रस्तुत कथा कलात्मक व तंत्रबद्ध रचण्याचा मी अल्पसा प्रयत्न केला आहे आणि बालकथा-वाज्यांत तो अगदीच अपूर्व असा नसला तरी दुर्मीळ खास आहे असें माझ्या अल्प बुद्धीस वाटते. हें 'प्रयोग-विज्ञान' विद्वानांचा परितोष मिळेपर्यंत नीट साधले आहे असें मानणे हास्यास्पद होईल. रसिक, बालरंजनाभिज्ञ, मार्मिक व व सहदय समीक्षकांकडून आणि त्याचप्रमाणे वाचकांकडून मिळणाऱ्या लवमात्राहि उत्तेजनानें लेखकास उत्तरोत्तर अधिक चांगली निर्मिति करावयास श्रोत्साहन मिळू शकेल हें सांगावयास नकोच.

अल्प परिचय असतांहि माझ्या विनंतीस मान देऊन येथील एक प्रसिद्ध शिक्षण-तज्ज्ञ व बाल-साहित्य-विशारद प्रिन्सिपाल व्ही. आर. नेहरुकर, M. A., S. T. C., T. D. (London), M. R. S. T. (England), यांनी माझ्या या पुस्तिकेस आपली विद्वातप्रचुर आणि सुंदर अशी छोटीशी प्रस्तावना लिहून दिल्याबदल त्यांचा मी अल्यंत आभारी आहें.

पुस्तकांत अपरिहाये कारणांमुळे अनेक मुद्रणदोष राहून गेले याबदल सहदय वाचक मला सहानुभूतीनें क्षमा करतील अशी अशा आहे.

शेवटी, ज्या माझ्या अनेक विद्वान् व साहित्यिक मित्रांनी पुस्तकप्रकाशनाचे बाबतीत मला अनेक प्रकारचें सहाय्य केले त्याबदल त्यांच्या नांवांच्या अनुश्रेष्ठनानेच मला त्यांचे आभार मानणे भाग आहे.

जर कदाचित् शालाधिकाऱ्यांकडून या 'अग्रपूजेचा' चांगला स्वीकार झाला व आपल्या शाळांत इ. १, २ वा ३ पर्यंत ( दुय्यम ) व इ. ५, ६ किंवा ७ पर्यंत ( प्राथमिक ) हें पुस्तक पुरवणी किंवा स्थूलवाचनासाठी त्यांचेकडून नेमण्यांत आले तर त्यांतील दरेक गोष्टीवर विद्यार्थ्यांच्या दृश्यांत अभ्यासास उपयोगी अशी मजपाशी लिहून तयार असलेली 'मर्मग्राही' व विवेचनात्मक निवडक टिपणे व प्रश्न' स्वतंत्र पुस्तिकेच्या रूपानें प्रकाशित करण्याचा हेतु आहे तो सिद्धीस नेण्यास—

'सत्य संकल्पांचा दाता भगवान्' समर्थ आहे.

सीताभुवन, अक्षीकर स्ट्रीट,  
दादर, मुंबई. } }

के. ग. अल्दूरकर.



चि. अनसूया अर्थात् लाडक्या नंदास—

तुलाच पहिल्यांदां सांगितलेल्या यागोषी छापून आलेदया  
पाहाण्याची तुला कोण घाई ! या आलया पहाय छापून एकदांच्या.  
झालं आता समाधान ? चित्रं सुंदर आहेतना ? तुझ्यामुळे स्फुर-  
लेल्या म्हणून मी या कथा तुलाच अर्पण करतो. पुस्तक नीट  
जपून वापर आणि तुझं वाचून झालं म्हणजे तुझ्या बालमित्रांना  
तें वाचायला देशीलच. कारण, मला ठाऊक आहे कीं तसें  
करण्यांत तुला भारी आनंद नी अभिमान वाटतो.

तुझे

‘इत्यका

## अनुक्रमाणिका.

१ अग्रपूजा	१
२ शावास ! रघुपति, शावास !!	१२
३ सृष्टिवेदा मोहन	१७
४ उंटाची भविष्यत्राणी	२६
५ काळू राणी	४०
६ शेजारी	५७
७ संमेलनाचे सर्वोत्तम वक्षीस !	७७



## १. अग्रपूजा

मुलांनो, मला खात्रीपूर्वक असें वाटतें कीं, तुम्हांला जर कोणी विचारले कीं, “काय रे, तुम्हांला सर्वांत कोणता उत्सव जास्त आवडतो ?” तर तुम्ही उत्तर द्याल, “आम्हांला गणेशोत्सव सर्वांत जास्त आवडतो.” वरें तर, अशा या मुलांना भारी आवडणाऱ्या देवाची एक मजेदार गोष्ट मी तुम्हांला सांगणार आहें.

एकदां काय गंमत झाली, वैकुंठांत कसला तरी मोटा उत्सव होता व ल्याकरतां श्रीविष्णुनीं सर्व देवाना बोलावते होतें. उत्सव मोठ्या थाटाने पार पडला. देवाच्या घरीं काय कमी ? ज्याला जीं आवडतील तीं पकान्ने खावयास पुरविलीं होतीं. आमच्या गजाननमहाराजांनी मोदकांवर मारे चांगलाच हात मारला होता. अन् त्यांचे आर्धीच डेण्यासारखे असलेले पोट खूपच मोठे झाले होते. जो तो गणपतीच्या पोटाकडे पाहून हंसू लागला. गणपतीलाही अर्थात् राग आला. ल्यांतल्या ल्यांत इंद्र त्याची उघड उघड चेष्टा करून सारखा फिदी फिदी हंसत होता. अन् चंद्र त्याला साथ करीत होता. गणपतीला हें सहन झाले नाही.

गणपति म्हणाला, “काय हो, तुम्ही एवढे मोठे अन् माश्या-सारख्या लहान मुलाची टिंगल करतां तेव्हां तुम्हांला काय म्हणावं ? तुम्हांला वाटत असेल, याचं एवढं मोठं पोट, या जडजंबाळाच्या हातून

काय होणार? पण तुम्हांला मी सांगून ठेवतो कीं तुम्हां सर्वाहून मी कोणतीही गोष्ट अधिक खरेने करून दाखवीन.”

गणपतीची ही हिरीरीची भाषा ऐकून पुन्हां हशा पिकला. गणपति चिडला व विष्णुना म्हणाला, “विष्णो, तुम्हीच या गोष्टीचा आता निकाळ लावा.” त्यावर विष्णु म्हणाऱे, “हे पहा देव हो, आपण आता असे करू. गणपतीने सर्व देवांना एक प्रकारे आह्वानच दिले आहे. तेव्हा आता आपल्या आजच्या उत्सवाचा शेवट आयताच मैजिचा होणार आहे! आपण एक गंमतीची चढाओट ठेवू. ज्याने त्याने आपल्या वहानाघर वसून किंवा पार्थीच धांवून आपल्या स्वर्मलोकाभेदती प्रदक्षिणा घालायची. ज्याची प्रदक्षिणा सर्वांच्या आधीं सेपेल त्याला एक छानदार वक्षीस मिळेल.” गणपतीने उत्सुकतेने विचारले, “काय वक्षीस घाल, बोला?”

विष्णु म्हणाऱे, “या चढाओटांत पहिल्या येणारा जे मागेल ते.”

“काय हो, कबूल आहे हे सर्वांना!” गणपतीने प्रश्न केला.

“हो, हो, कबूल, त्रिवार कबूल.” सर्वजण ओरडून म्हणाले. व इंद्राने हंसत हंसत चंद्राच्या हातावर जोराने टाळी लगावली व ते दीघेही गणपतीच्या पोटाकडे अन् सोंडेकडे आळीपाळीने डोळे मिचकावीत पाहूं लागले. पुन्हां एकदां हशाला भरती आली. पण गणपति मात्र अगदीं स्वस्थ होता. एक चकार शंदू बोलला नाही. पण त्याची मुद्दा मात्र गंभीर झाली होती. त्याच्या बारीक डोळ्यांत एक विलक्षण झांक मारीत होती. आणि कसुला तरी जबरदस्त गूढ विचार त्याच्या त्या भव्य डोळ्यांत त्या क्षणीच चाढू होता असे सूक्ष्म पहाणाऱ्याला दिसले असतें. असो.

देवांच्या या अपूर्व शर्यतीची सर्व जय्यत तयारी झाली. विष्णुनीं सर्व देवांना एका रांगेत उमे केले. इंद्र आपल्या ऐरावतावर, ब्रह्मदेव आपल्या हंसावर, शंकर नंदीवर, यमराज महिगावर, अग्नि मेपावर, चंद्र हरणावर, सूर्य आपल्या सात घोड्यांच्या रथांत, असे बहुतेक सर्व देव आपआपल्या वाहनांवर आरुढ होऊन शर्यतीसाठीं सज्ज होऊन उमे होते. विष्णुनीं शंख फुंकतांच सर्वांनी धांवायला सुरवात करायची. गणपति आपल्या उंदरावर बसून जेव्हां देवांच्या रांगेत येऊन उमा राहिला, तेव्हां फिरून एकदां हशा पिकला. पण यावेळी गणपति मुळींच न रागवतां त्या हशांत जोरानें सामील झालेला पाहून इंद्रचंद्रांचा हशा वराच थंडावला.

ठरल्या वेळीं शंख जोरानें वाजला आणि ही स्वर्गींची अपूर्व शर्यत सुटली. हा सोहळ्या पाहाण्याकरतां यक्ष, गंभर्व, विद्याधर, सिद्ध, किन्नर वगैरे प्रेक्षकांच्या विमानांची आकाशांत एकच दाटी झाली !

पहिल्या पहिल्यांदा ऐरावतानें सर्वांना मार्गे टाकले, परंतु थोड्या वेळानें हंस इतक्या वेगानें उदूँ लागला कीं, ऐरावतच काय पण वाकीचीं सगळीं वाहने कोठच्या कोठें मार्गे राहिलीं. आमचे गणपति-बाण्या तर निघाल्या ठिकाणापासून फार फार तर शंभर एक कदम गेले असतील नसतील. विचारा उंदीर धांवण्याची पराकाष्ठा करीत होता. पण तो इवलासा जीव पाठीवर एवढे मोठे धूड घेऊन धांवून धांवून किती धांवणार ? लौकरच विचारा थकला आणि त्याची गति अर्थात् पुष्कळच मंदावली ! तितक्यांत बाण्या त्याच्या कानांत कायसें पुटपुटले म्हणून वरें, नाहींतर उंदीरमामांची कांहीं धडगत नव्हती हें निःसंशय विचारा रस्त्यांतच कंवरडे मोठून कोसळून पडला असता !

आपल्या मालकाची ती गुस आज्ञा होतांच उंदराच्या जिवांत जीव आला व गेलेले अवसान परत आणून ल्याने एकदम ‘राइट अबाउट टर्न’ म्हणजे तोंड एकदम उलट दिशेला करून निघाल्या ठिकाणाकडे तुरु तुरु धांवण्यास सुखवात केली. आणि थोड्याच बेळांत गणपतीला तेथे सुखरूप आणून पोंचविले.

शर्यतीची मौज पाहण्याकरतां देवन्नियांचा तांडा ल्या ठिकाणी उभा होता. आणि गणपतीला तसाच परत आलेला पाहून सावित्री ओरडली, “वा रे ख्याना ! आलास का परत ? मग शर्यतीला उभा राहण्याचे सोंग तरी कशाला केलेंस ?”

“अग, त्याची मोटकांची शिदोरी तो विसरला असेल, ती ख्यायला तो परत आला आहे नी दुसरे काय ?” लक्ष्मी त्याला खिज-विष्णाघ्या उद्देशानें म्हणाली.

“छे ग, मी खात्रीने सांगते कीं, उंदीरमामांना वाटेंत एकादं मांजर आडवं गेलं असेल !” शची मध्येच ओरडून म्हणाली. ल्यावर सर्वजणी खूप हंसल्या. अशा रीतीने कोणी कांहीं कोणीं कांहीं बोलून गणपतीची जी ती देवखी थड्हा करू लागली. पार्वतीला अर्थात् आपल्या मुलाची चाललेली थड्हा आवडली नाहीं. ल्या माउलीचा आपल्या मुलाच्या कर्तृत्वावर पूर्ण विश्वास होता. ती म्हणाली, “बाळ, परत कां आलास ? अरे, मी जिंकीन अशी प्रतिज्ञा ना केली होतीस सर्वांच्या देखत ? निदान, बाळा, परत तरी यायचं नाहीं मधनंच. सारी प्रदक्षिणा पुरी केली असतीस तर असा थेण्याचा ग्रसंग येता ना !”

गणपति म्हणाला, “आई, या बायांच्या थट्टेकडे तु मुळींच

लक्ष देऊ नकोस. ही शर्यत मी जिंकून दाखविणार या वदल शंका नको. तू अगदीं निर्धास्त ऐस आणि स्वस्य वसून पाहा काय काय गंमत होते ती.”

आपल्या लाडक्या पण कलृत्ववान् मुलाच्या आश्चासनाने कोणत्या मातेचा जीव समाधान पावणार नाही? तसा गणपतीच्या बोलण्याने पार्वतीचा जीव भांड्यांत पडला आणि लक्ष्मी, सावित्री, शर्ची इत्यादि खियांच्या हंसण्याकडे तिने पूर्ण दुर्लक्ष करण्याचा निश्चय केला. एवढे होतांच गणपतीने मुकाब्याने उठून आपल्या आई भोवती तीन प्रदक्षिणा घातल्या. आणि शर्यत निघाली होती त्या ठिकाणापासून जवळच एका झाडांच्या शीतल छायेखाली जेठा मारून स्वस्य वसून राहिला. थोड्याच वेळीत, खालेल्या मोदकांच्या जाड्यामुळे सुस्ती येऊन गजपती बाप्पा आडवे झाले व लौकरच त्यांच्या सोंडेतून घोरण्याचा घुर्रई घुर्रई असा भला मोठा आवाज होऊं लागला.



गणपतीने आईभोवती तीन प्रदक्षिणा केल्या.

अशारीताने शर्यतीना रागंग क्षणोक्षणी सारखा पालटत हेता !



इकडे वाळीच्या देवांची शर्यत चाढूच होती. क्षणांत हंस, तर क्षणांत गरुड, क्षणांत ऐरावत तर क्षणांत सूर्याचा रथ अशा रीतीनें शर्यतीचा रागरंग सारखा पालटत होता. परंतु प्रदक्षिणेच्या अगदीं शेवटात्या अवस्थेत यहुतेक वाहने दमण्याने किंचित् मागें मागें रेंगाळूं लागलीसे सप्त दिसूं लागले. गरुड व हंस आणि त्या दोघांच्या खालोखाल नंदी ही त्रया मात्र अगदीं समतोल वेगाने धांवत होती. त्यांच्यांतील एका गांही ठिकाणी किंचित् हि दमल्याच चिन्ह दिसत नव्हते. ते तिथे एकसररवे पुढेपुढेच धांवत होते, आणि थोड्याच वेगांत ते फजउयाच अगदीं पञ्चक्रोशीत येऊन ठेपले. बाकीचे उमेदवार यावेळा इतके मागें पडले होते कीं, त्यांनी किती जरी चपळ्याई केली तरी या तित्रापैकीं कोणातरी एकालाच विजयश्री माळ घालणार याचियर्यी त्यांची मात्री होउन चुकली.

ज्ञाले. शेवटी शेवटी गरुडाने अचानक आपला वेग वाढवला. विष्णूंनी त्याला काय कानमंत्र दिला कोणास टाऊक! पण त्याने अशी एक जोराची झेंप घेतली की, त्यासररां हंस काय किंवा नंदी काय ती पाहून क्षणभर जागच्याजागी स्तंभितच झाले! निमिषार्धीत गरुडाने फज्जा गाठला, तेव्हा हंस नंदीची जोडी चांगली दोन तीन कोसु मागें होती!

शर्यत संषयी. कांहीं वेळाने सर्व देव निघाल्या ठिकाणी परत आले. विष्णूंनी शर्यत जिकल्याचे सर्वांनी मान्य केले. पण शर्यतीची मूळ कल्पेना ज्याच्या आव्हानावरून निघाली तो गणपति देवांच्यामध्ये कोठेच दिसेना म्हणून विष्णूंनी चिचारल, पण सगळंच मुसळ केरांत. आपला मोरया नाहीं कोठें दिसत तो!”

“तो ना? अहो, त्याला येथे परत येऊन पोंचायला लागतील एकदोन युग.” इंद्राने टोमणा मारला.

“नाहीतर बसला असेल वाटेंत मोदकांचं गाठोडं सोळून मोदक खात.” चंद्राने इंद्राच्या विनोदास दुजोरा दिला.

“मला वाटतं, त्यांच्या उंदीरमामांचं मध्येच कांहीं बरं वाईट तर ज्ञालं नाहींना वाटेंत ह्या राजेशींचे धूड पाठीवरनं वाहतां वाहतां?” वरुणाने शंका उपस्थित केली.

“राहूं दे ही थड्हा. आतां आपण शर्यतीचा रीतसर निकाल जाहीर करून बक्षीससमारंभाच्या कार्यास लागू या. बराच उशीर ज्ञाला नाहीं का?” ब्रह्मदेव म्हणाले.

“ठीक आहे. मी सर्व देवांच्या वरीने असें जाहीर करतों कीं, ही स्वर्ग—प्रदक्षिणेची शर्यत वैकुंठाधीश श्रीविष्णूंनी फार सुंदर रीतीने जिकली. आतां ठरल्याप्रमाणे त्यांना जें हवें असल तें बक्षीस त्यांनी मागावी—”

इतक्यांत ‘हां हां थांबा. शर्यत मीं जिकली आहे मीं—तुम्हीं कोणींही नव्हे.’ असें ओरडत गणपति धांवत नी धापा टाकीतच सभेच्या ठिकाणी आला. सर्व देव आश्वर्याने थक्क झाले.

विष्णु म्हणाले, “काय गणपति, तूं ही शर्यत जिकलीस असें म्हणतोस?”

“खात्रीने” गणपति उत्तरला. “गणपति कधीं खोटें बोलत नसतो. हें तुम्हां सर्वांना माहीत आहे.” “गणू बाळ, ही थेणेची वेळ नव्हे. तूं शर्यत कशी जिकलीस सांग पाहूं? शंकर गंभीरपणे म्हणाले.

“अहो, कसची जिकतोय् हा शर्यत ! आम्हीं पाहिले तर हा शर्यतीच्या रिंगणांत मुळीं कधींच नव्हता. अन् म्हणे मी शर्यत जिंकली ! काय थापेवाज आहे बेटा ! ”

“अहो वक्रतुंड, जरा संभाक्खून बोला. मोदकांतून कांही अंमली पदार्थ तर याच्या पोटांत गेळा नाही असें भलतेच वरल्यायला ? याद राक्खून टेव, गणोबा. अशा बनवाबनवीने आम्ही मुळींच फसणार नाहीं.” चंद्राने तोडसुख घेतले.

“पण तुम्हांला फसवतोय् कोण. मी पुन्हा निक्खून सांगतो कीं, या शर्यतींत माझ्या एक सोङ्गन तीन प्रदक्षिणा पुन्या झाल्या आहेत. बोला, सर्वांआंदीं तीन प्रदक्षिणा चुटकीसारख्या पुन्या करणाऱ्या मना तुम्ही बक्षीस देणार, कीं खूप वेळांत जेमतेम एक प्रदक्षिणा पुरी करणाऱ्या विष्णूना ते देणार ? ”

“अरेन्या, याच्या थापेवाजीचा आता कळस झाला !” इंद्र ओरडला.

“खास द्याने आज आपल्या बापाऱ्या जालीम बटव्यावर हात मारलेला दिसतो.” चंद्र हंसत हंसत म्हणाला.

“थाबा, त्याची थट्टा करूं नका. त्याचं म्हणणं तरी काय आंहे तें ऐकून घेऊं या. गणपति, उगीच आम्हांला असा बुचकळ्यांत टाकूं नको. तूं तर प्रदक्षिणेत मुळींच धावला नाहींस असें सर्वांच्या सांगण्यावरून दिसतें. आणि तरी देखील तूं ही शर्यत जिंकलीस असें म्हणतोस. तर हे कसें ? ”

“तेंच तर सांगण्याचा मी मघापासून यत्न करीत आहें. पण हे सभ्य लोक मला बोलूं देतील तर कीं नाहीं ! हे पहा, विष्णो,

तुमचं आमचं काय वरं ठरलं होतं? तर स्वर्गाला प्रदक्षिणा करायची. आतां मी तुम्हांला असं विचारतों कीं, 'जननी जन्मभूमिश्च स्वर्गदपि गरीयसी' हें वचन तुम्हांला मान्य आहे ना? झाले तर. तुम्ही सर्व देव प्रत्यक्ष स्वर्गलोकाची प्रदक्षिणा करण्याकरितां मारे धूम धांत्रत सुटला. माझा स्वर्ग म्हणजे माझी आई. तिच्या भोवतीं मीं एक सोडून तीन प्रदक्षिणा तेब्हांच घातल्या. आणि बसलें स्वस्थ. तर मग सांगा, मीं ही शर्यत जिकली कीं नाहीं?" गणपतिबाप्पांनी सरळ सवाल टाकला.

त्यावर इंद्रचंद्रादिकांनी एकच गिळा केला! व गणपतीच्या या कोटिक्रमाला पोरकट, खुळचट अशीं नांवे ठेवून ते त्याला हंसू लागले. विष्णुंनी क्षणभर गंभीर मुद्रा करून विचार केल्यासारख्ये केले व शेवटीं उच्चस्वरानें सभेस उद्देशून ते म्हणाले, "देवहो, माझ्यावर त्रुमच्या सर्वांचा विश्वास आहे ना?" सर्वांनी एकमुखी होकार दिला. विष्णु पुढे म्हणाले, "तर माझा निर्णय शांत चित्तानें ऐकून ध्या. ही अपूर्व शर्यत आज गणपतीनेंच जिकली. कारण थोड्या श्रमांत होणाऱ्या कार्याकरितां बहुत श्रम खर्ची घाटणारे आपण सर्वच मूर्ख ठरलें. गणपतीची बुद्धि अचाट आणि म्हणून त्याच्या विशाल दिसणाऱ्या डोक्यांत ही नामी शक्त आली. शक्तिपेक्षां बुद्धीनेंच अधिक कायें होतात. आज गणपतीने आपणांस हा छानच धडा शिकवला. बोला तर गणपति बाप्पा की जय!!" सर्वांनी जयजय-कारांनी स्वर्गलोक दणाणून सोडला. आणि गणपतीने मग वक्षीस म्हणून काय मागून घेतलें, आहे ठाऊक? आपली सदानंकदा चेष्टा करणाऱ्या व वेळोवेळीं आपल्या मोठ्या पोटला दांत विचकून

हंसणाऱ्या इंद्रादिकांचे दांत त्याच्याच घशांत घालायचा त्यानें निश्चय केला होता. त्याप्रमाणे त्यानें मागितले की, “हरएक कार्यात माझी पूजा सर्व देवांच्या आधीं ज्ञाली पाहिजे. इंद्रादिक मत्सरी आणि थेटेखोर देवांची पूजा आजपासून निदान पृथ्वीवर तरी वर्ज ज्ञाली पाहिजे.” गणपतीचे मागणे मान्य करण्याच्याचून देवांना गत्यंतरच नव्हते. करतात काय? आणि मग तेव्हांपासून गणपतीला अग्रपूजेचा मान सर्वत्र मिळूळ लागला. नव्हान मूर्ति पण थोर कार्ति! नाहीं का? या प्रकारानें इंद्राला लागेने मेल्याहून मेल्यासारखे ज्ञालें. चंद्राचे तोंड तर काळें ठिकर पडलें. मुगांनो, अजूनही तुम्हांला त्याब्या तोंडावर डाग दिसतो ना?

---

## २. शाबास ! रघुपति, शाबास !!

एक होता राजा. त्याला हत्ती पाळण्याची फार आवड होती. त्याच्या हत्तीखान्यांत दहा वीस हत्ती होते. परंतु त्या सर्वांत रघुपति नांवाचा हत्ती त्याचा अतिशय लाडका होता. रघुपतीने शिकारीत अनेक वेळां राजाचे प्राण वांचविले होते. त्यामुळे राजाचे रघुपतीवर अतिशय प्रेम जडले. तो त्याची खास तैनात ठेवी. आणि त्याच्याकरिता लागेल तेवढा खर्च करी.

एके दिवशी दुर्देवाने असें झाले की, रघुपतीच्या एका ढोळ्यास काहींतरीं विलक्षण रोग झालेला आढळून आला. लगेच त्याच्या माहुताने जाऊन राजास ती गोष्ट कळविली. राजाने समक्ष पाहून ताबड-तोब राजवैद्यास बोलावणे धाडले. राजवैद्य आत्यावर त्याने त्या हत्तीस नीट तपासले व तो राजेसाहेबास म्हणाला, “सरकार, याला एक वाईट नेत्ररोग झाला आहे व ताबडतोब उपचार केले नाहीत तर याचा ढोळा कायमचा जाईल.” हें राजवैद्याचे बोलणे ऐकून राजा फार घाबरून गेला व राजवैद्यास म्हणाला, “वैद्यवुवा, वाटेल तें करा पण याचा ढोळा बरा करा.”

वैद्याने आपल्या बटव्यातून एक दिव्य वनस्पति काढली, ती उगाळून गाईच्या तुपांत खद्धन तयार केली आणि माहुतास हत्तीला जमिनीवर उताणे निजवण्यास सांगितले. हत्ती उताणा झात्यावर वैद्य-


बुवांस भीति वाटत होती म्हणून त्याचे पाय घट दोरीनें बांधण्यांत आले. त्यावर वैद्यवुवांनीं रघुपतीच्या दुखऱ्या डोऱ्यांत तें तयार केलेले औषध घातलें. परंतु तें औपच इतके जालीम व झोंबरें होतें कीं हत्तीच्यानें तें सहन करेना. तो उठण्यासाठीं घडपड करून लागला. त्या घडपडीत त्यानें पायांना बांधलेले दोरखंड तोडले व तो एकाचा पिसाटाप्रमाणे चवताळून उठला आणि वैद्यवुवांच्या मार्गे लागला. त्याच्या माहूतानें त्याला आवरण्याचा पुष्कळ यन्ह केला पण व्यर्थ. वैद्यवुवांनीं चलाखी करून पलीकडेच असलेल्या एका बारीकशा दारांतुन एका घरांत प्रवेश केला म्हणून बरें झालें, नाहीं तर त्यांची कांहीं घडगत नव्हती! ज्या घरांत वैद्यवुवा शिरले होते त्याच्या भितीवर हुशी मारून ती हत्तीनें जवळजवळ पाढून टाकली. पण तितक्यांत माहूत व इतर चाकरांनी त्याला कबजांत आणले आणि त्याला घट बांधून आपल्या जागी आणले. राजानेही त्याला नाना तळांनीं चुच्कारून शांत करण्याचा प्रयत्न केला. त्या औपचाचें झोंबरेही आतां थोडे कमी झाले होतें. रघुपति थोड्या वेळानें शांत झाला. वैद्यवुवा मागल्या दारानें निसटून देवाचे आभार मानीत आपल्या घरीं परत आले.

त्यानंतर पुढे दोन तीन दिवसांनीच वैद्यवुवांच्या दिव्य बनस्पतीचा परिणाम दिसून आला. रघुपतीचा डोळा पुष्कळ बरा झालेल आढळून आला व त्याला पूर्वीप्रमाणेच परत हुपारी वाढून लागलेली दिसून आली. राजाला फार आनंद झाला व त्यानें वैद्यवुवांचे आभार मानून त्यांना शंभर रुप्ये बक्षिसादाखल पाठविले. परंतु राजाचा हा आनंद फार दिवस टिकला नाहीं. कारण एक डोळा बरा होतो न होतो तोंच रघुपतीच्या

दुसऱ्या डोळ्यालाही अगर्दीं हुवेहुब तसाच रोग झाल्याची चिन्ह दिसूं लागली. राजाला फारच काळजी वाढूं लागली. कारण फिरून तेंच औषध घालायचे म्हणजे पुनः वैद्यबुवावर प्राणसंकट ओढायच. शिवाय वैद्यबुवा या वेळी औपच घालायला मुळीं कबूल सुद्धां त्वावयाचे नाहीत असे त्यास साहजिकच वाटत होते. खरेच आहे. जाणून बुजून कोणता वैद्य आपले प्राण धोक्यात घाढून रोग्याला उपचार करायला तयार होईल ? खेरीज, हा रोगी तरी असा तसा सामान्य होता ? वैद्याला माहीत होते की, हत्तीची सूडवुद्धि तशीच स्मरणशक्ति अजव असते. तेव्हां राजाला मोठा पेंच पडला. पण मग राजवैद्यावांचून आपल्या आवडत्या हत्तीला कोण वरें बरा करील ? राजाने वैद्यास आपल्या वाड्यात एकीकडे बोलावून त्याला पुष्कळ समजाविले व “तुमच्या प्राणांची मी हमी घेतो” असे सांगून व भल्या मोळ्या इनामाचे अमिष दाखवून त्याला फिरून एकदां रघुपतीस औपधोपचार करप्यास तथार केले.

झाले. रघुपति मागील खेपेप्रमाणे चलवल करील म्हणून त्यास नीट बंदोवस्ताने बांधले. अन् मग आतां धोका नाही असे पहातांच वैद्यबुवा आपला बटवा घेऊन भीतभीतच पुढे सरसावले. पण या खेपेस आश्र्य हें की, रघुपतीने वैद्यराज दृष्टीस पडतांच सोडेने त्यांना सलास केला, माहुताने फर्मावण्यापूर्वीच तो आपण होऊन गुडघे मोडून मागच्या खेपेप्रमाणे उताणा झाला आणि आपल्या मुद्रेने व नजरेने त्याने जणों वैद्यबुवांस “तुमचें ते औषध माझ्या दुखन्या डोळ्यांत टाका.” असे पाचारण केले. हा प्रकार पाहून तेथील सर्व मंडळी आश्र्याने स्तंभितच झाली. वैद्यबुवांना आतां चांगलाच धीर

आला होता. त्यांनी वटवा सोडून पूर्ववत् औपच तयार केले व कांपन्या हातानें तें रघुपतीच्या डोळ्यांत घातले. आणि आपण स्वतः टुण्डिशीं उडी मारून दूर जाऊन एका सुरक्षित जागी उमे राहिले. पण इकडे रघुपतीने हूं कीं चूं केले नाही, तो अगदी स्वस्थ पडून होता. त्याला अतिशय वेदना होत होत्या असे त्याच्या एकंदर स्थितीवरून दिसत होते. पण तो सर्व दुःख निमूळणे सहन करीत होता. माहूनाने त्याचे पाय मोकळे केले. तो उठून उभा राहिला व त्यानें फिरून एकदां जेंये वैद्यराज दूर उमे होते, त्या दिशेकडे पहात आपली सोंड उभारून नरमाईने त्यांस प्रणाम केला.



वैद्यांनीं उत्तर देणपापूर्वीच रघुपतीने आपल्या सोंडेने राजाचा बहुमोल कंठ  
वैद्यवृत्तांच्या गळ्यांत घातला.

हा आपल्या आवडत्या हत्तीचा शहाणपणा पाहून राजेसाहेब  
फार खूप झाले व वैद्यराजाना त्यांच्या कामगिरीबद्दल काय बक्षीस घावे याचा

ते विचार करूं लागले. ख्यांनी वैद्यबुवास पुढे येण्यास सांगितले. ते येतांच “तुम्ही माझ्या रघुपतीस पुनः दृष्टि दिल्यावद्दल तुम्हांला मी काय बक्षीस देऊ?” असे राजाने वैद्यांस विचारले. वैद्यांनी उत्तर देण्यापूर्वीच रघुपतीने आपत्या सोंडेने राजाच्या गळ्यांतील बहुमोळ मोत्यांचा कंठा काढून घेऊन तो वैद्यबुवांच्या गळ्यांत अलगद घातला व त्यास गुडधे टेकून डोके लवून नमस्कार केला.

राजाला आपल्या लाडक्या हत्तीच्या चातुर्याबद्दल धन्यता वाटणी. आजूबाजूचे लोक तर हा चमत्कार पाहून आश्वर्याने थक्कच झाले. अनेकांच्या तोंडांवोटे “शावास! रघुपति, शाचास!!” असे उद्भार एकाच वेळी वाहेर पडले.

मुलांनो, हत्तीच्या शहाणपणाची ही गोष्ट तुम्हांला आवडली ना?

---

### ३. सृष्टिवेदा मोहन.

मुलांनो, मोहन नांवाचा एक तुमच्यासारखा ढोय मुलगा होता. तो आईबापांचा फार लाडका होता. परंतु तो जसजसा मोठा होऊँ लागला तसेतशी त्यान्याबद्दल आईबापांना जास्तच काळजी वाढू लागली. कारण मोहन जरी मोठा हुशार व गुणी मुलगा होता, तरी त्याच्यांत एक मोठा दोप होता. तो म्हणजे शाळेतत्या अभ्यासापेक्षां त्याचे लक्ष सभोवतार्थी पसरलेल्या अफाट सृष्टीर्तील अनेक प्रकारच्या घडामोऱ्हीकडे जारत असे. तो शाळेत वेळेवर जाई पण शाळा सुटतांच तो जवळच असलेल्या समुद्राच्या वाळवंतांत जाऊन बसे. आणि तेर्थाल शोभा पहाण्यांत तो इतका दंग होऊन जाई की मोहन अजून घरी कां आला नाहीं म्हणून त्याचे वडील किंवा आई त्यास शोधावयास येई व त्यास घरीं प्रेऊन जाई.

मोहनच्या शाळेतील मुलांनी तर त्याला वेडा ठरविले होते. कारण तो मुलांत फारसा मिसळत नसे. त्याचे मित्रही अगदींच थोडे होते. तो कोणार्थी वोळू लागला तर त्याच्या वोळण्याला कांही ताळमेळ नसायचा. कोणताही विषय काढा, त्यांत कारण नसतां समुद्र, वाढळ, ढग, वीज, डोंगर, पक्षी, नद्या, कुठे या गोष्टी त्याच्या वोळण्यांत हटकून यावयाच्या. मुले सहलीला गेलीं म्हणजे मात्र त्याला खराखुरा आनंद होई. इतर मुले खाण्यापिण्यांत व खेळण्यांत रसत. तर हा आपला कुठे तरी दूर एकीकडे जाऊन बसे अनु कुठे तरी दूरवर दृष्ट लावून विचारांत गर्के होऊन जाई. मुले त्याला वेडा म्हणत पण शिक्षक त्याला ‘सृष्टिवेदा’ समजत.

त्याचा हा ‘वेडेपणा’ जावा म्हणून त्याच्या आईवडिलांनी पुष्कळ यन्न करून पाहिले. डॉकटरी उपाय केले, नवससायास केले,

पंचाक्षरी, देवऋषि करून पाहिले. पण व्यर्थ ! दिवसेंदिवस मोहनचा अभिष्टपणा वाढतच चालला.

ते दिवस पावसाळ्याचे होते. त्या दिवशी पाऊस खूप जोरानें पडत होता. कां कोणास ठाऊक ? मोहन त्या दिवशी मोळ्या खुर्बीत दिसत होता. रोजच्या प्रमाणे तो शाळेत गेला. पण बरीच मुळे पावसानें भिजून चिंब झाल्यामुळे त्या दिवशी शाळा लवकरच सुटली. मग मोहनचा आनंद काय विचारावा ? तो तडक आपल्या वाळवंटातील आवडत्या जागी. गेला व तेथें डोक्यावर छत्री धरून वाळू ओली असतांना देखील तेथें बसून राहिला. त्याचें सर्व लक्ष समुद्राच्या उस-छत्या लाटांकडे व त्यांचेवर वारंवार गडगडत असलेल्या टगांकडे लागलें होतें. मधून मधून दगांत विजेचा चमचमाट होई त्यानें त्यांचे डोळे दिपून जात. पण त्याला त्या वादलाची भीति न वाटता उलट खूप मौज वाटत होती असें त्याच्या हंसन्या चेहन्यावहन स्पष्ट दिसत होते. शोड्या वेळानें पाऊस थांबला. मोहनचें सारें लक्ष आकाशांतून हवें तिकडे बेद्दूटपणे हिंडणाऱ्या टगांकडे लागलें होतें. त्यांचा आकाशांतील पाठशिरीचा खेळ पाहून त्याला त्या वेळी त्या टगांचा जणूं हवा थाटू लागला. तो एकतानतेनें त्याची गंमत पाहण्यात गर्क झाला.

इतक्यांत काय चमत्कार ! मोहनला एक विलक्षण दृश्य दिसलें ! समुद्रांतून दोन सुंदर नागकन्या वर आल्या आणि त्यांनी त्यास ‘आमध्याबरोवर खेळायला येतोस का ?’ म्हणून मोळ्या लडिवाळपणे विचारले. मोहनला आणखी काय हवें होते ? छत्री व पुस्तके तेथेच ठाकून धांवतच तो त्या सुंदर जलदेवींकडे गेला. अन् त्यांच्या हातांत हात घाळून त्यानें समुद्रांत बुडी मारिली. त्या नागकन्यांनी

स्पाला समुद्राच्या तळाशीं नेले. तेथले वैभव व शोभा पाहून मोहनचे तर डोळे दिपून गेले ! मोहनला वाटले, आज आपल्या डोळ्याचे पारणे फिटले. त्या जलदेवतांनी मोहनला आपल्या राजापुढे उमें केले. तो समुद्रदेव होता. समुद्रदेवाने मोहनला जवळ वोलावले. व प्रेमाने त्याच्या पाठीवर थोपदून त्यास विचारले, “बाळ, तुझी काय इच्छा आहे, सांग. ती आम्ही ताबडतोब पुरी करूं.”

मोहन भृणाला, “महाराज, आपली आज्ञा असेल तर सांगतो. मला टग व्हावेसे वाटतो. कराल का मला टग !” समुद्रदेव भृणाले, “ठीक आहे. तुझी इच्छा पूर्ण होईल. देवींनो, जा याला मेघालयांत घेऊन, अन् याचा टगाचे रूप द्या.”



जलदेवतांनी मोहनला आपल्या राजापुढे उमें केले

त्या दोघां जलदेवतांनीं मोहनला मेघालयांत नेले, त्याचा मनुष्यवेष काढून टेवळा व लगेच त्याला टगाचे रूप दिले. मोहन आतां इतका हलका फूल झाला होता कीं, लागलींच तो समुद्राच्या वर आला आणि मोऱ्या मजेने आपल्या नूतन देहाकडे कौतुकानें व डौळानें पहात इकडे तिकडे हिंडूं फिरूं लागला. समुद्रावर थोडा वेळ भ्रमण करून तो आकाशांत उंच उंच जाऊन आपल्या शाळेच्या इमारतीकडे थोडा वेळ पहात उभा राहिला. तेवढ्या उंचीवरून त्याला शाळेची इमारत किती म्हणून व्हान दिसत होती ! फार काय ? सर्व शहरच त्याचा आतां एकाचा नकाशप्रमाणे छोटेसे नी सपाट दिसूं लागले. आतां त्याला आपल्या घराची आठवण झाली. अन् त्यासरर्ही तो वेगानें पुढे सरकला व घर दिसूं लागतांच तो थोडा खालीं उतरून अगदी आपल्या गच्चीपर्यंत आला. गच्चीवर त्याची आई कांहीं तरी काम करीत असलेली त्याला दिसली. तिला हांक मारून आपले नवीन रूप दाखवून तिला चक्रित करावें असे त्याच्या मनांत आले. पण शब्दच उमटेना ! मग त्याला कळून चुकले कीं आपल्याला मनुष्याच्या वाणीने बोलतां येत नाहीं. ‘अंरर ! आपल्याला माणसांची बोली बोलतां आली असती तर फार वरें झालें असतें !’ मोहन हळहळला. त्याला फार वाईट वाटले कीं, आपल्या घरापर्यंत येऊन आपल्याला आईबोरोबर या नन्या स्वरूपांत बोलतां येत नाहीं. त्याच्या डोळ्यांना टचकन पाणी आले व तें त्याची आई होती तेथेच नेमके पडले ! आईला वाटले, पाऊस आला, म्हणून ती गच्चीच्या जिन्यावरून धांवतच खालीं घरांत गेली. मोहनची फार निराशा झाली. नाइलाजाने त्यानें तेथून काढता पाय घेतला. इकडे तिकडे भटकत त्यानें थोडा वेळ खूप मौज केली. थोडे वरवर जावें, परत खालीं खालीं यावें, परत वरवर जावे. यांत त्याला खूप गंभीर वाटली.

अशा गमतीत तो दंग असतां एकाप्कीं कोणीं तरी त्याला जोरानें धक्का मारला. मोहन म्हणाला, “काय रे, तुझे ढोळे फुरले का? दिसत नाहीं तुला दुसऱ्यांना धक्के मारतोस ते?”

तो दुसराहि ठगच होता. नो म्हणाला, “अरे छवड्या, तूं मौज करायला का आला आहेस इयं? कामबीम नाहीं वाटतं तुला कांहीं? हे दिवस धांदलीगडवडीचे अन् तूं खुशाळ इयं मजा मारीत वसला आहेस काय?”

मोहन म्हणाला, “ठगांनी मजा मारायची नाहीं, तर काय हमाली करायची? वाटेल तिकडे फिरण्यापलीकडे अन् विघुळतेबरोबर खेळण्यापलीकडे त्यांना काय रे एवढं काम असतं?

दुसरा ठग म्हणाला, “वाः, काय काम असते! तूं आमच्या सृष्टीत नवीनच प्राणी आलेला दिसतोस! अरे, तुला कोणीं मौज मारायला वाच्यावर सोडून दिलें आहे की काय? ठगांचे आयुष्य ख्यालीगवुशालीचे नसतें वरें वाबा! तें फार खडतर!”

मोहन म्हणाला, “अरे, काय म्हणतोस तरी काय? मी तर समजतों कीं ठगांचं आयुष्य अतिशय सुखाचं. आणि म्हणून तर मी ठग झालो.”

दुसरा ठग म्हणाला, “अस्स! तर मग तूं मूळचा माणूस? होय ना? मग वरोबर! मजा करण्याकरितां ठग झालास! वाः!! तर मग आतां चांगलीच मजा तुइया अनुभवास येईल. मी आतां जातों. मला आतां तुइयाशीं बोलायला वेळ नाहीं. तो पहा आमचा नाईक विजेचा चाबूक घेऊन आलाच आमच्या पाठोपाठ. कामात कुचराई केली कीं

. बसेल पाठीत तो चाबूक, आहे ठाऊक ? नांवचा वारा आहे तो. त्याच्या सपाच्यांत सांपडलास म्हणजे कल्पील काय हाल आहेत ते ! ”

इतके बोद्धन तो दुसरा टग पुढे वेगाने सटकला. मोहन आर्थर्याने संभित होऊन त्याच्या झपाच्याने धांवणाऱ्या आकृतीकडे आ वांमून पहात उभा राहिला. इतक्यांत विजेचा एक वारीक फटकारा त्याला बसला. त्याबरोबर तो भानावर आला. पहातो तों वारा वेगाने धांवत होता व त्याला आपल्या-पुढे खेंचून रेढून नेत होता. आणखी बरेच टग वाच्याने मेंद्रांप्रमाणे जमा केले होते व त्यांना तो जोरजोराने पुढे हांकीत होता. आपणांस हा कोठे नेत आहे याची मोहनला मुर्दीच कल्पना येईना. तो मोठमोळ्याने ल्या धटिंगणाचा निपेच करीत होता. पण आणखी एक चाबकाचा फटकारा मारून त्याने मोहनचे तोड कायमचे बंद करून टाकले. मोहनचा वेग आतां ताशीं ३०-३५ मैल तरी असावा. त्याच्या गांवच्या आगगाडीच्या वेगापेक्षां हा वेग त्याला किंतीतरी जास्त वाटला. ढगांची पलटण जोरजोराने धांवत होती. मोहनला धांवण्याची संत्रय नसल्या-मुळे त्याची खूप त्रेधा उडत होती ! त्यांतच मधून मधून विजेचा चाबूक जोराने कडाडायचा. “ छे ! छे !! उगीच आलों आपण इथे सुखाचा जीव दुःखांत लोटायला ! ” मोहन स्वतःशीर्च पुटपुट झोतां.

ढगांची ही पलटण आतां नद्या, नाले, गांवे, शहरे, अरण्ये, दव्या, खोरीं, भराभर मार्गे टाकीत खूप जोगाने धांवत होती. धांवण्यांत कोणीं कुचराई केली कीं वारा त्याला फटकावी. अशा रीतीने किंतीतरी वेळ ते सर्व टग व त्यांतच आपला मोहनहि धांवत होता. शेवटी एक खूप उंच पर्वत त्यांच्या बाटेत उभा असलेला त्यांना दिसला.

मोहनला वाटले, आतां आपला नाईक जो वारा तो आपल्याला वळायचा हुक्कूम देईल. पण छे ! वाञ्याने निगळाच हुक्कूम दिला. “ हंड मर्द हो, अंगांतले सर्व वळ एकवटून या समारच्या डोंगरी राक्षसाच्या अंगावर धांवून चला. माघार वेजं नका.” त्यावरोबर सर्व ठग समोरच्या पर्वताच्या अजस्र तयावर तुटून पडले. मोहनहि त्यांत होताच. आपण आतां कपाळ-मोक्ष होणार हे त्याला माहीत होतें पण करतो काय ? इतरांच्या बरोबर तोहि त्या पर्वतावर जोराने आदलला आणि त्याचें पोट फुळले. त्यांतले जवळ जवळ एक हौदभर पाणी बाहेर पडतांच मोहनला अचंबा वाटला. त्याला कळेना कीं हें एवढें पाणी आपल्या पोटांत केळ्हां सांठून राहिले होतें ? तरीपण आतां विचार करण्याची वेळ नव्हती.

पर्वतावर आदकून फुळल्यानंतर पाण्याच्या एका खूप मोळ्या लोंद्याबरोबर भराभर या कड्यावरून त्या कड्यावर अशा उड्या घेत घेत मोहन एका मोळेचा नदींत येऊन पडला व तेथून वहात वहात परत आपल्या गांवच्या समुद्रांतच आपण आल्याचें त्याला आढळून आले. कारण समुद्रांत येतांच त्या पृथीच्याच जलेदवतांनी त्याचें हंसून स्वागत केले व त्याला हाताशीं धरून पुन्हां एकदां समुद्रेवाकडे नेले.

“ का बाळ ? मजा आहे ना या तुझ्या नव्या आयुष्यांत ? ” समुद्रदेवाने विचारले.

“ महाराज, आपण रागावणार न साल तर सांगतो.” मोहन म्हणाला.

“ खुशाल सांग. मी बिलकूल रागावणार नाही. तू मला फार आवडतोस. तुला कोणाचें भय बाळगण्याचें कारण नाही.” समुद्रदेवाने त्यास आशासन दिले.

“महाराज, आपण अतिशय दयाळू आहां. मज बालकाचें कोड पुरविष्णासाठी मला आपण ढगाचें रूप दिले. पण माझा भ्रम आतां दूर झाला. ढगाचें आयुष्य दुरून माझ्या कल्पनेला मोर्टे सुखाचें अन् गंमतीचें वाढत होते. पण प्रयक्ष अनुभवानें मला कळून चुकले कीं दिसते तसें नसते. प्रयक्ष व कविकल्पना यांतले अंतर आज मी चांगले शिकले. महाराज, मला पूर्ववत् मनुष्याचें रूप वा व मला आपल्या घराकडे जाऊ द्या. दया करा माझ्यावर. माझे आईवाप माझ्यावांचून तळमळते असतील. त्यांचे माझ्यावर अतिशय प्रेम आहे. पण मी मात्र वेड्यासारखा वागून त्यांना आजवर त्रास दिला. आतां माझे डोळे उघडले, मला पूर्वीचा मोहन करा व माझ्या घराकडे पोंचवा.” मोहननें मोळ्या नम्रपणानें सांगितले.

समुद्रदेव म्हणाले, “बाल, घाबरू नको. तुला पूर्ववत् मी मानवाचें रूप देतो. पण लक्षात ठेव, मानव या नात्यानें आपले कर्तव्य बजावण्यांत तुं इतःपर कुचराई करू नको. सृष्टीत ज्यानें त्यानें आपआपले कर्तव्य बजावावें हाच ईश्वराचा हेतु आहे. भ्रमिष्टपणा सोडून दे व नीट अभ्यास करून आईवापांस संतोष दे. अन् मोठा होऊन आपल्या कुंदुवाचें, समाजाचें व देशाचें हित करण्याचा यत्न कर. जा आतां.” असें बोढून समुद्रदेवानें त्यास आपल्या हातातील माणीकमोत्यांनीं मढविलेल्या सोन्याच्या दंडानें स्पर्श केला व मोहन पूर्ववत् मनुष्यरूपवारी झाला. समुद्रदेवानें खुण्यावतांच त्याला त्या दोघा जलदेवतांनीं परत समुद्रांतून वर आणून त्याच्या नेहमीच्या जागीं आणून सोडले व आपण ताळाळ अदृश्य झाल्या. झालेला प्रकार इतका अकर्त्तिपत झाला कीं, त्यावर विचार करीत मोहन क्षणभर

किनान्यावर वमून राहिला तोंच त्याच्या वडिलांनी त्याला खांचास धरून गदगदा हलवीत म्हटले, “ ओरे मोहन, काय हें ? एवढी रात्र पडली तरी तुला घरीं नाहीं का यायचें ? एवढा वेळ इथें वसून काय करीत होतास ? ”

शेजारी एक गृहस्थ होते. ते म्हणाले, “ अहो, आम्ही केवळांपासून पाहितों आहोंत, हा मुलगा पावसांत छत्री डोक्यावर धरून वेढ्यासारखा बसून आहे इथं. तुमचा मुलगा वाटतं ? ”

वडील म्हणाले, “ होय. तो असाच रोज येऊन बसतो इथें तासन् त्पस. ”

मोहन म्हणाला, “ बाबा, चला लौकर घरीं, आई वाट पहात असेल. ”

घरीं आल्यावर त्याने आईवडिलांना सर्व हक्कीकत सांगितली. त्या दिवसापामून मोहनच्या एकंदर वागणुकीत इतका आश्र्यकारक पाळट झाला वीं हा पूर्वीचाच मोहन म्हणून सांगितले असते तर तें कोणाला खें बाटले नसते. मोहनच्या आईबापांचा आनंद गगनांत मावेना. मोहनहि तेवळांपासून अभ्यासाकडे व व्यायामाकडे लक्ष देऊं लागला. तो वर्गीत पहिल्या प्रतीचा हुशार विद्यार्थीं म्हणून ओळखला जाऊं लागला.

मात्र बरेच दिवसपर्यंत कोणीं त्यास समुद्रावर फिराव्यास येतोस का म्हणून विचारले तर तो स्पष्ट नकार देई व सर्वांना त्याबद्दल फार अचंवा वाटे. पण त्या गोष्टीतले रहस्य मोहनला किंवा स्थाच्या आई-वडिलांनाच ठाऊक ! दुसऱ्या कोणालाही तें रहस्य कधींच कळले नाहीं !

## ४ उंटाची भविष्यवाणी.

फार फार प्राचीन काळची गोष्ट. एक मोर्टे अरण्य होतें. त्यांत नाना प्रकारचीं श्वापदें रहात होतीं. परंतु ती सर्व एकवर्गीय म्हणजे शाकाहारी होतीं. तीं एकमेकांना खात नसत. सर्वांचा राजा हत्ती होता व तो सर्वांचे संकटांपासून रक्षण करी. हत्ती हा बळ, बुद्धि, औदार्य, न्याय वैरे गुणांनी सर्व प्राण्यांत श्रेष्ठ होता. त्यामुळे सर्व प्राणी मोठ्या गुण्यागोविदानें तेथें नांदत. अरण्यांत झाडपाला, गवत, फळे, रानटी धान्ये वैरे त्यांना भरपूर खावयास मिळत व भांडणाचे प्रसंग क्वचितच येत.

परंतु 'जर्गीं सर्व सूखी असा कोण आहे' या न्यायानें गजराज्याला सुद्धां प्रहण लागवें असा जणू ईश्वरी संकेत होता. कोठून कां होईना, या प्रकारे एकवर्गीय पशु असलेल्या या अरण्यांत भिन्नवर्गीय प्राणी बाहेरून घुसल्याचे एक दिवस अकस्मात् दृष्टेत्पत्तीस आले. या वर्गांचा नायक सिंह असून वाघ, रानडुकर, गेंडा, लांडगा, अस्वल वैरे हित पशु बंडखोर किंवा दरोडेखोराप्रमाणे वरील गजराज्यांत हवा तो धुमाकूळ घालून लागले.

गजराज्यांतील अहिंसक प्राण्यांची संख्या झापाळ्याने घटून लागली. व हा प्रकार जर यापुढे असाच चालू राहील तर लौकरच आपले राज्य नामशेष होईल याची हत्तीस काळजी पडून त्याने आपल्या प्रजाजनांच्या सर्व प्रतिनिधींची एक तांतडीची मोठी सभा बोलविली.

सभेचें काम इतके गुप्त राखण्यांत आले होतें कीं या कानाचे त्या कानाला  
सुन्द्रां कळणार नाही !

सभा गजराजाच्या रहाण्याच्या ठिकाणी भरविली होती. सभेवतीं  
कळकांचा अभेद तट होता व त्यास आंत जाण्यापुरती एक लहानशी वाट  
ठेविली होती. ठरल्यावेळीं सर्व शाकाहारी प्रतिनिधी एक एक असे सभेच्या  
ठिकाणी हजर झाले. शत्रूला सभेची दाद देखाल लागू नये म्हणून प्रत्येकानें  
पूर्ण खवरदारी घेतली होती. आणि सभेची बेळ पण दुपारी भर वारा  
वाजतांची होती. कारण ती बेळ हिंसांची डारडूर निजण्याची ! होतां होतां  
सभेच्या ठिकाणी हत्ती, घोडा यांखेरीज उटं, बैल, रेडा, हरीण, माकड  
वैगरे सर्व वनस्पतिभक्षक प्राणी जमले. बालत्राचक हो, तुम्हांला ऐकून  
मोठी गंमत वेटल कीं खार एवढीशी पण तीही या सभेच्या ठिकाणी हजर  
होती. मी लहान, तेव्हां माझ्या हातून काय होणार असें तिनें म्हटले  
नाहीं. आपल्याकडून होईल तितके काम करण्याच्या दृढनिश्चयानें  
सभेच्या कामास हातभार लावण्याकरितां ती पुढे सरसावून आली होती.

राज्यांतील बहुतेक प्रमुख मंडळी आलेली पाहून हत्तनिं सभेच्या  
कामास सुरवात केली. तो म्हणाला, “मित्र हो ! आपण सर्वजण  
माझ्या बोलावण्यास मान देऊन या ठिकाणी आलां यावदल मी आपला  
फार आभारी आहें. आपण येथे कोणत्या कारणाकरितां जमलों आहोत  
तें तुम्हांस माहीतच आहे. तरी पण थोडक्यांत सांगावयाचे म्हणजे  
आपले शत्रु जे हिंसा पशु खांनी आमच्या राज्यांत घुसून अपराश्रावांचून  
आमच्या निरुपद्रवी व सज्जन प्रजेची जी क्रूर कत्तल चालविली आहे,  
तिजवर कोणता जालीम उपाय योजावा याचा विचार करणे हें आजच्या

समेपुढचें मुख्य काम होय. तरी ज्याला जो कांहीं उपाय सुचेल तो त्यानें मोकळेपणानें पुढे मांडावा अशी मी सर्वांस विनंति करतो,” एवढी प्रस्तावना करून हत्ती स्थानापन्न झाला.

व्यासपीठावर थोडा वेळ सभासदांत बरीच वाटाघाट झाली. त्यानंतर घोडा पुढे येऊन म्हणाला, “ लोक हो ! आपण सर्वांनी मिळून आपल्या शत्रूंशी टक्कर द्यावयाची व त्याच्या भक्ष्यस्थानीं निमूटणें पडण्याएवजी शूरासारखे लळून मरायचे. पहा तुम्हांला हा विचार पसंत पडला तर.”

हरीण आपल्या जागेवरूनच म्हणाले, “ घोडेदादा, तुमचे म्हणणें ठीक आहे. पण आपले बळ किती व त्यांचे किती हें नको का पहायला ?”

ससा म्हणाला, “ त्यांच्याशीं उघड उघड लळून मरण्यापेक्षां मला वाटते, त्यांच्याशीं युक्तीनेच वागून आपण आपला बचाव केला पाहिजे. शत्रु बळाढ्य असला म्हणजे आपल्या सुरक्षित कोटकिल्यांत चटकन् लपून बसणे यासारखी उत्तम युक्ति नाहीं. असले बालेकिले शोधून काढून तेथेंच आपली नवी वसाहत वसविणे हा माझ्या मर्ते उत्तम उपाय आहे.”

माकड म्हणाले, “ त्यापेक्षां मी म्हणतों कीं, आपल्या शत्रंपैकीं बहुतेकांना झाडांवर उंच चढता येत नाहीं, तेव्हां तुमच्यापैकीं जे लहान प्राणी आहेत त्यांनी झाडावर चढण्यास शिकावे. मी त्यांना चाटल्यास शिकवायला तयार आहें.” या माकडाच्या बोलण्यानें सर्वेत हंशा पिकला.

यानंतर कोणीं कांहीं, कोणीं कांहीं अशा निरनिराळ्या युक्त्या सुचविल्या पण त्यापैकीं कोणतीच युक्ति कांहीं ना कांहीं अडचणीमुळे सर्वांस पसंत पडेना, शेवटी हत्ती समारोपाकारितां उठणार इतक्यांत खार

चूं चूं करून ओरडली, “थांवा, मला दोन शब्द बोलायचे आहेत. मी तुम्हां सर्वाहून लहान म्हणून म्हटलं, माझां कोण ऐकून घेणार? पण आतां इतक्या युक्त्यांतून तुम्हांला एकही सर्वस्वीं पटली नाही, तेव्हा मी म्हटलं कीं, पाहूंयांना आपली छोटीशी युक्ति पसंत पडते का ते?” इतके वेळून आपल्या बोलण्याचा काय परिणाम होतो तें पहाण्यासाठी खारीने एकदां समोवार नीट नजर फिरविली. सर्वजण ओरडले, “खारे, सांग, सांग काय तुझी युक्ति आहे ती.”

खार म्हणाली, “आपल्या उत्तेजनानें मला धीर आला आहे. मी लहान म्हणून आपण माझी उपेक्षा केली नाहीं, ह्यांत आपला मोठेपणा दिमऱ्यां येतो. आतां सांगतें माझी युक्ति. तुम्हांला ऐकून माहीतच असेल कीं, माणूस नांवाचा एक दोन पायांचा प्राणी आहे. तुमच्यापैकीं पुरुक्क्यांनी त्याला पाहिलेहि असेल. मी तर झाडावरच्या सर्वीत उंच फांदीवरून पानांत लपून बसून त्याला किल्येकदां पाहिले आहे.”

माकड म्हणाले, “होय, मी पण त्याला पाहिले आहे पुष्कळदां. इतकंच काय? पण मी मागच्या दोन पायांवर उभा राहिलों म्हणजे जसा दिसतों ना तसाच तोहि दिसतो.”

खार पुढे म्हणाली, “होय तोच तो. पण वानरदादा, तो मोठा ढोकेबाज अन् हिकमती प्राणी आहे बरं का! तो आपल्या हातांचाही उपयोग फार कुशलतेने करतो. तेव्हा मी काय सांगत होतें? हां. त्या माणसाला आपण मित्र करून घेऊं म्हणजे त्याच्या मदतीनिं हां हां म्हणतां आपल्या शत्रूंचाहि नाश होईल.” त्यावर उंटानें आपली मान उंचावून एक दीर्घ शंका काढली. “वा खारूताई, तुमची युक्ति मोठी

नामी आहे. पण ती उंदरांनी मांजराच्या गळ्यांत घांट बांधण्या इतकीच अशक्य कोटींतली आहे.”

यावर सभेत थोडासा हंशा पिकला. पण कांहीनी हुश् हुश् करून सभासदांना गप्प केले. हत्तीने बोलण्यास खुणावतांच खार म्हणाली, “उटमामांची शंका अगदीच चुकीची नाही. पण ते म्हणतात्र तितकी माझी युक्ति अशक्य नाही. कशी ती मी आतां सांगतेच, हे पंहा, माणूस हा प्राणी तसं पहायला गेलं तर पुष्कळच वावरीत तुमच्या बहुतेकांपेक्षां शरीराने अशक्त अन् दुबळा आहे. त्याला आपल्या सारखे जलद धांवतां येत नाहीं. त्याला मोठमोठी ओझी चहातां येत नाहींत. मी माणसाला जमीन नांगरतांना पाहिले. पण विचाऱ्याची कोण त्रेधा ! चार पावळे जाई दमे, चार पावळे जाई दमे ! आणि इतकं दमून भागून काम करून शेवटीं फळ काय ? तर पोतेभर धान्य, त्याला धान्याची भारी आवड. तेव्हां मी म्हणते, त्याच्याशी मैत्री करायची म्हणजे त्याला आपण सांगायचं, “तुझं शेत आम्ही नांगरून देऊं, तुझ्या बागांना मोटेनं पाणी काढून पाऊं, तुला जलद कोठे जायचं असलं तर तुला आम्ही पाठीवरून नेऊं, तुझ्या मुलांना आम्ही दूध देऊं, तुला थंडी वाजूं नये म्हणून आम्ही गरम लोकर देऊं, तुझे जे जे काम करण्यासारखे असेल ते ते करूं. मग तर ज्ञालं ? आणि याच्या मोबदल्यांत तूं आमचं एक काम करायचं आणि ते म्हणजे हे जे वाघ, सिंह आम्हांला वेळीं अवेळीं गळम् करतात त्याना तूं ठार करायचं. आहे कबूल ?” असं त्याच्याशी मैत्रीचं बोलणे करायचं आणि त्यानं कबूल केलं कीं, याला सांगयचं प्रथम तूं आमच्या

अनेक शत्रूपैकीं एकाला मारून दाखव म्हणजे आम्ही तुझ्या सेवेला सुरवात करतो अन् मग 'तूं सिंहाला मार म्हणजे तुझी नी आमची कायम मैत्री होईल. का ? पटते का माझी युक्ति ? "

हत्ती म्हणाला, " वा : ? खारूताई, घन आहे. तुझी युक्ति मला अगदी पसंत आहे. खरंच सभ्य हो, आपली खारूताई म्हणजे ' मूर्ति लहान पण कीर्ति थोर ' अशी आहे. मित्रहो, तर मग काय ? करायचं ना या खारूताईच्या युक्तीप्रमाणं ? " उंटानें पुन्हां शंका उपस्थित केली, " युक्ति ठीक आहे म्हणा ! पण — "

रेडा म्हणाला, " पण काय रे उंटोजी, " तुझा आपला 'पण' कधीच संपत नाही. भारी शंकेखोर बुवा तूं ! "

उंट म्हणाला, " अरे बाबा, जेयें विवेक आहे तेयें विचार आहे नी शंका छी असायचीच. तुला काय ? रेडाच तूं विचार करायची शक्तीच जिथं ढोक्यांत नाहीं तिथं तुला शंका तरी कसली येणार ? "

घोडा म्हणाला, " वा, इतका नको हिणवूं त्याला उंटोजी. त्याची शक्ति तरी आहे ना तुला ठाऊक ? "

उंट म्हणाला, " घोडेदादा, उगीच घोडदौड मारीत सुटतोस तूं. बाबा रे, कोणतीही गोष्ट करण्यापूर्वीं प्राप्यानें नीट मागचा पुढचा विचार करावा. तुमची घोडदौड म्हणजे ' ऊठ सोटा कूट ' पैकी असायच मग तिथं प्राणावर बेतलें तरी बेहेत्तर. खारूताई, मी तुला असं विचारतों कीं हा तुझा माणूस का खाणूस काळा कीं गोरा, उंच कीं ठेंगू, धिष्पाड कीं चिपाड, कसला तो मी अद्याप मुळीच

पाहिला नाहीं. तुं म्हणतेस, तुं पाहिला आहेस अन् तुझ्या खेर-  
पणावर आमचा विश्वास आहे. पण समज, त्यानें आमच्याशीं मैत्री  
केली अन् आमच्या शत्रूंना सुद्धां जमीनदोस्त केले. तरीपण प्रश्न असा  
शिल्लक रहातो कीं तो शेवटीं आमच्यावर उठून तो आम्हांलाही  
कशावरून नेस्तनाबूद करणार नाहीं?

सर्वजण खारीकडे प्रश्नचिन्हाच्या नजरेने पाहूऱ्य लागले.

खार म्हणाली, “उंटमामा, तुमची शंका निराधार आहे. आपण  
जर त्याच्या उपयोगीं पडणार आहों व त्याचें आमच्या मदतविंचूत  
चालणार नाहीं अशी स्थिति होईल? तर आम्हांला मारून तो स्वतःच्या  
पायावर धोंडा पाझून घेण्याइतका मूर्क कसा होईल?

हरीण म्हणाले, “तरी पण मला त्याची फार भीति वाटते  
खारूताई.”

ससा म्हणाला, “मला पण.”

खार म्हणाली, “तुम्ही दोघें भारीं भित्रीं आहांत. भित्र्या माणसाला  
जगांत कोणी विचारीत नाहीं. थोडी धीट व्हा धीट. भिष्यानं संकट ठळत  
नाहीं. तर त्याला वीटपणे तोंड देण्यानंच त्याचा नाश करतां येतो.”

हक्की म्हणाला, “दंधुभगिनींनो, आतां वेळ फार झाला आहे.  
संध्याकाळ होत आली. आतां समेच काम संपवले पाहिजे म्हणजे  
उयाला त्याला रात्र पडण्यापूर्वी आपआपल्या मुक्कामीं सुरक्षित जूऱ्यान  
पोंचतां येईल. तर मग ज्याना खारीची युक्ति पसंत आहे, त्यींनीं  
पुढला एक पाय वर करावा!” त्यावर बद्धुतेकांनीं पुढल्या पायानें आपली  
संमति दर्शविली. आणि खारूताईचे आभार मानण्यांत येऊन, दुसरे



‘गजराजांचा दख्यात’

दिवशी पुढोल कार्याची रूपरेता आगुण्याकारिता समा दुपारीं ब्रोवर  
बासा वाजुतां पुनः सुरु हाईल असा खुलासा करून गजराजांनी सभा  
बरखास्त केली.

— २ —

दुसरे दिवशी परत त्याच ठिकाणी दरबार भरून गजराज्यातके  
मोणसाकडे एक निवडक शिष्टमंडळ पाठविण्याचे ठरें व त्याप्रमाणे माणूस  
शेतांत राबत असतां व विहिरीचे पाणी एकेका घागरीने आणून झाडांस  
घालीत असतां नेमके त्याच वेळी शिष्टमंडळने त्यास गांठले. प्रथम

शिष्टमंडळांतील बाकीचे प्राणी जरा आड दूर उभे राहिले अन् खारू-ताई पुढे ज्ञाल्या. जी खार आपल्याला पहातांच झाडावर टुण् टुण् उड्या मारीत उंच जाऊन कोठेतील लपायची तीच आज आपल्याकडे धिमेपणानें येत असलेली पाहून माणसाला आश्र्याचा धक्काच बसला.

“काय ग पिटुकले, काय बेत आहे आज ? ”

“बेत मोठा आहे पण तूं आमच्याशीं सहकार्य करशील तर.”

“तुझ्याशीं सहकार्य ? म्हणजे काय बोवा ? ”

“हें पहा, तें मी तुला सर्व सांगते. पण मला किंवा माझ्या कोणत्याहि मित्राच्या केसाला धक्का लावणार नाहीं असें वचन दिलेस तरच मी पुढचे बोलणे करणार आहे.”

“हें घे वचन. माणूस आपल्या घरीं चालत आलेल्या पाहुण्याशीं कधीच विश्वासघात करीत नाहीं.”

“एकूण तुझ्या स्वभावाबद्दलची माझी परीक्षा खास चुकली नाहीं तर ! मला फार आनंद झाला बघ तुझा हा नेकबाज स्वभाव पाहून. आतां मी तुझी माझ्या मित्रांशीं ओळख करून देते.”

असें बोलून तिने चूं चूं असा तीनदां आवाज केला. त्यावरोबर गाय, घोडा, बैल आणि मेंदा हीं पुढे आलीं. सर्वांनी डोके थोडेसे खालीं वांकवून माणसाला राम राम केला. माणूस या त्यांच्या नम्र वागण्यानें फार खूप झाला. अन् खारीकडे वळून म्हणाला, “माझ्याशीं काय काम आहे तुमचं ? ” प्रथम खारीने आपणांसह सर्वांची माणसांशी ओळख करून दिली. अन् थोडक्यांत आपले कार्य सांगितले. गाईने उठून लगेच त्याला तांब्याभर अमृतासारखे गोड दूध प्यावयास

दिलें. बैल त्याचा नांगर ओढूं लागला व कावडीनें तसेंच मोट ओढून भराभर पाणी त्यास पुरवूं लागला. घोड्यानें त्यास पाठीवर बसवून घेऊन वेगानें एक फेरफटका करून परत आणलें. मेंढीनें त्यास आपलीं लोंकर देऊन त्याचें गरम कापड करावयास सांगितलें. माणूस आश्रयानें दिड्मूळ झाला. त्याचा आनंद त्याच्या पोटांत मावेना. त्यांच्या सेवेची ती तळ्हा पाढून त्याला त्यांच्याबदल फार प्रेम वाटूं लागलें. त्यानें त्या सर्वांचे चांगल्या प्रकारे स्वागत केलें. गाई, बैल व मेंढा यांना त्यानें ताजें हिरवेंचार गवत दिलें आणि खारीस अक्रोडाचीं फळे दिलीं. सर्व जण पाणी प्याले. माणसाच्या आदरातिथ्यानें शिष्टमंडळास फार आनंद झाला. माणसानें शिष्टमंडळाचे सगळे म्हणणे ऐकून घेतलें. आणि आपण यांची जर मैत्री जोडूं तर आपला अतोनात फायदा होईल याची त्यास खात्री पटली. त्यानें ताबडतोब दोस्तीच्या करारावर सही करण्याची तयारी दर्शविली.

बराच वेळ झाल्यानंतर माणसाचे आभार मानून शिष्टमंडळ परतले व दुसरे दिकरीं समेत त्यांनी माणसारीं झालेल्या आपल्या वाटाधारीचा समग्र वृत्तांत सांगितला. कांही सभासद हषानें नाचूं लागले. परंतु उंट म्हणाला, “माणसाचा यांत कांहीं तरी डाव असेल वरे! पहा बोवा, करायला जाल एक अन् होईल भलतेंच. मित्र म्हणून त्याला करायला जाल मदत अन् व्हाल त्याचे कायमचे गुलाम.” शुक् शुक् करून त्यास सर्वांनी गप बसवले. त्या नंतर हक्की म्हणाला, “उंटोजी, शिष्टमंडळ सांगतें त्यावरून माणूस फार सज्जन, उदार अन् दयाळू दिसतो. त्यानें शिष्टमंडळाचे जें हार्दिक स्वागत

केले खावरून तर तो आपल्या प्रमाणेच सम्य व सजन असावा अशी खात्री पटते. तो त्रिशासघातकी असता तर त्याने तेथेच शिष्टमंडळास गारद केले असते. कारण तुम्हीं खारूताईकडून आतांच ऐकले कीं, माणसापाशीं तिरकमठा, भाऊ वैगेरे अजब शखें आहेत अन् तो त्यांनी वाटेल तें करू शकतो. आपण मैत्रीसाठी पुढे केलेला पाय त्याने आपल्या हाताने प्रेमाने धरला आहे. तरी आतां तो जिडकारण योग्य नव्हे. तरी बंधूनो, माणूस आजपासून आपला बडा दोस्त अन् त्याच्या मदतीने लांकरच आपण आपल्या बड्या दुष्प्राणांचा नाश करून सुर्खी होऊं असे मला वाटेने. तरी तुमचे जसे मत असेल तसें करा. मी राजा असलो तरी वहुमताची गळचेपी कधीच करणार नाहीं.”

यावर गजराजांच्या नांवाचा लोकांनी आदराने त्रिवार जयजयकार केला व त्याच्या सांगण्यास होकार दर्शविला.

झालें. माणूस व गजराज यांचा भेट करविण्यांत आर्दा आणि दोघांच्या मित्रत्वाच्या करारावर सद्या झाल्या. परस्परांनी परम्पराला हरणक बाबतीत मदत करणे ही करारांताल मुम्ह्य अट होती.

—३—

सिंहवाघांचीं फिरप्याचीं टिकाणे खारीने आधींच हेठून ठेविली होतीं. आतां मोहिमेचा दिवस ठरविण्यांत आला. आणि त्या दिवशीं सूर्यास्ताच्या सुमारास हत्तीचे पाठीवर बसून आपला तिरकमठा व लांबलचक अणकुचीदार भाला सज्ज करून मागें घोडा, एका बाजूस रेडा, एका बाजूस बैल अन् माणसांच्या लांब कोटाच्या मोठ्या धोरल्या

खिशांत वाटाडी खार डोके हळूच वर काढून हुशारानें बसलेली, अशा थाटांत ही अपृथ्वी मोहीम लौकरच एका गुहेच्या आवारांत येऊन पोंचली. गुहेत अंवार होता. ती फार मोठी असून आंत फार खोल होती. अगदी आंतल्या दाळनांत झोपेतून नुकताच उठाल्या सिंह जाभया देत होता व त्याचा परम मित्र व पंतप्रधान वाघोबा जवळच अजून निद्रांमुळे सुख अनुभवीत आरामशीर पडला होता. सिंहानें वाघाम ‘ऊठ आतां ! रात्र ज्ञाली, शिकारीस जायची वेळ ज्ञाली.’ असें म्हणत दोनतीनदा हलविठे. पण वाघोबाची झोप फारच अवघड ! सिंह उटून उभा राहिला व आठोम्येपिलोखे टेऊं लागला. इतक्यांत हत्तीची हूँस् हूँस् अशी मोठी थोरली आरोली याच्या कानांवर आली. क्षणभर वनराज दक्कला! हत्तीच्या मागोमाग धोडा, रेडा, वैल या सर्व प्राण्यांनी आपापले आवाज मोळ्यानें काढून गुहेचे आवार दणाणून सोडले. माणसानेही तिरकमठ्याच्या टणत्कारानें व आपल्या अलडूझरच्या ललकारीनें त्यांत इष्ट भर घातली.

हा काय प्रकार आहे असें आश्वर्य करीत सिंह जो बाहेर येऊन पहातो तों त्याला हें विलक्षण दृश्य दिसले. क्षणभर तो हतबुद्धच ज्ञाला. पण दुसऱ्याच क्षणीं त्यानें धांवत जाऊन हत्तीवर समोरून उडी मारली. हत्ती तयारीत होताच. त्यानें आपल्या सोडेचा एक जोराचा फटकारा त्याला लगावला. सिंह खालीं पडला. परत त्यानें उडी मारिली. पण या वेळीं मात्र माणसानें त्याची गय केली नाहीं. अचूक नेम खरून त्यानें जो एक बाण सोडला तो नेमका सिंहाच्या पोटांतून आरपार बाहेर निघाला अन् सिंह धाडकन् खालीं कोसळला.

इतक्यांत बाहेरच्या गडवडीनिं जागे झालेले वाघोबा गुहे बाहेर आले. पहातात तों आपले राजेसाहेब धरणीवर आंग टाकून निपचित पडलेले ! त्याला चेव आला. तो प्रथम रेड्यावर धांवून गेला. रेड्याला त्याने वरेच घायाळ केले. पण रेड्याने देखलि आपलीं अणकुचीदार शिंगे वाघाच्या पोटांत खुपसून त्याला जखमी केले. तशा स्थितीतच वाघ बैलावर तुटून पडला. पण हत्तीने चपळाई करून आपल्या सोंडेचा असा एक फटकारा त्याला लगावला कीं वाघ क्षणभर दगडा सारखा निपचित पडला. सगळ्यांना वाटले, वाघोबाने पण 'राम' म्हटले. पण खार हळूच म्हणाली, "तो मरायचा नाहीं बेटा एवढ्याने. ढोंग करतो आंह मेला ! सावध रहा, सर्व वीर हो, सावध रहा !" आणि खरोखरच दुसऱ्याच क्षणीं वाघ जो ताडकन उठला तो तीरासारखा उडी मारून मार्गील वाजूने हत्तीच्या पाठीवर चढला आणि त्याच्या पाठीवर बसलेल्या माणसावर आतां तो झेंप टाकणार, इतक्यांत माणसाने मार्गे वळून चपळाईने आपला भाला नेम धरून त्याच्या उघड-लेल्या अक्राळविकाळ जबड्यांत जोराने फेंकला. तो इमानी भाला त्या भयंकर प्राण्याचा जबडा फोडून त्याच्या गलेलटून मानेतून बोहर डोकावूं लागला आणि वाघाचे भले मोठे धूड धाडकनु मागऱ्या मार्गेच जमिनीवर कोसळले !

झाले. हिंसांचा पुरा पराभव झाला. वानस्पत्यांचा पूर्ण विजय झाला. अरण्यांतील इतर श्यापदे शेंकड्यांनी ही अपूर्व लढाई पहाण्यास जमलीं होतीं. पण वाघ सिंह पडलेले पाहून त्यांच्यांतल्या हिंसावादी पशूंनी जो पोबारा केला तो जवळ जवळ कायमचाच. अन् मग त्या अरण्यांत फिरून गजराज्य सुरु झाले. खारीचा गजराजाने फार सत्कार केला व तिला प्रवान मंडळांत जागा दिली. शाकमक्षक प्राणी पुनः सुखाने राहूं

लागले. त्यांची संख्या पूर्वीप्रमाणे पुगत चालली अन् थोड्याच वर्पीत ती इतकी मोठी झाली कीं, माणसाने आपल्यावर फार उपकर केले आहेत, तेहां त्याच्या कायम मदतीस कांहीं प्राप्यांनी जावे, असे गजराजाने ठरविले.

माणसाला या गजराजाच्या खुषीच्या देणगीने आनंद झाला. अन् त्यापुढे बरीच वर्षे माणूस व गजराजांतील पशु यांत सलोखा टिकला.

पण पुढे पुढे मात्र माणसाची बुद्धि चकळून लागली व तो करारनाम्याला धाब्यावर बसवून खुशाल गजराजांत शिकार करून लागला. एकंदरीत शंकेखोर उंटाचें भविष्य खरें ठरलें म्हणायचें ! माणसाच्या कृतज्ञ बुद्धीमुळे गजराज्य मोडकळीस आले व त्या अरप्यांत फिरून जो तो प्राणी हिस्स श्वापदांच्या व माणसांच्या भीतीने काळ कंठून लागला. इकडे माणसांच्या वस्तींत जे प्राणी पाठविले गेले त्यांच्या नशिंबीं तरी सुख होतें काय ? एका हत्तीखेरीज करून बाकीच्यांच्या नशिंबीं त्रास, कष्ट व पुरती गुलामगिरी अशी होती. खुद हत्तीलासुद्रां मोकळीक मुर्डीच नव्हती आणि वर अंकुशाचा मार त्याला खात्रा लागे !

अशा रीतीने उंटाचें भविष्य खरें ठरलें. अन् या त्याच्या दूरदर्शी-पणामुळेच कीं काय, चलाख माणसाने त्याच्या आयुष्याचें ‘सहारा’ केले ! बिचारा उंट, पण तो तरी काय करणार ? ‘आलीया भोगासी असावें सादर’ असे म्हणत आयुष्य कंठीत असतो. त्यांतल्या त्यांत त्याला समाधान एवढेच कीं माणूस आपल्या चातुर्याने आपल्या अहिस्स जातीचे कडे दुष्मन् जे वाघ, सिंह, अस्वल वगैरे त्यांना देखील पाळीव कुव्यामांजरांप्रमाणे सरकशीत रिंगण धरून उलव्या सुलव्या कोलांच्या मारण्याचीं हलकीं कामे करायला लावतो.

## ५. काळू राणी

एक होती लहानशी मुलगी. तिच्या आईबापांनी तिचें मोठ्या आवडीने कुसुम असें नांव ठेविले. परंतु तिचा रंग अगदीं काळ्य होता आणि रूपहि अगदींच बेडौळ होतें. त्यांतच तिला अगदीं लहानपणीं देवी आल्यामुळे तिच्या सर्व अंगावर व तोंडावर देवीचे मोठमोठे वण होते. ल्यामुळे सर्वजण तिळा काळू काळू म्हणू लागले. तिला ल्याचा फार राग येई. पण करते काय बिचारी? सगळी तिला हंसत. मुळे तर तिला वेडावत व चेष्टा करून त्रास देत. तिळा आधी कोणी आपल्यांत खेळायला देखील घेत नसत आणि घेतल्यास तिळा हिडिस् फिडिस् करून 'नको जीव' करीत. मग ती बिचारी रडत रडत आईकडे यायची अन् मग आईने तिची समजूत काढावी, किंवा तिच्या बावांनी तिळा खाऊ देऊन उगी करावे. पण सारा दिवस तें लेकरू घरांत तरी किती बसून राहणार? पुन्हां ती मुलांत खेळायला जायची अन् फिरून तिची कोणी तरी खोडी केली कीं ती फिरून रडत घरांत यायची.

एक दिवस काळूचा मुलांनी भारीच भंडावून सोडले आणि तिने तावातावाने जाऊन त्यांच्या वडील माणसांकडे तक्रार केली तरी तीहि तिला फिदी फिदी हंसू लागली; मग आपल्या खोडकर मुलांना रागे भरणे तर दूरच राहिले! तेव्हां तिला या लोकांची फार चीड आली. रागाच्या भरांत घरीं न येतां ती झपाझप थावले टाकीत गांवाबाहेर आली. आपण कुठे जात आहों याचें तिला भानच राहिले नाहीं. ती आपली सारखी वाट फुटेल तिकडे चालली होती. संध्याकाळला अजून थोडा अवकाश

ह्येता. गुराखी जेंये गाई चारीत होने त्या जंगलांत ती येऊन पोंचली. आणि चाढून चाढून दमल्यामुळे तिथेच ती एका झाडाग्वाली बसली. संघाकाळ झाली तरी ती तेशून उठण्याचे कांहांचिन्ह दिसेना. ती वसली होती, ती जागा अगदी एका वाजूदा असल्यामुळे तिच्याकडे कोणाचं लक्ष्यहि जाण्यासारमें नव्हते. आतां अंधार चांगलाच पडला होता. तरी काळू वसल्या जागेवरून मुलींच हायली नाही. तिला भूक लागली होती. पण रागापुढे भुकेला कोण विचारतो ?

गत्र पडू लागली तसा रात किड्यांचा किर्रू असा आवाज जोराने ऐकू येऊ लागला. काळूदा आतां थोडी भीति वाटू लागली. म्हणून ती त्या झाडावर चढून बसली आणि भुकेने व श्रमाने लोकरच तिथेच तिचा डोला लागला. रात्रीचे बारा वाजले असतील. काळूदा कोणीतरी हलवून झोपेतून जागे केले. ती दचकून उटली आणि डोले चोक्त चोलत पाहू लागली. पहिन्यांदा तिला वाटले चोर आला. पण तो चोर नव्हता, तो एक यक्ष होता. त्याचें घर त्या झाडावरच होतें. रात्री घरी येतांच त्याला काळू दिसली. विचारी पोर ! कोणाची वरे असेल ? यक्ष फार दयाळू होता. त्याने तिला जागे केले.

यक्ष काळूदा म्हणाला, “ बाळ, भिऊ नको. तुं कोण अन् इथं कां आलीस जंगलांत ? ” काळू म्हणाली, “ महाराज, मी एक जगानें टाकलेली कुरुप मुलगी आहे. माझे आईबाप माझ्यावर फार ममता करतात. पण सगळे लोक मला हिडिसू फिडिसू करतात. मला जगाचा बीट आला. तेव्हां इथं आले रानांत. आपण मला झिडकारणार नाहीं ना ? ”

यक्ष तिचें संरळ बोलणे ऐकून फार खूश झाला. ती त्याला भारी आवडली. तो तिला म्हणाला, “ काळू, जग हैं असेंच आहे. तरी

पण मी जगाला तुझ्या हातून एक चांगला घडा शिकवितो. जगानें तुला आज याकले आहे ना ? ठीक. हेच जग तुला उद्यां डोक्यावर घेऊन नाचेल ! हेच वे एक जादूचे फूल. हेच तूं आपल्या डोक्यांत घातलेस म्हणजे तूं एक अत्यंत सुंदर मुलगी होशील. तुला वाटेल त्या वेळी फूल वापर. नको असेल तेव्हां काढून ठेव. हेच फूल कधीच कोमेजणार नाही. झाले. चल आतां आपल्या घरीं. मी तुला तेथें एका क्षणांत पोंचवतो.” असें म्हणून त्या दयाळू यक्षानें तिला कडेवर घेतले आणि तिच्या घरीं जिथे तिची आई झोपली होती त्याच अंथरुणावर तिला झोपविले क्तो स्वतः तेथून एकदम अदृश्य झाला.

काळू कुठे नाहींशी झाली म्हणून तिला तिच्या आईबापांनी पुष्कल शोधले परंतु ती त्यांना कोठेच सांपडली नाहीं. विचारे आईबाप त्या रात्रीं जेवले नाहींत व काळूचा विचार करीत अंथरुणावर पडून होते. पण एक वाजप्याच्या सुमारास त्यांचा जरा डोला लागला. थोड्यां वेळानें ते जागे होऊन पहातात तों काळू अंथरुणावर झोपलेली आहे असें त्यांस आढळून आले. त्यांना अत्यंत आनंद झाला व त्यांनी देवाचे मनांत फार आभार मानले. काळूला झोप लागली होती म्हणून त्यांनी तिला उठविले नाहीं. पण काळू इतका वेळ होती कुठे नी दार बंद असतांना ती घरांत कशी आली हें कोडें कांहीं त्यांना उलगडतां येईना !

दुसरे दिवशीं सकाळी काळू उटल्यावर तिच्या आईबापांनी तिला पुष्कल विचारले परंतु ती आपली गपच ! कांहींच बोलली नाहीं. तेहि मग गप बसले. काळूनें तें जादूचे फूल आपल्या पेटींत अगदीं तळाशी जपून ठेवले. त्या फुलाविषयीं कोणालाही अगदीं दाद लागूं दिली नाहीं,

मात्र एक दिवस तिचे आईबाप बाहेर गेले असतां घरांत कोणी नाही असें पाहून दोरे खिडक्या लावून तिने तें फूल काढून ठोक्यांत घाढून पाहिले. 'तेव्हां ती तत्कर्णीच इतकी सुंदर झाली कीं एकाद्या राजकन्येने-देखील तिच्या रूपाचा हेवा करावा ! या गोष्टीस चार पांच वर्षे लोटली आणि आतां काळू थोडी मोठी झाली.

तिच्या लग्नाकरितां तिच्या वडिलांनी पुष्कळ खटपट केली. पण जियें जियें तिला दाखवावी तिथें तिथें तिला सर्वांनी नापसंत करावे. काळूला आतां त्याचें कांहींच वाटत नव्हते. तिला आपणांस जितके अविक लोक नापसंत करतील तितके हवेच होते. आपले दैव आपल्या हातीं आहे हा तिला आत्मविश्वास होता. आणि त्या यक्षाच्या कृपेने मिळालेल्या अमूल्य देणगीचा उपयोग कसा व केव्हां करावा कीं जेणे करून आपणांस आपल्या रूपावरून झिडकारणारीं माणसें आपल्या पायांवर लोळण. ध्यावयास पुढे सरसावतील, याचा ती सरखा विचार करी. काळू कुरूप होती पण फार बुद्धिमान होती. तिने आपल्या मनाशीं अनेक बेत रचले. होते, पण त्यांची वाच्यता तिने कोठेच केली नाहीं. आपल्या आईबापांना सुन्द्रां तिने आपल्या अद्भुत देणगीची अध्याप दाद लागूं दिली नव्हती.

आज काळूचा बाढादिवस ! तिला आज चौदावें संपूर्ण पंधराके वर्ष लागले होते. काळूच्या प्रेमळ आईने तिला सकाळींच नीट न्हाऊं. घातलें, जे गरीबीचे दोन दागिने होते ते तिच्या अंगावर घातले. आणि तिला एक चांगले ठेवणीतीले लुगडे नेसावयास दिलें. काळू आईला म्हणाली, “ आई, आज मी देवीच्या देवळांत जाऊन पूजा करीन वरं का ? मला पूजेचं करून देशील ना ? ”



यवराज प्रजान्यावर एकदम ओरहून म्हणाले, “मूर्खा, लाज नाही वाटत ...

आईने तिला पूजेचे तबक तयार करून दिले. काळूने कोणाकडून तरी असें ऐकले होते वीं, देवळांत अमक्या अमक्या वेळी युवराजांची स्वारी देवीच्या दर्शनास यावयाची आहे. ती त्याच वेळेच्या सुमारास देवळांत गेली. तिने जातांना आपल्या बरोबर तें जाळूचे फूल नेले होते. देवीच्या गाभाव्यांत जाऊन काळूने देवीची पूजा केली आणि तेथेच थोडीवेळ ग्यार्ही बसून राहिली. पण एक पुजारी बाहेरूनच तिन्या अंगावर ओरडला, “ए वयं, नीव ना बाहेर लौकर, युवराज आज पूजेला यायचे आहेत !” काळूने ने ऐकले न ऐकलेसे कलें आणि ती तेथेच बसून राहिली. तितक्यांत युवराज देवळांत आले. सगळे पुजारी रांगेने त्यांना खडी तालीम देण्यासाठी उभे राहिले. तेवळांत एक लट्ठ पुजारी देवीच्या गाभाव्यांत धांवतच गेला आणि काळूच्या दंडाला धरून तिला बाहेर खेचून काढू लागला. गाभाव्यांत वराच अंगावर असून एक मिण-मिण समई देवीच्या तोंडावर उंजेंड पाडण्याचा यन्न करीत होती. काळूने चटकन् आपले जाळूचे फूल डोक्यांत घातले. त्याबरोबर तिचे रूप एकदम पालटले. पण पुजारी आपल्याच तोव्यांत होता. तो तिला आपल्या मागून ओढीतच होता. काळूला त्यानें गाभाव्या बाहेर दंडाला धरून खेंचीतच आणले. सर्वजण पहातात तीं ती कुरुप काळू नसून एक अतिशय सुंदर अर्शा मुलगी आहे आणि तिला तो आडांड पुजारी जोरजोराने खेंचीत आंह.

युवराजांमा तें दृश्य पाहून त्या पुजाव्याचा मनस्वी रग आला. ते त्याच्यावर एकदम ओरडून म्हणाले, “मूर्खा, लाज नाहीं वाटत थोग-मोठ्यांच्या मुलीचा दंड पकडायला ? शिपायांनो, याला पकडा व कैदेत टाका. खियांवर हात टाकणाऱ्या या भेकडाचा हात कलमच केला पाहिजे.”

इतके बोद्धन युवराजांनी त्या सुंदरीपुढे (म्हणजे आपल्या काळूपुढे) थोडेसे लवून तिला दरबारी थायचा मुजरा केला व म्हटले, “बाई, तुम्हांला त्या अडांडाकळून त्रास झाला याबदल मला फार वाईट घाटले. माझे शिपाई मी तुमच्या बरोबर देतों ते तुम्हांला माझ्या रथांतून तुमच्या घरीं सुखरूप पोंचवतील.” काळूनेही योग्य शब्दांत युवराजाचे आभार मानले व त्याच्याकडे ससित वदनाने पहात पहात ती युवराजाच्या रथांत बसून आपल्या घरीं आली. काळूने युवराजाचे हृदय प्रथम दर्शनींच काढीजं केले. असो.

इकडे काळूच्या घरापुढे राजवाड्यांतला रथ व लवाजमा पाहून सर्व लोकांना फारच नवल वाटले. आणि रथांतून एक चौदा पंधरा वर्षांची सुंदर मुलगी उतरून काळूचे घरांत शिरतांना पाहून तर त्यांना आश्चर्याचा धक्काच बसला. ही बाई कोण व हिचे येथे काय काम? यांचा कुणासच उलगडा होईना! थोडया वेळाने युवराजाचा रथ व लवाजमा निघून गेला.

काळूने घरांत येतांच फूल काढून हातांत घेतले व मग तिने आश्चर्याने स्तंभित झालेल्या आपल्या आईबापांस सारी हकीकत सांगितली. त्यांना तिची रानांतील हकीकत ऐकून व तिला यक्षाने दिलेली ती अद्भुत देणगी पाहून अतोनात आश्चर्य वाटले. आपल्या मुलीला आतां कुठे ठेवूं नी कुठे न ठेवूं असें ल्यांना होऊन गेले. मात्र काळूच्या सांगप्या-बरून त्यांनी काळूच्या जादूच्या फुलाचे रहस्य कोणासहि सांगितले नाहीं.

आतां काळू पूर्वीच्या सारखीच घरांत वावरे. तिने फूल काढून जपून ठेविले होते. लोक विचारीत, “युवराजाचा रथ तुमचे दारी का

आला होता, अन् ती सुंदर मुलगी कोण होती ? ” पण काळू व तिचे आईबाप त्यावर कांहीं तरी उडवाउडवीचीं उत्तरे देत व त्यांना गप्प करीत.

काळूला त्या दिवशीं देवळांत पाहिल्यापासून युवराजाचे मन फार वेचैन झाले. त्याचे कशांतच लक्ष लागेना. त्याची ती विचित्र अवस्था पाहून राजाने त्यास खोदून खोदून विचारले तेब्हां तो वडिलांस म्हणाला, “ महाराज, मला एका शहरांतील मुलीशीं लग्न करावयाचे आहे. राजाने विचारले, “ कोण ही मुलगी ? ” युवराज म्हणाला, “ इथंच आहे. पण तिचे नांव मला माहीत नाहीं. तिचे घर मात्र माझ्या नोकरांस माहीत आहे.”

राजाने लगेच दिवाणजीस बोल्यावून मुलगी कोण, कुणाची, कशी काय आहे तें सगले पाहून या असें त्यांस सांगितले. दिवाणजी आले त्यावेळी काळू आपल्या सैपाक घरांत काम करीत होती. राजाकडून कोणी तरी आले आहे हें कलतांच तिने नीटनेटका पोषाक केला, तें जादूचे फूल ढोक्यांत घातले आणि मग ती वडिलांवरोबर दिवाणजीसमोर येऊन विनयाने उभी राहिली. दिवाणजी तिचे तें स्वर्गीय सौंदर्य पाहून थक्कच झाले. ते तिच्याशीं थोडेसे बोलले त्यावरून तिची बुद्धिहि किती तीव्र आहे हें त्यांना काळून आले. मग दिवाणजी काळूचे वडिलांचा निरोप घेऊन रथांतून राजवाड्यांत परत आले व त्यांनी राजेसाहेबांस सर्व हकीकत निवेदन केली. राजेसाहेब म्हणाले, “ युवराज, पाहिलंस ? मुलगी सुंदर आहे. कुलशील चांगले आहे. बुद्धिमान् पण आहे. पण ती एका गरीब कुटुंबांतली आहे.”

त्यावर युवराज म्हणाला, “ बाबा, असेना गरीब. मला मुलीशीं लग्न करायचे आहे, तिच्या धनाशीं नव्हे ना ? आपल्यापाशीं काय थोडे

वैभव आहे म्हणून मुर्दीच्या पैशाचा आपण लोभ धरावा ? ” राजा यावर निरुत्तर झाला. शेवटी त्याने लग्नाला कवूली दिली. आणि त्याप्रमाणे काळूच्या वडिलापाशीं युवराजाकरतां काळूच मागणी घाणण्यासाठी दिवाणजी काळूचे घरीं आले. काळूच्या आई-वडिलांस अतिशय आनंद झाला. पण काळू एकीकडे वडिलांस म्हणाली, “ बावा, दिवाणजींना कठवा कीं, काळूला स्वयंवर करावयाचे आहे. लग्न नव्हे. ” बाप पोरीच्या या विलक्षण उत्तराने स्तंभितच झाला. पण मुर्दीच्या शाहाणपणावदल त्यांना पुरता विश्वास होता. त्यांनी त्याप्रमाणे दिवाणजीस उत्तर सांगितले. दिवाणजी काय करणार विचार ! त्यांना तो निराप राजवाड्यांत पोंचविण्यावांचून गत्यंतरच नव्हते. तो ऐकून मात्र राजा व युवराज यांना फार नवल वाटले आणि थोडा गग पण आला. पण उपाय काय ? राजाना वाटले, बों झाले, मुर्दीचाचून खोकला गेला. पण युवराजाला मात्र काळू आतां जास्तच आवडू यागली. करीन तर हिच्याशीच लग्न करीन असा जणू त्याने मनांत निश्चयच केला.

पुढे कांहीं दिवसांनीं काळूच्या सांगण्यावस्थन काळूसह तिचे आईबाप एक दिवस नगर गुपचुपपणे सोडून टांब खूप लांब असलेल्या एका दुसऱ्या मोठ्या शहरांत जाऊन राहिले. येथेचे राज्य वेगळे होते. येथे त्यांना कोणी ओळखीत नसल्यामुळे काळूने तें जाढूचे फृल नेहमीच वापरावयास काढले आणि अशा रीतीने प्रथमपासूनच ती त्या नगरांत एक अत्यंत सुंदर मुलगी म्हणून आपल्या आईचापांबरोबर राहूं लागली. तिनें आतां आपले नांव बदून ‘ उर्वशी ’ असे नांव धारण केले. या दुसऱ्या शहरातहि तिच्या देखणेपणाचा खूप बोलबाला झाला आणि हळू हळू ती गोष्ट येथल्याहि राजाच्या व युवराजाच्या कानापर्यंत गेली.

क्रमाक्रमानें काळूचे सुंदर रूप अनेक देशाच्या राजेरजवाड्यांना कर्णोपकरणी कळून आले व जो तो तिला वरण्यासाठी उत्सुक झाला.

काळूने एक दिवस आपले स्वयंवर जाहीर केले. काळूचा बाप गरीब होता. पण त्याने एका लोभी व धोरणी सावकाराकडून खप मोटी रक्कम कर्जाऊ घेतली व उर्वशीच्या ( म्हणजे काळूच्या ) लग्नानंतर तुझे सर्व कर्ज दामदुपटीने फेडून टाकीन असें त्याने सावकारास शपथेवर सांगितले. सावकार धूर्त होता. त्याने पाहिलें की उर्वशिला कोणी तरी बडा राजामहाराजा वरल्यावांचून राहात नाही. आपले पैसे दामदुपटीने वसूल होतील. तेव्हां त्याने लागेल तितका पैसा काळूच्या वापास पुरविण्याचे कबूल कले.

स्वयंवर जिकडे तिकडे जाहीर करण्यांत आले. स्वयंवराचा मंडप अतिशय भव्य व सुंदर उभारण्यांत आला. ज्याच्या त्याच्या तोंडी ‘उर्वशीच्ये स्वयंवर’ हा विषय होता. स्वयंवरासाठी त्या शहरांत दूरदूरचे राजे, महाराजे, युवराज आणि मोठमोठे सरदार व इनामदार ऐटब्राज पोषाख व उंची उंची अलंकार घाडून आले होते. “ही सुंदरी आपल्याला वरील काय ?” अशी प्रत्येकाला हुरहुर लागून राहिली होती. या एकंदर पाहुणे मंडळींत काळूच्या पाहिल्या नगराचा युवराजहि स्वयंवरासाठी आलेला होता.

सर्व राजे, लोक वैरे आपआपल्या आसनांवर बसल्यानंतर हातांत फुलांचा एक सुंदर हार घेऊन काळू मंडपांत आली. जो तो मनांत मांडे खाऊं लागला कीं आतां हीं अप्सरा मलाच माळ घालणार ! काळू हळू हळू पावले टकीत एकेका समोरून चालत होती. अनेक राजे युव-

एजांना निराश करून ती थोडी पुढे गेली. तोंच मागले काहीं युवराज रागानें उठले व म्यानांतून तरवारी काढून “या, आमच्याशीं लढा नाहींतर आम्ही या सुंदरीला पळवणार ! ” असें ओरडून म्हणाले. झालें. सभामंडपांत एकच दंगल माजून राहिली. जो तो दुसऱ्याशीं आवेशानें लढूं लागला. रक्ताचे पाठ वाहूं लागले. किती तरी जखमी होऊन पडले. सुदैवेनें कोणी मेले नाहीं एवढेंच. काळ्या अकलित प्रकारानें क्षणभर दिडमूढ झाली. पण लगेच प्रसंगावधान राखून ती एका उंच व्यासपीठावर चढली व ओरडून म्हणाली, “थांबा, हा रक्तपात एकदम थांबवा. तुम्हांला शपथ आहे माझ्या गळयाची ! आणि जर कां तुम्हीं ही लढाई तावडतोव थांबविली नाहीं तर मी या कट्यारीने आतांच तुमच्या देखत स्वतःचा प्राण घेते.” हें ती इतक्या आवेशानें बोलली कीं सर्वांच्या तरवारी खाडकन म्यानांत घुसल्या आणि क्षणार्धीत सर्वत्र सामसूम झालें ! काळ्यु पुढे म्हणाली, “राजेलोकहो, बस्स झाला हा स्वयंवराचा खेळखंडोबा ! आतां आपण सर्वजण आप-आपल्या देशीं जा आणि आठ दिवसांच्या आंत ज्याला मी प्रेम पत्रिका पाठवीन तोंच माझा पति असें समजा. आमच्या उभयतांच्या मंगल विवाहकार्याला आपण सर्वजण जरूर या. क्षमा करा मला झाल्या ग्रकाराबद्दल.” असें बोद्धन काळ्यु खालीं उतरून जखमी झालेल्या राजपुत्रांच्या जखमा स्वतःच्या हातांनीं अतिशय हळुत्तरपणे बांधूं लागली. त्यामुळे उयांना जखमा झाल्या नव्हत्या त्यांना जखमी लोकांचा साह-जिकच हेवा वाटला ! असो.

या जखमा बांधण्याच्या कामांत काळ्युला एक उमदा राजपुत्र मदत करीत होता. बालवाचक, तो दुसरा तिसरा कोणी नसून आपल्या

काळूच्या पहिल्या शहरचा तिला देवळांत भेटलेला युवराजच होता. त्यानें मात्र आपल्या म्यानांतून तरवार मुळींच काढली नव्हती. उलट जखमी होऊन पडलेल्या राजपुत्रांची तो आस्थेने गुश्रूषा करीत होता. काळूनें हें सर्व पाहिलें होतें. त्यामुळे तिला तो युवराज पूर्वींहूनहि जास्तच आवङ्दू लागला.

ज्ञालें. स्वयंवर मोडलें. सर्व राजेरजबाडे, सरदार, इनामदार देशोदेशीं निघून गेले. पण प्रत्येकास अजूनहि आशा वाटत होती कीं उर्वशींची प्रेमपत्रिका आपणांसच येणार ! म्हणून जो तो तिच्या प्रेम-पत्रिकेची उल्कंठेने वाट पहात होता.

वरोवर आठव्या दिवशीं काळूची प्रेमपत्रिका तिच्या पूर्वी परिचयाच्या युवराजाचे हातीं आली. ती वाचून लाला स्वर्ग दोन बोटें उरल्यासारखे झालें. तो लगेच आपल्या वापाकडे गेला व त्यास ती गोष्ट कलवून ‘आतां विवाहाचा मुहूर्त ठरवा’ असें म्हणाला. राजानें तें आनंदानें कबूल केले. विवाहाची सर्व तयारी झाली. विवाह थाटानें पार पडला. बहुतेक राजे युवराजे विवाहाला मोठ्या आनंदानें हजर राहिले व त्यांनी त्या सुंदर, शूर व चतुर वधूस अनेक प्रकारचे उत्तम उत्तम नजराणे अर्पण केले.

युवराज व काळू आतां आनंदांत राहुं लागली. काळूच्या आईवापांचा आनंद तर गगनांत मावेना !

पुढे कांहीं वर्षांनी राजा म्हातारपणामुळे वारला व युवराज त्याच्या सिंहासनावर आरुढ झाला.

आतां काळू राणी झाली. तिच्या पतीचे तिच्यावरील प्रेम दिवसें दिवस वाढतच होतें. काळू राणी झाल्यापासून तिनें आपल्या पतीकरवी

राज्यांत अनेक सुधारणा घडवून आणल्या. त्यामुळे प्रजा अतिशय सुखी होऊन ती राणीला दुवा देऊ लागली. एवढेच नव्हे, पण ती इतकी दयाकू, प्रजाहितदक्ष व दानशूर होती कीं सर्व लोक तिला ही एक स्वर्गीय देवता आहे असे मानू लागले.

एक दिवस राजाराणी महालांत आनंदानें गणागोष्टी करीत असतां राणी राजास म्हणाली, “नाथ, तुमचे मजवरप्रेम आहे काय?”

राजा म्हणाला, “हें काय भलतंच विचारतेस, उर्वशी? खरोखर तुला शंका का वाटते?”

काळू म्हणाली, “महाराज, शंका नाही. पण तुमचे प्रेम मजवर, माझ्या देहावर कीं आत्म्यावर?” हा अकलिपत प्रश्न ऐकून राजा थोडासा बुचकळ्यांत पडला. त्याला ताबडतोव उत्तर सुचेना. जराशानें त्यानें उत्तर केले, “प्रिये, तुझा प्रश्न थोडासा विचित्रच नाहीं का? तरी पण मला वाटत, माझं तुझ्या देहापेक्षां तुझ्या गुणावर म्हणजेच आत्म्यावर जास्त प्रेम आहे.”

राजा कांहीं खोटें बोलत नव्हता. तो खरोखरच एक सज्जन मनुष्य होता. तरी पण काळूला अजून त्याच्या प्रेमाची कसोटी पारखून पहायची होती. ती पुढे म्हणाली, “पण नाथ, असे समजा कीं उद्यां मी आजारी पडले किंवा मला कांहीं अपघात घडला आणि माझे हें बाद्य साँदर्य नष्ट झाले तर—” राजानें तिच्या तोंडावर हात ठेवला व “असे भलतें सलतें कां बरं बोलतेस?” असे म्हणून तिला त्यानें प्रेमाने दटावले.

“नाहीं, मी याचा आज छडा लावल्यावांचून राहणार नाहीं.” असे म्हणून राणीने खोटा आव आणून रुसप्याचे सोंग केले व ती राजाकडे पाठ करून बसली..

“ बरं बोवा; विचार तुला काय विचारायचं तें. मग तर ज्ञालं ? ” राजा नाइलाजाने म्हणाला.

“ मला आपण असं सांगा कीं मी आता या क्षणीं अगदीं कुरूप ज्ञालें तरी मी तुम्हांला पूर्वीं इतकी आवडेन का ? ”

“ कांहीं तरीच बोलतेस ! एकाधाला कुरूप कसं बनतां येईल ? काय जादूबिंदू आहे कीं काय तुश्यापाशीं ? ” राजाने हंसत हंसत विचारले.

“ होय, क्षणभर असंच समजा कीं माझ्याजवळ तशी कांहीं तरी जादू आहे. अन् मी आपले रूप पालटूं शकतें. तर मग तुम्ही मला टाकून घाल ना ? कदाचित् तुम्हांला आजपर्यंत फसवल्याबदल तुरुंगांत सुद्धां टाकाल, नाहींतर फांशीं सुद्धां घाल ! ”

“ छे, छे, अशक्य. एक तर तू मला फसवलं नाहींस. दुसरे असे कीं, तू मला इतकी प्रिय आहेस कीं तू म्हणतेस त्याप्रमाणे जर तूं कधीं काळीं कुरूप ज्ञालींस तर मी स्वेच्छेने आंधळा होईन. म्हणजे तुझी रम्य मूर्ति माझ्या हदयांत निरंतर कायम राहील.”

राणीने हें ऐकून राजास दृढालिंगन दिले व नतंर लगेच उठून तिने त्याचे पाय घटू धरले व त्याजपाशीं अभयवचन मागितले. राजाला राणीच्या या एकंदर वर्तेणुकीचा अर्थच कलेना ! तरी पण त्याने तिळा मोठ्या आनंदाने अभयवचन देऊन वर उठविले. काळूस आतांचा क्षण आपले खरे रूप प्रकट करण्यास अत्यंत योग्य वाटला आणि तिने हळू हळू राजास आपल्या लहानपणापासूनची एकंदर हकीकत निवेदन केली. राजास तिची अद्भुत हकीकत ऐकून अतिशय अचंबा वाटला आणि

काळूचा खरेपणा पाहून तर ल्याचें तिजवरील प्रेम अमर्यादित वाढले. तो म्हणाला, “ प्रिये, तू खरोखर मला एकादी शापभ्रष्ट देवता वाटतेस. तू जरी मला तुझे हे रहस्य जन्मभर सांगितले नसतेस तरी तुझे कांहीहि वांकडे झाले नसते. पण य्याअर्थी तें मला सांगप्याचा हिय्या केलास, त्याअर्थी तुला सत्याची किती चाड आहे तें दिसून येते. खरोखर तुझ्यासारखी पत्नी मला लाभली हें मी माझे मोठे भाग्य समजतो. ”

“ महाराज, आपण हें काय बोलतां ? आपल्यासारखे उदार व प्रेमल आत्मे या भूतलावर शोधूं गेल्यास कितीसे सांपडताल ? आपणांस मी फसवीत आहें ही माझ्या मनाला क्षणोक्षणीं टोंचणी होती. म्हणून एकदां खरी गोष्ट तुम्हांला सांगून टाकावी, मग काय होईल तें होवो असा मनाचा धडा करून आज मी आपणांस माझे रहस्य उघडे करून दाखविले. आपण उदारपणाने मला अभय दिले व क्षमा केली आणि आपले मजवरील प्रेम हिणकस नसून अतिशय उच्च प्रकारचे आहे, हें सिद्ध केले. म्हणजे मीच खरोखर या जगांत खरी भाग्यवान्. माझ्या भाग्याचा आणि सुखाचा स्वर्गांतील देवताना सुद्धां हेवा वाटेल. ” राजा या तिच्या भाषणाने फारच संतुष्ट झाला व तिला त्याने आपल्या ब्राह्मपाशांत घेतले. तसें करताना तिच्या डोक्यांतील तें जादूचे फूळ आपण होऊन त्याने काढून हातांत घेतले, आणि तरीहि तत्क्षणींच काळ्या व कुरुप झालेल्या आपल्या पत्नीला त्याने थोडीशीहि दूर सारली नाही की आपले आलिंगन शिथिल केले नाहीं. अंमलशाने राजा गृहणाला, “ प्रिय राणी, नुसतें शरीर सुंदर असण्यापेक्षां हृदय-आत्मा-सुंदर असणे कितीतरी चांगले आहे, तें तू मला आपल्या उदाहरणाने चांगले पट-

विलेंस. कारण देहाचे सौंदर्य आज आहे नी उद्यां नाहीं. पण हृदयाचे सौंदर्य चिरकाल टिकणारे आहे. मनुष्य भेत्यावरहि तें कीर्तीच्या रूपाने जगात अमर होते.”

पण काळू या ऐश्वर्यामुळे गर्वाने कर्वींच कुगली नाहीं. उलट आपल्या पूर्वस्थितीचे स्मृतिचिन्ह म्हणून तिने राजाच्या संमतीने आपणांस सर्वांनी ‘काळूराणी’ म्हणूनच म्हणावें अशी जाहीर घोपणा करविली. मुलांनो, पाहिलंत! साधारणपणे आपणा सर्वांना गोडस नांवाचा आणि पदव्यांचा किंती हव्यास! पण आपली कथानायिका तर राणी-पदाला पोंचून देखील स्वतःस ‘काळू’ म्हणवून घेण्यांत भूपण मानी. असो.

आतां काळू यक्षाने दिलेल्या फुगाचा कवितच उपयोग करी. तरी देखील तिच्यावरील राजाचे प्रेम रतिभरही ओसरले नाहीं कीं प्रजेचा तिच्याविषयांचा आदर थोडाहि कमी झाला नाहीं. काळूच्या लहानपणीं जे लोक तित्रा तिच्या रंगरूपाबद्दल हिणवीत तेच आतां तित्रा एकाच्या पूज्य देवतेप्रमाणे मानून तिच्या पायांवर लोळण घेऊं लागले. यक्षाची भविष्यवाणी अशा रीतीने खरी ठरली. लोकांना त्याने आपल्या जादूच्या फुगाच्या द्वारां एक उक्तु घडा शिकविला!

बालत्राचक, संपली आमची कथा. पण बालस्वभावानुसार काळू राणीचे पुढे काय झाले हें जाणण्याची उसुकता तुम्हांला वाटणे सहाजिक आहे. तेहां तो भाग थोडक्यांत सांगतो.

काळूची कर्तव्यनिष्ठा, पतिप्रेम व धर्मपरायणता पाहून ईश्वर अस्यांत संतुष्ट झाला यांत नवल नाहीं. एक दिवस अचानक त्याने एका हिमालयांत राहणाऱ्या मुनिमहात्म्याला तिच्या राजत्राड्यांत जाण्याची

ग्रेरणा केली. राजाराणीनी या ज्ञानी महात्म्याची एकानिष्टपणे कित्येक दिवस सेवा केली. त्यांच्या या नम्र व निर्हेतुक सेवेने अत्यंत संतुष्ट होऊन त्याने राणीला एक दिव्य वनस्पती दिली व सांगितले की, हिचा रस काढून सर्वांगाला लाव म्हणजे तुं कायमची सुंदर होशील. इतके बोलून तो महात्मा राजवाडा सोडून एकदम निघून गेला. काळूनें तर महात्म्याच्या सांगण्याप्रमाणे करतांच तिचा विलक्षण कायापालट झाला. राजा तर हा दिव्य चमत्कार पाढून आनंदानें नुसता नाचूं लागला. हां हां म्हणतां ही बातमी सर्व शहरभर पसरली आणि लोकांच्या झुंडीच्या झुंडी राणीच्या दर्शनाकरतां राजवाड्यावर लोटूं लागल्या. राज्यांत मोठा उत्सव साजरा करण्यांत आला. गरीबांस दानें वाटण्यांत आलीं. जिकडे तिकडे आनंदी आनंद झाला. पुढे काळूस पांच मुलगे व पांच मुली झाल्या. हीं सर्व मुलें एकाहून एक सुंदर होतीं. देव एकदां का प्रसन्न झाला म्हणजे मनुष्याच्या सुखाला पारावार राहात नाहीं ! हे सर्व मुलगे गुणवान् व पराक्रमी निघाले. त्यांनी आपल्या बापाच्या राज्याचा खूपच विरतार केला. “अनंत हस्ते कमलावरानें, देतां किती घेशिल दो करानें ?” हें वचन किली सार्थ आहे वरे !

राज्यकारभार थोरल्या मुलावर सोंपवून काळू व तिचा पति यांनी वार्द्धक्यांत वानप्रस्थ आश्रम स्वीकारला व उरलेले आयुष्य त्यांनी ईश्वरभजनांत घालविले.

मुलांनो, आतां सांगा पाहूं, रूप श्रेष्ठ कीं गुण ?

---

## ६. शेजारी

सदूभाऊ अन् राजाभाऊ या दोघांची मैत्री इतकी दाट, इतकी जीवश्च कंठश्च होती की, सान्या गांवांत त्या दोघांकडे बोट दाखवून लोक बोलत, “मैत्री असावी तर अशी असावी!” ते दोघे एका लहानशा चाळींत पहिल्या मजल्यावरील दोन शेजारीं शेजारीं असलेल्या गाळ्यांत रहात. दोघांनाहि कुठल्याशा हंपिसांत नोकरी होती. दोघेही साधारण मध्यम स्थितींतले तरुण गृहस्थ होते. कोठेहि जा, बाजारांत, सिनेमाला, गाण्याला किंवा समेला, राजाभाऊबरोबर सदूभाऊ नाहींत असें कधीं व्हावयाचें नाहीं. मांडण हा शदू त्या उभयतांच्या जणूं कोशांतच नव्हता. सारांश या उभयतांची जोडगोळी अशी अभेद्य होती. व या गोष्ठीचें सर्वांस मोठे नवल व कौतुक वाटे.

परंतु म्हणतात ना की कोणतीही गोष्ठ मग ती चांगली असो वा वाईट असो, तिला या नश्वर जगांत अंत म्हणून आहेच. आमध्या या दोघां मित्रांच्या अप्रतिम मैत्रीचें तसेच झालें. आणि त्याला कारण किती क्षुल्क होतें हें पाहिले, म्हणजे मनुष्याच्या स्वभावधर्माचें कोडे खरोखर अतकर्य आहे असें वाटूं लागतें !

माझ्या बालवाचकांनो, तुम्हांला मी सांगायला विसरलें की सदू-भाऊंनी एक मांजर पाळलें होतें. तें पिलूं असल्यापासून त्यांच्याकडे असल्यामुळे त्याचा त्यांना भारी लळा लागला होता. त्यांनी तो बोका असल्यानें मोऱ्या लाडिकपणे त्याचें नांव ‘मनोहर’ किंवा ‘मन्या’ असें ठेवलें होतें. मन्यावर सदूभाऊंचा भारी जीव. रात्रीं तो कुर्शींत नसला की, त्यांना झोप यायची नाहीं. व दिवसा त्याला मांडीबर घेऊन मोऱ्या प्रेमानें एकदोनदां कुरवाळल्याशिवाय त्यांना चैन पडायचे नाहीं.

मन्याकरतां पावेशर दुधाचा स्वतंत्र रतीब असे. अन् त्यशिवाय तो सदूभाऊंच्या पत्नीशीं गरम गरम तूपभात सांजसकाळ पोटभर खाई तो वेगळाच. असल्या या राजशाही खाण्यापिण्यामुळे मन्या इतका फुगला होता की, दुरून पहाणारास त्याच्या करड्या रंगाच्या पड्यांमुळे तो एकाच्या वाघाच्या पिलासारखा भासे! असो. मन्या मदूभाऊंचा अत्यंत लाडका म्हणून त्याचे परम मित्र राजाभाऊ यांनाही तो अतिशय प्यार होता हें सांगयला नकोच. वेद्या मन्याची त्यामुळे मोठी चंगल उडत असे. दोन्ही घरांत खुशालचंदाप्रमाणे तो खाई, पर्हई अन् ताणून देई. त्यामुळे मन्या आपेल्या मालकाच्या खालोखाल जर कोणाला अतिशय चाहत असेल तर राजाभाऊंनाच. आणि राजाभाऊ देखील मन्यावर फार खूप असत!

पण विधिघटना कांहीं निगाठीच होती. राजाभाऊंचे नुकतेंच म्हणजे एक दोन महिन्यांपूर्वी लग्न झाले होतें. त्यांच्या बायकोल पाहिल्यांदांच त्यांच्या घरीं रहाण्यासाठीं एक दिवस तिच्या वडिलांनी आणून पोंचविले. तिच्या वरोबरच्या सामानसुमानांत एक पितळी पिंजरा व त्यांत एक सुंदर पोपट पाहून क्षणभर राजाभाऊंना आपेल्या बायकोच्या सदभिरुचीबदल अभिमान वाटला. पण दुसऱ्याच क्षणीं त्यांया मनांत एक निराळीच भीति उभी राहिली, आणि त्यांचे मन उगीच उदासवाणे झाले. त्यांनीं विचारले, “हा कुणाचा पोपट ? ” “

“कुणाचा म्हणून काय विचारायचं? माझा. अगदीं लहान पिल्लं असर्व्यापासून तो मीं बाबांकडे असतांना पाळलेला आहे. पण माझ्याशिवाय तो नीट रहाणार नाहीं, म्हणून बाबा म्हणाले, ‘वत्से, तूं त्याला

तुझ्या नव्या घरीं घेऊन जा करी ! त्याला तुझ्यावांचून चैन पडायचे नाहीं.’ म्हणून मग आणला त्याला माझ्या ब्रोबर. कां ? आपल्याला नाहीं का पोपट आवडत ? नसेल तर—”

“ छे छे ! ” राजाभाऊ तिळा मध्येच अडवून म्हणाले, “ मला आवडत नाहीं असं कधीं मी म्हटलं ? मता पोपट आवडतो. अनु तो तुझा म्हणून तर फारच आवडतो. पण—”

“ पण काय गडे—नको ना तो आपल्याला ? तर मग बाबांना सांगतें तो परत घेऊन जायला—मग तर झालं ? ” एवढे बोद्धन वत्सला-बाई बाहेर गऱ्ठरीत आपल्या बाबांना हांक मारायला जाऊ लागल्या. पण राजाभाऊंनी त्यांना दारांतच अडवून ठेवले, व ते मोठ्या मिनत-वारीने त्यांची समजूत घाढू लागले.

“ अग पण मी कुठे म्हणतोय कीं त्याला बाबांकडे पोंचव म्हणून ? राहूं दे ना. मला भारी आवडेल तो. आतां तरी झाली राणी साहेबांची समजूत ? ” “ इशा ” म्हणून राजाभाऊंच्या राणीसाहेबांनी मान वेळावली व राजाभाऊंकडे हंसतमुखाने पहात स्वयंपाक घरांत धूम ठोकली. राजाभाऊंना मनांत फार धन्यता वाटली. पत्नी आपल्या-मनासारखी मिळाल्याबद्दल त्यांचे मन क्षणभर स्वर्गीय आनंदांत मग झाले. छताच्या मधोमध असलेल्या वांकड्या खिळ्याला लावलेल्या पितळी पिंज-न्याकडे त्यांचे लक्ष गेले. पोपटाने त्यांना हटकले, “ विठूमिया, विठूमिया, नमस्कार. काय ? बरें आहे ना ? ” पोपटाचे तें पदवलेलेंच पण समयो-चित भाषण ऐकून राजाभाऊंना फार आनंद झाला. “ तुझा पोपट मोठा गोड बोलतो कीं ग ! ” असे म्हणून त्यांनी बायकोचे अभिनंदन केले,

चहा व फराळ चालू असतां दोघाच्याही गपांना अगदीं रंग चढला. इतक्यांत म्याँवू म्याँवू करीत मन्याबांची स्वारी आंत आली. अन् राजाभाऊऱ्या मांडीवर जाऊन पुर्रू करीत घोरू लागली. “अग बाई! मांजर! कोणाचें हें?” असे म्हणून वत्सलाबाई ताडकन् उठल्या आणि पिंजऱ्याचें दार नीट बंद आहे कीं नाहीं तें पहायला बाहेरच्या खोलींत धांवतच गेल्या.

“अग, एवढं घावरायला काय झालं? मांजर माझ्या चांगलं संवयीचें आहे. तें तुझ्या पोपटाला कांहीं करणार नाहीं.”

“हो, हो. म्हणे पोपटाला कांहीं करणार नाहीं. अहो, मांजर तें मांजर. तें का आपला देहस्वभाव टाकणार आहे तुमच्या संवयीचें असलं म्हणून? मला तुमचं मांजर आहे, हें कळतं तर सोन्याला मी कधींच बाबांच्या घरून आणलं नसतं.”

“मग आतां आणलंस म्हणून कुठं बिघडले? मांजर, कांहीं माझं नव्हे, माझ्या मित्राचें आहे. उगीच आपलं तें इथं येतं इतकंच माझ्या संवयीमुळे.”

“तरी पण सोन्याला धोकाच आहे म्हणायचा नेहमी. कारण तुम्हींच पहा. माझा सोन्या किनै सारखा पिंजऱ्यांत राहात नाहीं. रात्रींचा तेवढा काय तो पिंजऱ्यांत असतो. दिवसा त्याला पिंजऱ्यांत रहाण्याची बिलकूल संवय नाहीं. तो सारखा माझ्या अंग-खांद्यावर असतो, नाहींतर पाठोपाठ घरांतल्या घरांत हिंडतो म्हणजे बेटा मोठ्या खुरींत असतो. पिंजऱ्यांत कोंडून ठेवला तर सारखा चुळबुळ करतो अन् सारखा रागांत असतो. खाणपिणं सुद्धां करीत नाहीं दिवसां पिंजऱ्यांत.”

“ अरेच्या, वराच आहे कीं तर मग तुझा पोपट ! तरी कांहीं हरकत नाहीं. आपण करूं त्याचा बंदोबस्त. या बेळ्या मन्याला आजपासून आमच्या खोलीत पाऊल टाकण्याची बंदी. वस्स, मन्या—चले जाव यहाँसे—अन् पुन्हा इकडे आलास तर तंगडी मोडीन. याद राखून ऐस. ”

हे शब्द सदूभाऊंच्या कानावर पडले. ते नुकतेच बाहेरून जाऊन आले होते, अन् गॅलरींतून राजाभाऊंकडे येणार तों वरील शब्द ऐकून त्यांना थोडेसे आश्रित वाटले. “ राजाभाऊ, कोणाची रे तंगडी मोडायचा विचार आहे ? आमची कों काय ? वायको आवी म्हणून आम्हांला घरांत यायची बंदी होये ? ”

राजाभाऊ खो खो करून हंसू लागले. “ वाः जी वाः ! सदूभाऊ, तूं तर कमालच केलीस ! अरे, तुझ्या मन्याला उद्देशून तें मी बोललों, तुला नव्हे. ”

“ कां रे वोवा, त्यानें काय तुझं वोडं मारलं ! ”

“ घोडं नाहीं पण आमचा पोपट मारायचा वेटा एकादे दिवशी. ”

सदूभाऊंचे आतां कुठें त्या नवीनच टांगलेल्या पिंजप्याकडे लक्ष गेले व पोपटानेही “ या विठूजी या. नमस्कार, ठीक आहे ना ? ” हा स्वागतमंत्र सदूभाऊंना पाहून म्हटल्याचे ऐकतांच त्यांना पोपटाचे मोठें कौतुक वाटले. राजाभाऊंच्या पत्नीचा पोपट म्हणून कळतांच त्यांना गंभेत वाटली. पण पोपटामुळे आपल्या मन्याला राजाभाऊंचे घर बंद करण्यांत आल्याचे आठवतांच त्यांना वाईट वाटले व रागही आला. पण ती वेळ त्यांनीं तशीच मारून नेली. नंतर दोघां मित्रांचा चहा व गप्पा होऊन त्या दिवशींची बैठक खलास झाली.

पण त्या दिवसापासून राजाभाऊंच्या पुढच्या खोलीचें दार व खिडकी आपली बहुतेक लावलेली. अर्थातच हा बंदोबस्त पोपटाकरितां होता. पोपटाला सारा दिवस पिंजऱ्यांत कोंडून रहाणे आवडत नसे. आणि तो जेव्हां जेव्हां बाहेर सोडला जाई तेव्हां तेव्हां वसलाबाई किंवा राजाभाऊ दार व खिडकी गच्च लावून ध्यायला विसरत नसत. म्हणजे मग विलकूल मन्याची धास्ती बाळगायला नको.

पण सदूभाऊंना वाटले की राजाभाऊला बायको आल्यापासून आतां आपली संगत टाळावीशी वाढू लागली आहे. त्यांचे मन फार खडू झाल. त्यांतच आपल्या लाडक्या मन्याला घरांत बिनकूल न घेण्या बहलच्या त्यांच्या निर्धाराबद्दल त्यांना राजाभाऊंचा व विशेषतः त्यांच्या पत्नीचा आणि पोपटाचा फार राग आला. या सर्वांचा परिणाम असा झाला की राजाभाऊंचे मनांत विलकूल कांही किलिमष नसतां सदूभाऊ मात्र राजाभाऊंशीं पूर्वीप्रमाणे मोकळेपणानें वागतनासे झाले.

राजाभाऊला या त्यांच्या अलीकडील वागणुकीचा मोठा अचंबा वाटे. एरवीं राजाभाऊ मन्यावर, पूर्वीप्रमाणेंच ममता करीत पण त्याला घरांत मात्र येऊ देत नसत एवढेंच. सदूभाऊंचे मन दुखवू नये म्हणून त्यांनी आपल्या बायकोलाही ‘मन्यावर ममता करीत जा. त्याला हिडिसू फिडिसू करू नकोस.’ म्हणून बजावून ठेवैल होतें. अन् ती आज्ञाधारक पत्नी पण त्याप्रमाणे खरोखरीच करी. मात्र घरांत नव्हे हो ! गॅलरीत किंवा सदूभाऊंच्या घरांत !—

सदूभाऊंना हें सर्व ढोंग वाढू लागले. एक दिवस तर त्यांनी राजाभाऊला तसें स्पष्ट बोल्नही दाखविले. राजाभाऊंनी सदूभाऊंची पुष्कळ समजूत करण्याचा यत्न केला. पण शेवटीं सदूभाऊंनी इट

घेतला कीं, “राजा, तुझं जर माझ्यावर खरें मित्रप्रेम असेळ तर खा पोपटाला लावून दे तुझ्या वायकोच्या माहेरीं. नाहीं तर—”

“नाहीं तर काय रे सदूभाऊ ?”

“नाहीं तर यापुढे आपली दोस्ती टिकणार नाहीं.”

“काय ? सदूभाऊ, तूच का हें बोळत आहेस ?”

“अरे, किती क्षुळक बाब ? अन् तेवळ्यावरून तू आपल्या आदर्श मैत्रीचा चुराडा करायला तयार व्हावंस हं !”

“तें कांहीं नाहीं, तुला माझ्यापेक्षां तुझी बायको अन् तिचा पोपट जास्त झालीं आहेत. मी म्हणून इतके दिवस स्वस्थ बसलों. आतां नाहीं मी तें सहन करणार ! मुकाब्यानें पोपट सोडून देतोस कीं माझी मैत्री सोडतोस तें बोल.”

राजाभाऊला मोठा पेंच पडला. काय करावें हें त्यांना सुचेना विचार करून काय तें सांगतों म्हणून त्यांनी सदूभाऊंकडून एक दिवसाचा अवधि मागून घेतला.

सदूभाऊंनी बायकोस विचारलें, पण पोपट तिचा जीव कीं प्राण, ती तो सोडायला तयार नव्हतीसें दिसलें. उगीच नवऱ्याखातर मात्र वरकरणी ती म्हणाली, “इतकं आहे तर मी सोन्याला बाबांकडे देतें कशी, उगीच इकडे अन् इकडच्या मित्रांना मनस्ताप नको. मग माझ्या सोन्यानंच माझ्यावांचून माझ्या माहेरीं प्राण टाकला तरी हरकत नाहीं.” एवढें बोलून वसला तोंड वळवून सुंदू लागलेली पाहून राजाभाऊंचा जीव वरखालीं होऊं लागला. त्यांनी पत्नीचे डोळे धोतराच्या सोंग्यानें पुसले व “उगी उगी, वाईट वाटून घेऊं नको कांहीं. वाटेल तें होवो,

तुइया पोपटाला मी कर्याहि अंतर देणार नाहीं. ज्ञालं ? ” असें तिला प्रेमळ आश्वासन दिले.

पनीच्या हंसणाऱ्या पण अश्रूनीं भिजलेल्या ओल्या गालावर एक लाडीक टिचकी मारून राजाभाऊ निर्धाराने वाहेर आले. अन् सदूभाऊंच्या आंतून लावलेल्या दारावर जोराने टिचक्या मारल्या. सदूभाऊंच्या पत्नीने दार उघडले. सदूभाऊ रागांतच आरामखुर्चीवर वर्तमानपत्रांत डोळे खुपसून पडले होते. त्यांनी आंत आलेल्या राजाभाऊंकडे मुद्दामच पाहिले नाहीं. राजाभाऊंनी हांक मारिली, “ सदूभाऊ ” सदूभाऊंनी वर्तमानपत्र थोडे खाली करून “ कां ” म्हणून घोगऱ्या आवाजाने विचारले.

“ सदूभाऊ, जरा विचार कर ना ! पोपटाला टाकून देतो यत नाहीं. तूंच मन्याला तरी— ”

“ काय म्हणतोस राजा ? मन्याला मीं कुठेनरी टाकावें असेंच ना तुझे म्हणणे ? वा : छान, ब्रायकोच्या पोपटापुढे मित्राच्या मांजराची तुळा एकूण पर्वा नाहींतर. नसायचीच ! मित्राची पारख लवकर ज्ञाली म्हणून बरे ज्ञाले. ईश्वरा ! अशा मित्रांपासून आमचे रक्षण कर रे बाबा ! ”

राजाभाऊंना आतां थोडा राग आला सदूभाऊंच्या या बोलण्याचा. ते म्हणाले, “ सदूभाऊ तुझे असं म्हणणे कीं तो विचारा पोपट तुइया मन्याच्या भक्षस्थानीं पडला काय किंवा माझ्या बायकोच्या माहेरीं तिज्यावांचून तडफडून मेला काय, तुला त्याचं काहींच वाटत नाहीं. आम्ही मात्र आमच्या मित्रांच्या मांजराकुत्र्यांवरही माया करावी अन् आमच्या मित्रांनी आमच्या पोपटाला खुशाल मृत्युमुखीं लोटायला त्यार व्हावे. हीच तुइया मैत्रीची कसोटी ना ? ”

“राजाभाऊ, बोललास तेवढं पुष्कळ झालं. आतां याउपर मला तुझा एक शब्दहि ऐकून ध्यावयाचा नाही. आजपासून — नव्हे या क्षणापासून माझा तूं मित्र नव्हे व मी तुझा मित्र नव्हे. वरस्. झाला एवढा तमाशा पुरे. जा आतां. पडूं दे मला जरा स्वस्य.”


वरील भांडण अर्थातच चाळीतले सर्व योक ऐकतच होते. या दोन मित्रांचा हा निर्वाणीचा झगडा पाहून त्यांनाहि अचंशा वाटला. पण त्यांच्या मध्ये पडून त्यांची दिलजमाई कोण करणार? त्या दिवशी त्यांचे भांडण हा सर्व चाळीत चर्चेचा एक विषय होऊन बसला.

वरील भांडण होऊन आज जवळ जवळ दोन आठवडे झाले होते. दोघेहि आपआपल्यापरीनें एकमेकांना टाळण्याचा प्रयत्न करीत होते.

पण दोघानांहि एकमेकांचाचूत चैन कसें तें पडत नसे. दोघेहि आपआपल्या ठिकाणीं अत्यंत उदास व खिन्न होते. प्रत्येकास वाटे, दुसऱ्यानें बोलायला सुरवात केली तर किती छान होईल? पण अहं-कारामुळे कोणीच मौनवत सोडायला तयार होईना. शेवटीं सदूभाऊऱ्यानें अगदीं राहवेना. सदूभाऊंना आज देवयानी बोलपटाचा दोन इसमांचा पास त्यांच्या दाट परिचयाच्या एका थियेटर भैनेजर कडून आला होता. तो देवयानीचा ‘प्रिमायर शो’ म्हणजे अगदीं पहिलाच खेळ होता. सदूभाऊंना वाटले, राजाभाऊंशीं बोलायला ही संधि बरी आहे. राजाभाऊंची बायको गांवांतल्या एका मावस बहिणीच्या घरीं कुणाचंसं ढोहाळ जेवण होतं तिकडे सकाळपासून गेली होती. जातांना तिनें ‘पोपटाची नीट काळजी ध्या’ म्हणून नवऱ्यास बजावले होतें. राजाभाऊंच्या ऑफिसला सुटी असल्या कारणानें ते घरींच होते. तेव्हां “काहीं

काळजी करूं नको, मी घरींच आहें, तुं येईपर्यंत पोपटाला संभाळीत बसतो. ” असे तिला आश्वासन दिले होते.

दुपारचे बाराचे ठोके घड्याळांत नुकतेच पडले होते. राजाभाऊ कसली तरी काढंबरी वाचीत कॉटवर पडले होते. पोपट मधून मधून पोपटपंची करीत होता; व राजाभाऊ वाचतां वाचतां मध्येच उठून ल्याला ‘विठूमिथा’ म्हणून हांक मारून रंजवीत होते. पोपटाची




सर्व मांजरे सोन्याचा जीव ध्यायला टपलेली आहेत मालकीण कुठे दिसत नसल्यामुळे तो बेचैन झाला होता. हे ओळखून राजाभाऊ ल्याला मालकिणीचा विसर पडावा म्हणून हरतऱ्हांनी रंजविषयाचा प्रयत्न करीत होते.

इतक्यांत शेजारच्या रामूने त्यांना एक चिठ्ठी आणून दिली. चिठ्ठी सदूभाऊंची होती व तीत “ मला आज देवयानीचा दोघांचा पास

आला आहे. तरी तुम्ही येऊ इच्छित असल्यास आपण दोघेहि जाऊ असें म्हणतो. येत नसाल तर पास फुकट जाईल. आजपर्यंत आपण एकाहि सिनेमा एकदयानें कधींहि पाहिला नाहीं. मग ओजच कसा मी पाहूं शकणार ? ” असा मजकूर होता.

चिढी वाचतांच राजाभाऊना पराकाष्ठेचा आनंद झाला. ‘अखेर जिकली कीं नाहीं ? ’ असा अभिमान त्यांच्या चेहऱ्यावर स्पष्ट प्रति-



असा भेसूर देखावा दिसुं लागला ! ( पृष्ठ ६८ )

बिंबित झाला. आनंदाच्या भरांत ते धांवतच सदूभाऊंकडे गेले. व त्यांच्याशी मोळ्या उत्साहानें हस्तांदोलन करून म्हणाले, “ सदूभाऊ, मला वाटलंच होतं कीं तुमचा रुसवा फार दिवस टिकणार नाहीं म्हणून. बरं, झालं ते झालं. आतां आपण ते पार विसरून जाऊया. शो केवळांचा आहे म्हणालांत ! ”

“ दुपारीं १॥ चा हा स्पेशल शो आहे वृत्तपत्रीय लोकांकरितां. आपल्याला बाल्कनीचा पास आहे. एकला घरांतून निघालं पाहिजे बंर का ! ” सदूभाऊ उत्तरले.

एकाच्या सुमारास राजाभाऊंनी पिंजव्यांत पेरू, डाळिंब वैरे फळे व पाणी यांची नीट तरतूद करून दारे, खिडक्या नीट बंद करून पुढल्या दाराला कुळूप लाविले आणि किळी त्याच मजल्यावर रखमाकाकू रहात होत्या, त्यांच्या मुलीकडे देऊन बायको घरीं येतांच तिचेकडे किळी देण्यास सांगितले व ते अन् सदूभाऊ सिनेमास गेले. पण सिनेमाथिएटरांत आल्यावर मात्र राजाभाऊंना आपण उगीच आलों पोपटाला टाकून असें वाटूं लागले. चित्रपट बहारीचा होता. आणि त्यांतल्या त्यांत पुढ्या शाळिग्राम हिचा नायिकेचा अभिनय इतका सहजसुंदर व गायन इतके कर्णमधुर होतें कीं, राजाभाऊ आपल्या भित्राप्रमाणेच चित्रपट पाहण्यांत अगदीं दंग होऊन गेले. अन् कांही वेळ त्यांना घरादाराचा विसर पडला. पण जेव्हां का कचाला राक्षसांनीं तुकडे तुकडे करून ठार मारल्याचा देखावा त्यांना पडव्यावर दिसला, तेव्हां मात्र ते चटकन् भानावर आले. अन् एकाणकीं घरीं एकटाच असलेल्या पोपटाची त्यांना आठवण झाली. आतां पडव्यावर त्यांना त्याच्या ऐवजीं त्यांचा पोपट सोन्या आणि राक्षसांऐवजीं सदूभाऊंचा बोका मन्या आणि गांवांत असतील नसतील तेवढीं सर्व मांजरे सोन्याचा जीव व्यायला टपलेलीं आहेत असा भेसूर देखावा दिसूं लागला ! राजाभाऊंचे डोके सुन झाले ! खेळ ऐन रंगांत आला होता तरी राजाभाऊ मध्येच उठून जाऊं लागले. सदूभाऊंनी त्यांना विचारले, “ अरे, मधेंच

कुठे चाललास ? ” त्यावर राजाभाऊंनी लघुशंकेचे निमित्त पुढे करून तेथून काढता पाय घेतला. आणि ते जवळ जवळ धांवतच तडक आपल्या खोलीवर आले. तेथे येऊन पहातात तों काय ? रखमाकाकूंच्या दाराला कुल्हप. रखमाकाकूंनी किणी कोणाकडे देऊन ठेवली कीं काय त्याची त्यांनी चौकशी केली. पण छे ! त्यांनी कोणाकडेच राजाभाऊंची किणी दिली नव्हती. राजाभाऊंनी खिडकीत चढून खोलीच्या दरवाजा-वर असलेल्या वाटोऱ्या व्हेटिलेटर मधून डोकावून पाहिले. पण काय आश्रय, पोपटाचा पिंजरा पण टांगत्या ठिकाणी त्यांना दिसला नाही. आतां मात्र राजाभाऊंची पांचावर धारण बसली. त्यांचे पाय लटपटूं लागले, छाती धडधडूं लागली, सर्वस्वीं घात झाला, अशी त्यांची मुद्दा भयभीत दिसूं लागली आणि ते गँलरींतच कपाळाला हात लावून मटकन् खालीं वसले । त्यांच्या मनास नाना तन्हेच्या शंका कुशंका भंडावून सोडूं लागल्या. रखमाकाकूंच्या मुलीनें खेळण्याकरितां म्हणा किंवा पोपटाशीं बोलण्याकरितां म्हणा, दार उघडलं असलं पाहिजे. अन् मग सदूभाऊंच्या मन्यानें येऊन पोपटावर झडप घातली असली पाहिजे असें त्यांच्या भांबावलेल्या मनानें घेतलें. नुकताच सिनेमांत पाहिलेला कचाच्या मृत्यूचा देखावा त्यांना आठवला अन् त्यांचे अंग थरारले. “ त्या बेळ्या सद्याचीच ही कारवाई असली पाहिजे. त्यानें जणूं पोपटाला मारण्याचा कटच केला होता आज. मला सिनेमाला घेऊन जायचं अन् इकडे बायकोकडून नाहींतर रखमाकाकूंच्या मुलीकडून दार उघडून पोपटावर मन्याला मोकाट सोडायचं आणि मग पोपट मेला म्हणजे पिंजरा कुठं तरी लपवून ठेवायचा ! आयता कांटा निघाला ! अरे सद्या, बाहेखून जसा काळा दिसतोस तसा आंतून पण काळा असशील असं नव्हतं

वाटलं मला ! म्हटलं बिचारा भांडण मोङ्डूं पहातोय, फारा दिवसांचा मित्र,  
कशाला उगीच ताणून धरा म्हणून गेलों त्याच्या बरोबर सिनेमाला !  
म्हणे बाळकनीचा पास ! कुठला पास न कुठलं काय ? सगळी बतावणी,  
सगळी दोंग लेकाची ! हरामखोर कुठचा ! आतां तरी पडेल ना तुझा  
जीव भांड्यांत. पण माझी लाडकी वसु आतां मला काय म्हणेल ? ”  
या शेवटच्या प्रश्नाने मात्र राजाभाऊंच्या जिवाची फारच गाळण उडूं  
लागली. त्यांना पुढे विचारच करतां येईना. ते स्वस्थ गुडध्यांत डोकें  
खुपसून बसून राहिले !

इकडे सिनेमाचा खेळ संपल्यावर सदूभाऊ तडक घरी आले.  
राजाभाऊ लघुशंकेच्या निमित्ताने जो बाहेर पडला, तो परत सिनेमाला  
कां आला नसावा ? या विषयीं तर्क कुतर्क करीत सदूभाऊ थोड्या  
झपाट्यानेंच घरी आले. अन् येऊन पाहतात तों राजाभाऊंची स्वारी  
गॅलरींत आपल्या खोलीपुढे गुडध्यांत तोंड खुपसून खिन्ह होऊन बस-  
लेली त्यांना दिसली.

“ अरे राजाभाऊ, मर्येच कां उठून आलास ? अन् असा काय  
बसलाहेस मर्येच गॅलरींत ? डोकं का दुखतंय पाहूं ? ”

“ चल हो दूर मानभावी कुठचा. शेवटीं माझा केंसाने गळा  
कापलास ना ? वा रे मित्र ! ”

“ अरे पण, झालं काय एवढं भडकायला तुला ? काय केलं मी ? ”

“ काय केलं ? अरे, काय केलं नाहींस तें विचार. सगळं कांहीं  
करून सवरून वर अगदीं साळसूदपणाचं दोंग आणतोय लेकाचा. शरम  
नाहीं वाटत ! ”

सदूभाऊ विचारे या अकलिप्त सरबतीमुळे हतबुद्धच झाले. “ मौनं सर्वार्थं साधनम् ” असें मनाशीं ग्हणून ते आपल्या खोलीत मुकाव्यानें निघून गेले व कळेल आपोआप सगळं ग्हणून कांहीं तरी वाचीत खुर्चीवर स्वस्थ पडून राहिले.

पण राजभाऊ कोठून त्यांना स्वस्थ पडूं घायला ! ते त्यावर तावातावांतच उठले अन् सदूभाऊंच्या खिडकीशीं येऊन ओरडूं लागले.

“ याद राखून ठेव सदू, माझ्या पोपटाला मारण्याचा कट तुं मोऱ्या शिताफीनें साधलास खरा. पण बच्यंजी, तुझ्या मांजराला तो पोपट पचण्यापूर्वीच स्वर्गाची वाट दाखवतो थांब.” असें ग्हणून ल्यांनीं जवळच पडलेली काटी घेतली व मन्या पलीकडे तोंडपुशी करीत बसला होता त्याचेवर ती जोरानें उगारली. प्रसंग जाणून मन्यानें पटकन उडी मारली व तो चर्दिशीं तेथून निसटला ग्हणून दरें ! राजाभाऊंचा कधीं पाहिला नाहीं असा तो अवतार पाहून तें बिचारें मांजर विलक्षण भयभीत झाल. हा सर्व प्रकार क्षणार्बोत घडला. सदूभाऊ ताडकन् खुर्चीवरून उठले नी राजाभाऊंच्या हातांतील काटी हिसकावून घेऊं लागले. दोघांची चांगलीच ऊंपली. हा प्रकार पहावयास चाळींतल्या माणसांची ही गर्दी ! पण आयती फुकट गंमत पहायची संधि कोणी दवडावी ? असा पोक्त (?) विचार करून कोणीही ल्यांच्या भांडणांत पडले नाहीं.

झालें, मारामारी ऐन रंगांत आली. तसें पाहतां राजाभाऊंची आंगकाठी धिष्पाड व बळकट. सदूभाऊ अशक्त व अंगानें लुकडेच होते. राजाभाऊंचा पोपट नाहींसा झाला आहे व तो मन्यानें गटम् केला असला पाहिजे अशी सदूभाऊंची देखील खात्री होऊन चुकली

होती. त्यामुळे ते शरमेने थोडेसे नरम पडले व राजाभाऊंचे एक दोन अधिक गुदे खाऊन त्यांनी या लटाईतून शिस्तवार माघार घेण्यांचा पोक्त विचार केला. त्यांच्या या नरमाईमुळे राजाभाऊंचाहि उगारलेला हात टिला पडला अन् हें अपूर्व द्वंद्वयुद्ध तात्पुरता तहनामा होऊन तहकूब झाले ! राजाभाऊ मग निमूटपणे गॅलरींत आले, त्यांचाहि राग आतां बराच शमला होता. रागाची जागा आतां खेदानें घेतली होती. सदूभाऊवर आक्रमण करून त्याला खरपूस चोप दिला या गोष्टीचे त्यांना फार वाईट वाटूं लागले. त्यांचे हठवें मन त्यांना खाऊं लागले. एकदां वांट, पटकन् जाऊन सदूभाऊंना घट मिठी मारावी व त्यांची झाल्या प्रकागबदल क्षमा मागावी. पण त्यांचे अहंकारी मन त्यांना तसें करूं देईना. विवेक तर सारखा बोंचत होता. अशा या द्विमनस्क स्थितींत ते कठड्याला टेकून उमे होते. पण काय चमत्कार ! रखमाकाकूंची सुशी पोपटाचा पिंजरा घेऊन धाड् धाड् जिना वाजवीत हंसत खिदलत वर आली. पोपट खुशाल आहे हें पहातांच राजाभाऊंचा आनंद गगनांत मावेना. त्यांनी चटकन् जाऊन सुशीच्या हातांतून पिंजरा घेतला. तिने पुढे केलेली किली घेऊन खोलीच दार उघडले. पिंजरा जागच्या जागीं टांगला आणि मग सुशीला विचारले, “ पोरी, पिंजरा घेऊन कुठें ग गेली होतीस ? ” सुशीच्या “ हें पहा, किनै, त्याचं असं झाल ” वैगेरे पूरक शब्दांच्या भारुदांतून राजाभाऊंना हवी होती ती हकिकत एकदांची समजली. मौज अशी झाली की, राजाभाऊ सदूभाऊंबोवर सिनेमाला रखमाकाकूंकडे किली ठेवून गेल्यावर सुशीकडे तिच्या मैत्रिणी खेळायला म्हणून आल्या. आणि मग खेळतां खेळतां सुशीने आपल्या मैत्रिणीना राजाभाऊंकडे सुंदर व

बोलका पोपट असल्याचें सांगतांच त्यांनी पण पोपट पहाण्याचा हृष धरला. मग राजभाऊंची खोली उघडून सुशीनें त्यांना पोपट दाखविला. एवढ्यांत सदूभाऊंचा मन्या तेथें म्यावू म्यावू करीत आला. तो पिंजऱ्यावर उडी घालणार इतक्यांत सुशीच्या एका लक्षण मैत्रिणीने त्याच्या पाठींत बक्कन् एक धपका घातला. त्या सुरक्षीं बोका पार पक्कून गेला. पण तो परत येऊन पोपटाला त्रास देईल म्हणून सुशीनें पिंजरा आपल्यावरोवर एका मैत्रिणीच्या घरीं नेला. तिथं देखील पोपटाचं फार कौतुक झालं अन् बराच वेळ सर्व मुली त्याच्याशीं गंमत गंमत करीत बसल्या होत्या. शेवटीं संध्याकाळ झाली म्हणून सुशी उठली व पिंजरा घेऊन घरीं आली.

राजभाऊंना ही हकिकत ऐकून सुशीच्या शहाणपणाचें फार कौतुक वाटले व त्या भरांत त्यांनी तिचा एक गोडसा पापा घेतला. सुशीनें आपल्या कामगिरीबद्दल राजभाऊंकडून बक्षसिस म्हणून खाऊ घेतला तो वेगळाच.

आतां मात्र राजभाऊंना पुरा पश्चात्ताप झाला. आपण सदूभाऊंवर भलताच संशय घेऊन त्यांना मार देण्यापर्यंत पाळी आणली याबद्दल त्यांचें अंतःकरण आंतल्या आंत कढूं लागले अन् त्यांनी भावनेच्या भरांत चटकन् उठून जाऊन सदूभाऊंचे पाय धरले.

सदूभाऊंनी दार बंद केलें असल्यामुळे बाहेर झालेला प्रकार त्यांना मुळींच माहीत नव्हता. त्यांना राजभाऊ आतां आपले पाय कां धरीत आहे तें नीट समजेना. त्यांचा पोपट आपल्या मांजरानें मारला असताही केवळ सज्जनपणामुळेंच पश्चात्ताप-दग्ध होऊन.

राजाभाऊ आपले पाय धरीत आहे असें समजून सदूभाऊंनी ल्यास वर उठविले व “राजाभाऊ, हें काय? मी तुझा अपराधी तेहां मीच हवा तर तुझे पाय धरतो नी क्षमा मागतो.”

राजाभाऊंनी ल्यांचे लगेच निवारण केले व म्हटले, “ छे छे ! सदूभाऊ, मीच तुझा गहन अपराध केला. मला संशयपिशाचाने पछाडले अनु तुझासारख्या सज्जन मित्रावर हात टाकायला लावले आहे. सदूभाऊ, माझ्या पातकाची निवृत्ति कशी होईल देव जाणे ? ” असें म्हणून ल्यांना गहिंवर आला. सदूभाऊंच्याहि डोळयांना टचकन् पाणी आले. तें पुसून टाकून ल्यांनी राजाभाऊंस विचारले, “ संशयपिशाच कसल ? ही काय भानगड ? ”

“ अरे सदूभाऊ, आमचा पोपट खुशाल आहे. ” सदूभाऊंनी खुर्चीवरून ताडकन् उडी मारिली.

“ काय, म्हणतोस तरी काय ? तर मग माझ्या मन्यावर उगाच आल घेतलास म्हणायचा ? ”

“ होय, मीच मूर्खानें तुमच्याविपरीं उगीच संशय घेऊन हें वादल निर्माण केले. ” आणि ल्यावर ल्यांनी सदूभाऊंस सगळी हकिकत संगतवार सांगितली. दोघां मित्रांचा पुनश्च पूर्ण मिलाफ झाला. दोघांच्या आनंदाश्रूत दोघांच्या मनांतील एकंदर किलिषे पार वाहून गेली. ल्यांची मनें पूर्ववत् साफ झाली. दोघांनी आनंदाच्या भरांत एकमेकांस कडकळून मिठ्या मारल्या व पुनः म्हणून कर्धीं आपण एकमेकांशीं भांडायचें नाहीं अशा आणाशपथा वाहिल्या. दोघेही मग गप्पा मारीत बसले.

तितक्यांत मन्या म्याँवू म्याँवू म्याँवू करीत आंत आला अन् उडी मारून सदूभाऊंच्या मांडीवर जाऊन बसला. मात्र राजाभाऊंच्या नजरेला तो काहीं केल्या नजर देईना. तेव्हां राजाभाऊंनी त्यास उच्छृङ्खल घेतले, त्याच्या मिशा कुरत्याळल्या आणि ते मन्याला लडिवाळपणे म्हणाले, “गुलामा, तुझ्या मालकाला मी चार रु द्यायला कमी केलें नाहीं तर तुला एकादा तरी नको काय? आणि म्हणून माझ्यावर रुसलास होय? चल, मी तुला दूध घालतो.” असें बोद्धन ते त्याला आपल्या घरांत घेऊन गेले. सदूभाऊंना वें वाटले. राजाभाऊंचा पोपट येऊन मन्याला त्यांचे घर वर्ज्य झाले त्याला आज जवळ जवळ महिना होऊन गेला होता. आज एक महिन्याने पुनः मन्याला राजाभाऊंच्या घरांत प्रवेश मिळाला होता. सदूभाऊंना आपल्या मित्रांच्या स्वभावाचे मोठे कौतुक वाटले व मित्र असावा तर असा निर्मल मनाचा असावा औसाहि विचार त्याच्या मनांत आल्या वांचून राहिला नाहीं. घडलेल्या एकंदर प्रकारा बदल विचार करण्यांत सदूभाऊ गदून गेले असतां खोलींत एका निराक्षयाच व्यक्तीने प्रवेश केला. ती व्यक्ति म्हणजे त्यांचा एक जुना आचारी विसोबा भोळे होय. तो सहज आज सदूभाऊंना भेटावयास आला होता. इकडचे तिकडचे बोलणे झाल्यावर विसोबांनी हळूच सदूभाऊंना मन्या कोठे आहे, म्हणून विचारले. अर्थात् मन्या विसोबांच्याहि चांगला ओळखीचा होता. शेजारीं राजाभाऊंकडे दूध पिण्यास गेला आहे असें सदूभाऊंनी सांगितले. विसोबा म्हणाले, “मालक, एक विनंति करायची आहे. मला तेवढा मन्या देता का? मी कायमचा नाहीं मागत. अगदीं थोडे दिवसां पुरता मागतो. माझ्या खाणावळीच्या कोठींत उंदरांनी नुसता धुडगूस घातला आहे! अलीकडे काय लेकांचे

नासधूस करतात धान्याची वैगेरे काहीं विचारूं नका. तुमचा मन्या माझ्या संवयीचा आहे. राहील चार दिवस माझ्याकडे. तेवढ्यानेहा उंदराचा त्रास तरी जरा कमी होईल.” सदूभाऊंनी क्षणभर विचार केला आणि मग त्यांची मुद्रा निश्चयी दिसूं लागली. आपल्या मैत्रीत विघड उत्पन्न करणारे भांडणाचें मूळच नाहींसे करणे हेच या वेळीं शहाण-पणाचे होईल असा त्यांनी मनाचा धडा केला. विसोबा मन्याला आयतेच न्यायला आलेले पाहून सदूभाऊंना त्यांतल्या त्यांत हा योग-योग मोठा गंमतीचा पण फायदेशीर वाटला. त्यांनी लगेच विसोबास मन्याला वेऊन जाण्यास परवानगी दिली. विसोबांना आश्र्वय वाटले कीं, मन्या द्यायला सदूभाऊ इतक्या लौकर कसे तयार झाले? पण अंदरकी वात राम जाने! विसोबांना या होकाराची पार्श्वभूमि कोठें ठाऊक होती? असो, विसोबांना आपलें काम झाल्याचा आनंद झाला. त्यांनी लगेच राजाभाऊंकडून मन्याला कबज्यांत घेतलें व नमस्कार करून सदूभाऊंचा निरोप घेतला. इकडे राजाभाऊ पोपटाला खायला घालून सदूभाऊंकडे येतात तोंते म्हणाले, “राजा, एकूण या प्रकरणांत शेवटीं तुं जिकलेंस. काढ एक ग्रॅंड फीस्ट.”

---

## ७. संमेलनाचे सर्वोत्तम बक्षीस !

सा शहरांत हे 'सरखती भवन' नांवाचे मुळीचे हायस्कूल, एक नमुनेदार संस्था म्हणून फार नावाजलेले होते. शाळेत सर्व इयत्ता मिळून जवळ जवळ ३०० मुळी होत्या. आमची कमल काळे शाळेतील अव्यंत हुशार मुळीत गणली जात असे. ती सातवींत होती. तिच्या यतेच्या मानानें ती वयानें लहान होती—निदान अंगानें सडपातळ व उंचीने थोडीशी ठेंगूच असल्यामुळे ती तशी दिसायची, म्हणाना ! शाळेत आल्यापासून प्रत्येक यत्तेत तिचा पहिला किंवा फार तर दुसरा नंबर ( क्रमांक ) अगदी ठरलेला. त्याच्याहून खाली तिचा नंबर कर्वीच गेला नव्हता. बौद्धिक विषय सोडल्यास व्यायामांत नी खेळांत देखील ती तीतकीच चलाख असे आणि शाळेचे जेव्हां वार्षिक मैदानी खेळ होत त्यांतहि कांहीना कांहीं बक्षिसें पटकावल्यावांचून ती रहात नसे.

कमलची अगदी जिवाभावाची मैत्रीण म्हणजे तिच्या वर्गातलीच. विमल वागळे. विमल अभ्यासांत जरी कमलहून थोडी कमी होती; तरी गायन, वादन, चित्रकला, शिवणकला, हस्तकौशल्य अशा कलात्मक विषयांत ती कमलपेक्षां थोडीफार सरस होती आणि त्यामुळे गंमत अशी होई की, एकादा महिन्यांत किंवा तिमाहीपरीक्षेत कधीं कधीं विमल कमल-पासून पहिला नंबर हिस्कून घेई. तरी पण परीक्षेतत्या चुरशीमुळे त्या मैत्रीणमधील सख्य कवीं कमी तर झालेच नाहीं पण उलट वाढतच गेले !

त्या दोघी एकमेकीच्या घरीं अभ्यासाकरितां व काचित् खेळण्याकरितांहि जात येत व पुष्कळदां त्यांचे एकमेकीच्या घरीं खाणेपिणे व विशिष्टप्रसंगीं जेवणाहि व्हावयाचे. घरांत कोणताहि एकादा चांगला,

पदार्थ आईनें केला कीं एकीनें दुसरीसं आपल्या घरीं बोलावल्यावांचून तो खाऊं नये इतका दोघींचा निष्कपट व गाढ स्नेह होता. वर्गातल्या पुष्कळ मुर्लीना या त्यांच्या मैत्रीचा हेवा वाटे व त्यांच्यांत वितुष्ट आण-ण्याचे अनेक प्रयत्न कांहीं खवचट व मत्सरी मुर्लीकडून करण्यांत येत ते सर्व निष्कळ ठरत. ग्रहणानंतर चंद्राचें तेज, सौंदर्य जसें अधिकच खुद्धून दिसते तसेच वरील प्रयत्नानंतर कमळ-विमलममवील प्रेमाला जास्तच तजेला चढल्याचें सर्वांना प्रत्यंतर येई.

शाळेत चित्ररेखन, वक्तृत्व किंवा निबंध-लेखनाच्या चढाओढी होत. त्या वेळीं दोत्रीपैकीं पहिल बक्षीस कोणास घावे यावदून पंचांना अनेकदां पेंच पडायचा व कित्येकदां पहिले बक्षीस दोघींमध्ये सारखे बांटून देण्यापर्यंत पाळी यायची ! पण अशा वेळीं मात्र विमल पड खाऊन म्हणायची, “सर, कमळलाच पहिले बक्षीस घाना. माझी कांहीं हरकत नाहीं त्याला. मला दुसरे मिळाले तरी चालेल.” त्यावेळी कमळ म्हणायची, “हे काय विमल ? अशानं मी तुझ्याशीं गटी फू करीन वरं का ? पण बये, तुला मुर्लीं यांत मध्ये बोलायचा अधिकारच काय ? पंचांच्या पेक्षां तुं स्वतःला जास्त शहाणी समजतेस वाटतं ? ” यावर सर्वजण खो खो हंसत व सरते शेवटीं पहिले बक्षीस दोघींत समसमान वाटले गेल्याचा निर्णय जाहीर होई.

शाळेच्या प्रमुखांनी यंदाचें वार्षिक संमेलन नवीन तप्हेने साजरे करण्याची टूम काढली होती. यंदां संमेलन शाळेत न भरवता शाहरापासून जरा दूर असलेल्या सुप्रसिद्ध योगेश्वरी-बनांत धडवून आणावें व संबंध दिवसभर उपहार भोजन, गायन-त्रादन, नाव्य, संवाद वगैरे विविध

व मनोरंजक कार्यक्रम करावे असें त्यांनी आपल्या शिक्षक वर्गाच्या संमतीनें ठरविले आणि त्याच्यामाणे आगाऊच वर्गातून सूचनापत्रके Circulars फिरविण्यांत आली. मुलींना ही टूम फार आवडली. एका धोऱ्यानें दोन पक्षी मारण्याची ही पद्धत उत्तम असा सर्वांचाच अभिप्राय पडला. कारण संमेलनापरी संमेलन होईल आणि शिवाय एक मजेशीर सहल पण केल्यासारखे होईल. दिवस रविवारचा टरविला असल्यानें त्यांची इच्छा असेल अशा पालकांना पण या संमेलनाला येण्याची खास विनंति एका पत्रकाचे डारां करण्यांत आली होती.

वर्गांनी माफक असल्यानें गरीवांपासून श्रीमंतांपर्यंत सर्व विद्यार्थ्यांनी संमेलनांत भाग घेतां येईल अशी योजना चालकांनी मुद्दाम केली होती. शिवाय सदर प्रसंगीं पैशाच्या दृष्टीनें कांहीं तूट वर्गेरे आल्यास चालक संस्थेची वर्गांनी म्हणून संमेलनाच्या जंगेस बराच हातभार लावणार होते. एकंदरीत यंदांचे संमेलन मोठे अपूर्व होईल अशी सर्व योजना आगवण्यांत आली होती. शिक्षक व शिक्षिका त्याच्यामाणे विद्यार्थ्यांना जवळ जवळ दोन तीन आठनेंडे आधींपासून कार्यक्रमाची तयारी करण्यांत गुंतल्या होत्या. संमेलन यशस्वी करण्यास लागणाऱ्या सर्व प्रयत्नांची शिकस्त करण्याचा त्या सर्वांचा निश्चय होता.

संमेलनाचा दिवस जसजसा जवळ येत चालला तसेतशा नाट्य, संवाद, संगीत, काव्य, गायन वर्गेरे कार्यक्रमाच्या तालमीवर तालमी झाडूं लागल्या. आणि संमेलना आधीं दोन दिवस जेव्हां रंगीत तालीम झाली तेव्हां तर प्रत्येकीचे काम इतके सुंदर वठलेले दिसून आलें की जमलेल्या निवडक व मार्भिक प्रेक्षकगणानें (यांत बहुतेक शिक्षक वर्गांच होता) अतिशय वाहवा केली. त्यांतल्यात्यांत ज्या कांहीं थोड्या

विद्यार्थीनोंना विशेष शाबासकी मिळाली त्यांत आमची कमळ—विमलची जोडी होती हे चाणाक्ष वाचकांनी ओळखलेचे असेल.

संस्कृत शाकुंतल नाटकांतील चौथ्या अंकांतला चौथा प्रवेश बसवला होता व त्यांत कमलकडे सासरीं जाणाऱ्या शकुंतलेचें काम दिले असून विमलकडे कण्ठ कर्षीचें काम सोंपविण्यांत आले होतें. दुसऱ्या कांदीं मुलींनी शकुंतलेच्या सख्या, गौतमीं व कण्ठाचे शिष्य अशा इतर दुय्यम भूमिका केल्या होत्या. नेपध्यरचना इतकी हुबेहुब वठविली गेली होती कीं प्रेक्षकांस क्षणभर आपण त्या प्राचीन काळां-तच वावरत आहोत असा भास ब्हावा ! नेपध्य रचनेचें सर्वे श्रेय आमचे हौशी व नाव्यकलानिष्ठात श्रीयुत गोळजेकर यांना होतें. बाकीच्या कार्यक्रमांच्या रंगीत ताळमीं देखील वन्याच यशस्वी वठल्या.

असे हे सुंदर कार्यक्रम आहेत अशी बोलवा मुलींत हां हां म्हणतां पसरल्यामुळ शेवटील एकदोन दिवसांत वर्गणी गोळा करणाऱ्या सन्मान्य चिठणीसांची कोण धांदल ! संमेलनाच्या आदल्या दिवशीं म्हणजे शनिवारीं दुपारच्या आंत तीनशेपैकीं संमेलनाची वर्गणी न भरलेल्या अशा फार करून २०।२५ मुलींच तुम्हांला आढळल्या असत्या ! याखेरीज ३०।४० पालक (यांत अर्थात् पालिकाहि होत्या) वन-संमेलनास निश्चित येणार होते तें वेगळेच.

+ + + +

म्हणतां म्हणतां ज्याची सर्वजण अल्यंत अधीरतेने वाट पहात होते तो रविवार उजाडला. पहाटेस बरोबर ५॥ वाजतां मुलींनी शाळेच्या आवारांत जमायचें व तेथून सर्वांनी मिळून डबे ‘रिझर्व’ केलेल्या

वरोबर ५।५५ च्या आगगाडीनें निघून वनसंमेलनाच्या ठिकाणालगत असलेल्या स्टेशनास जावयाचें असें नक्की ठरले होतें. स्वयंसेविकादलाची व्यवस्था इतकी उक्तुष्ट होती की अगदीं लहान मुलींपासून सर्वजणी बिनबोभाट व बिनात्रासानें अगदीं वक्तव्यारपणे टरलेल्या गाडीनें चूऱ्हन बसल्या. गाडी सुटायला आतां फक्त अर्ये मिनिटच असेल. परंतु वाचकहो ! आपली कमल पाहिलीत का ? प्लॅटफॉर्मवर इकडे तिकडे पाहात अजून उभीच ! अर्थात् मुलींनी ओळखलें की ही आपल्या निकटच्या मैत्रिणीला म्हणजे. विमल वागळेलाच पहात असेल. शेवटीं गाडीस दोन सेकंद थांबावयास विनंति करून श्रीखंडे मास्तर गाडींतून खालीं उतरलें व जरा खेकसूनच म्हणाले, ‘काळे, कुणाला पहात आहेस ? गाडींत चढ ना ! निघाली गाडी. यायचे आहे की नाहीं तुला ? ’

“ सर, यायचे आहे तर. पण ही विमल वागळे इतर्यांन हो कुठे नाहींशी झाली कोण जाणे. आतां इथं होती माझ्यापाशी उभी. ”

“ अग चढली असेल पुढच्या कुठऱ्यातरी डव्यांत घाईघाईने. हं चल तू. चढ चढ लौकर. ही पहा शिटी झाली.” कमलने चपण्याई केली म्हणून बरें. गाडी सुटली आणि टरल्या वेणी योगेश्वरी वनानजीक १५।२० मिनिटांच्या रस्यावर असलेल्या स्टेशनवर तिने सर्व संमेलने-चूऱ्हना आणून सुखरूप पोंचविलें. गाडींत असतांना अर्थात् कमल काळे-भोवतीं मुलींचा गराडा साहजिकच पडून तिच्यावर प्रश्नांची सरवती झडली. तेव्हा आत्म-बचावासाठी तिने सांगितलेली हकीकत अशीः—“ हे पहा, विमल वागळे किनै मजकडे पहांटे ५ वाजतां आली होती व आम्ही दोधी मिळून गाडी पकडण्यासाठी म्हणून स्टेशनवरच थेट आलों.

मी न विमल पुऱ्टफोर्मवर उभ्या होतों इतरोंशीं बोलत. इतक्यांत विमल मला काय म्हणाली, “आले हं कमल मी. त्या शहाणेबाई पलीकडे उभ्या आहेत ना, त्या मला खुणावताहेतसं वाटत. आत्तां येते हं जाऊन” असे बोढून ती गदींत घुसली. माझं कांहीं नीटसं लक्ष नव्हतं. पण मला वाटलं ती येईल परत म्हणून उभी होते तिची वाट पहात. पण मग ती घाईनं म्हणून पुढच्या कुठल्या तरी डब्यांत चढली कीं काय कुणास ठाऊक ! ”

“ वा, असं कसं होईल ? तुमची जोडी आजपर्यंत कधीं पुटलेली कुणीं पाहिली आहे काय ? मग या आगगाडीचीच काय विशाद तो फोडण्याची ? ” एक मुलगी खंवचटपणे म्हणाली.

“ वा ग वा. अग, आगगाडी आहे ती ! मोठमोठे खंडाळ्यासारखे खडक तिनं फोडलेन् आपली वाट काढायला, मग कमलविमल तर काय त्या खडकांहून कठीण नाहीत ना ? ” दुसरीनं तिला साथ केली. यावर त्या मुलींत खूप हंशा पिकला. कमलचे मात्र या विनोदाकडे मुलींच लक्ष नव्हते. ती निराळाच विचार करीत होती. तिचे लक्ष क्षणमात्र आपल्या घराकडे व तेथल्या परिस्थितीकडे वळले. आणि एक विचार विद्युद्देगाने तिच्या डोक्यांतून झर्कन् निघून गेला—“ विमल माझ्या घरीं तर परत गेली नसेल ! ” पण कमलच्या मनाची ठेवणच अशी होती कीं भोवतालच्या गडबडीने तिचे चित्त तेव्हांच वेधले गेल्यामुळे वरील विचार आला तसाच क्षणार्थीत लुस झाला व आजूबाजूच्या खेळकर वातावरणांत ती समरस झाली. तरीदेखील विमल दुसऱ्या कोणत्या तरी डब्यांत चढली असणारच असेही गोड आश्वासन एक

मन तिला देण्याचा यत्न करीत होते. परंतु दुसऱ्या मनाच्या अगदी आंतल्या कप्प्यांत विमलच्या या एकाएकीं अदृश्य होण्यामुळे एक विलक्षण हुरहुर तिला वाटूं लागली होती. इतक्यांत गाडी मुक्कामास पोंचून खाली उतरण्याच्या धांदलींत व विमल कोठे सांपडते का ते शोधण्याच्या गड-बडींत कमलची हुरहुर थोडीफार थांबली. व शेवटीं विमल आली नाहीं, मागेच राहिली असें जेव्हां निश्चित झाले तेव्हां तिला जे थोडेंफार वाईट वाटतु होते तेहि वाटेनासें झाले व त्याएवजीं आपल्या मैत्रीणीचा अशा चमत्कारिक वागण्याबद्दल तिला भरपूर राग आला. “हिला जर संमेलनाला यावयाचे नव्हते तर तिने तसें स्पष्ट बोद्धन दाखवायचे होते. स्टेशन-पर्यंत आपल्यावरोबर येण्याचे नाटक तरी तिने कशाला करावे?” वौरे वौरे आमगत टीकाळ्या सोडून तिने विमलवरचा आपल्या रागाचा बंधारा फोड-ण्याचा यत्न केला आणि मग कांहीं वेळ्याने जेव्हां तिला लोटलीकर (उव्या नंबराची वर्ग—भागिनी) विमलच्या अनुपस्थितीचा फायदा घेऊन तिच्याशीं लगट करूं लागली तेव्हां तर विरहदुःखाने कमळने मुक्तहस्तांनीं संत्रस्त झालेल्या तिला जवळ जवळ मिठीच मारली व ‘द्वाड व ढोंगी विमलला निदान एक दिवसापुरते तरी अजीबात विसरून जाण्याचा जणुं तन निश्चयच केला.

वाचक हो, आपण आतां या वनसंमेलनाच्या गोड धांदलींत असलेल्या मंडळींना थोडा वेळ सोडून कमळच्या घराकडे थोडीशी नजर टाकूं या. गाडींत मुलींना हकीकत सांगतांना कमळ काळेने मुद्दामच एक दोन गोष्टींचा उल्लेख त्यांतून वगळला होता. वस्तुस्थिति अशी होती कीं, विमल वागळे आज पहांटेस जवळ जवळ ५ वाजतां जेव्हां कमळचे घरीं आलो होती, तेव्हां तिला काय दृश्य दिसले? वाचक हो,

कमलची आई तापानें फणफणत पडली होती. घरांत कमल व तिची आई या दोघीच असल्यामुळे तिसरें कोणीहि आजान्याच्या शुश्रूषकरतां नव्हते. राधाकाकूना [ कमलच्या आईचे नांव ] आज बरेच दिवस ताप व खोकला येत होता. परंतु गेल्या ७।८ दिवसांपासून त्यांना जरा वरें वाढूं लागले होते. तेव्हां अर्थातच मुळीचा उगीच विरस नको म्हणून कमलला त्यांनी संमेलनाची वर्गीया भरून त्यांत भाग ध्यावयास संमाति दिली होती. पण शुक्रवारीं रात्रीं तापानें उलट खाली आणि शनिवार व रविवार [ संमेलनाचा दिवस ] पहाटेपर्यंत ताप कांहीं उतरला नव्हता. कमलचा चेहरा फारच उतरून गेला होता. आपल्याला आतां संमेलनास जावयास मिळत नाहीं म्हणून तिला फारच वाईट वाटत आहे हें त्या प्रेमल मातृहृदयानें तावडतोव ओढखले व त्या लटकेच म्हणाल्या, “कमल, मला आतां थोडे बरें वाटत आहे, वरं का बाल ! घाम पण येतोयसं वाटतं. विमल आतां आली म्हणजे जा हं तूं तिच्यावरोबर. मात्र शेजारच्या सुधाताईना जरा माझ्याकडे लक्ष टेवायला सांग म्हणजे झालं कांहीं लागलं बिगलं तर.”

आईची ही पडल्या फलाची आज्ञा कमलने खालीं पडूं दिली नाहीं ! तिनें विशेष आठेवेडे न घेतां, ‘वरं हो आई’ असें म्हणून सुधाताईला सांगण्याकरतां शेजारच्या धराकडे धूम ठोकली. इतक्यांत विमल कमलला हांका मारीत तेथें येऊन पोंचली व दार लोटून आंत जातांच राधाकाकू कण्हत असल्याचे तिला दिसून आले.

“ काकू, काय होतंय् तुम्हांला ? अन् कमल कुठे गेली ? ”

“ कोण ? विमल ? ये वरं बाल. कमल किनई शेजारीं सुधा ताईकडे गेली आहे जराशी. येईल आतां इतक्यांत. मग जा वरें तुम्ही

दोधीजणी मिळून.” राधाकांक्षनी उसने अवसान आणून विमलला सांगितले. पण त्यांच्या आवाजांतला क्षीणपणा विमळला जाणश्रुत्या-वांचून राहिला नाही. तिने चटकन् त्यांच्या अंगाला हात लावून पाहिले. ताप बराच लागला.

“ काकू, ताप बराच आहे की हो तुमच्या अंगांत. कर्धापासनं ताप येतो आहे तुम्हांला ? ”

“ झाले वरेच दिवस. वाटले साधा श्रमाचा ताप असेल म्हणून. म्हणून कालपर्यंत उठून कामविमं करीत होते. पण पर्वा संध्याकाळ-पासनं किनई विमल, अंथरुणावरनं अगदी उठवेचना. अन् काल रात्री ताप जास्त वाढला अन् अजून कांही उतरेलसा वाटत नाही. ”

“ मग डॉक्टरना नाहीं का बोलावलं ? ” विमलने अधीरतेने विचारले.

“ नाहीं, म्हटले उगीच कशाला डॉक्टर न् वैद्य इतक्यांतच. शिवाय आज तुमचे शाळेचे संमेलन आहे ना ? कमलला संमेलनाबद्दल भारी उत्कंठा लागून राहिली आहे. तेव्हा पोरीचा उगीच विरस नको माझ्या म्हातारीच्या दुखण्यामुळे. म्हणून मीच तिला म्हटलं, ‘ जा तू कशी संमेल-नाला विमल आली की.’ अन् खरंच विमल, मला किनै वाटेल बरं थोड्या वेळानं. तशीच जरूर लागली तर येतील शेजारच्या सुधाताई जरा माझ्या जवळ बसायला. ”

“ वा:, हें हो काय काकू ? तुम्ही एवढ्या आजारी अन् कमलला संमेलन सुचतं तरी कसं ? समजा, वेळ आहे वखत आहे, डॉक्टरला बोलवून आणावै लागले तर वेळी कोण जाणारं आहे इथं जबळ्यास ! तें काहीं नाहीं, मी सांगते कमलला की, बये, आई इतकी आजारी तेव्हा

तुं कांहीं तिला अशी टाकून येऊं नको. शिवाय संघ्याकाळ्येरीज का परत यायला मिळायचं आहे संमेलनाला एकदां गेल्यानंतर? ही आलचि कमल, काकू. मी तिला सांगून पहाते हां. तुम्ही नका कांहीं बोढूं. स्वस्थ पढून रहा अगदी.”

कमल सुधाताईकडे वसून त्यांच्याकडचा चहा घेऊन तितक्यांत परत घरात आली. विमल आलेली पाढून भिंतीवरच्या अलार्मकडे नजर टाकून ती तिला म्हणाली, “ शावास, अगदीं मुंबई टाईमवरच आलीस की. अग, अशानं आतां आपल्याला शाळेकडे नाहीं जातां येणार. थेट स्टेशनावरच धूम ठोकली पाहिजे ! आहेस कुठं? गाडी म्हटलं वरोबर ५-५५ ची आहे, आहेना ठाउक, बाईसाहेब ? ”

विमलने तिळा जरा एकीकडे बोलावून नेले व म्हटले, “ कमल, तुझी आई बरीच आजारी दिसते कीं ग ! मी म्हणल्यें, आपण जाण्याचा बेत रह केला तर ? ”

“ नाहीं ग, विमल, आई कांहीं तितकीशी आजारी नाहीं कांहीं. गेले २।३ दिवस होती. पण आज तीच म्हणाली मला कीं, मला आतां बरं वाटतंय , तुम्ही जा संमेलनाला म्हणून. अन् विमल, आमच्या शेजारच्या सुधाताई आहेत ना, स्यांनी आईकडे निट लक्ष यायचं कबूल केले आहे. मग जायचं ना ? ”

विमलला मोठा पेंचच पडला. ‘नाहीं’ असं स्पष्ट सांगायचे तिच्या अगदीं जिवावर आले. कारण कमलला संमेलनाविषयीं इतकी कांहीं उत्कंठ लागून राहिली होती कीं तिला आतां कोणीं जाऊं नको म्हणण्याची सोयच उरली नव्हती. इतकेंच काय ? पण नको म्हणून

सांगून देखील तिनें तें ऐकलें असतें कीं नाहीं कोण जाणे ? विमलनें पुन्हा तिचे मन वळविण्याचा प्रयत्न केला. पण कमळची समजूत पटण्यांचे कांहीं चिन्ह दिसेना. तिचे आपले म्हणणे, “आई स्वतः म्हणते आहे जा म्हणून आणि तू आतां आर्जीवाईसारख्या शंका कुशंका काढीत नको बसू. जायचं असेल तर लौकर चल. उशीर होतोय् आपल्याला. नाहीं तर नाहीं जायचं म्हणून सांग कशी ? वाकी तू जा हो आपली. तुला काय म्हणून मां राहायला सांगू अशी मौज टाकून. तुझी आई थोडीच आजारी आहे ? आमचं नशीबच असं अवसानघातकी त्याला कोण काय करणार ?” असे म्हणत असतां तिच्या टपेच्या डोक्यांतून दोन भले मोठे अश्रुबिंदु तरलतांना विमलला स्पष्ट दिसले. विमलच्या मनाचा या प्रकाराने बराच गोंधळ उडाला. इतक्यांत राधाकाकूनीं ल्यांना हांका मारल्या. ल्यावरोबर त्या दोघी त्यांच्या अंथरुणापार्शीं गेल्या.

राधाकाकू काकुळतीने म्हणाल्या, “ मुर्लीनो, कसला वाद घालीत बसलां आहां उगीचच. जा ना लौकर. तुमची गाडी नाहीं का चुकणार ? विमल, खरंच मला अंमळशानं बरं वाटेल, जा तुम्ही.”

कमल विमलकडे अधीरपणे पहात होती. शेवटीं विमलने कांहीं एक निश्चय मनांत केलासें दिसले व कमलबरोबर ती स्टेशनावर गेली. बरोबर सामान वैगेरे विशेष कांहीं नव्हतेच.

पण गाडी स्टेशनांत येतांच उतारूनच्या व चढणाऱ्यांच्या धांदली-गडबडींत कमलला कांहीं तरी निमित्त सांगून तिनें प्लॅटफॉर्मवरून हळूच काढता पाय घेतला आणि ती तडक त्याच पावर्लीं कमलच्या घरीं आली. सुदैवाने तिच्याकडे कोणाचेच लक्ष गेले नाहीं. जी ती

आपल्याच गडबडींत नी घाईत म्हणून बरें ज्ञालें. नाहींतर तिला ओळख-  
णारीं माणसे पुष्कळ. मग तिला अशा रीतीने तेथून निसटां  
आले नसते.

तिला घरीं एकटीच परत आलेली पाहून राधाकाकूना जरा  
आश्वर्यच वाटले. पण तिचा कनवाळू स्वभाव त्यांच्या आधींपासूनच्या  
परिचयाच्चा होता. तेव्हां त्या चाणाक्ष मातेने विमलच्या एकंदर मघांच्या  
गडबडीकरून क्यास वांधलाच होता कीं, ही कमलला घेऊन घरीं परत  
येईल. म्हणून त्यांनी विचारले, “ काय, एकटीच दिसतेस. कमल नाहीं  
का आली तुझ्या बरोबर ? ”

“ नाहीं. तिच्या आत्मतिक उत्सुकतेच्या आड येण वरं नव्हे  
म्हणून मी तिला चुकवून इकडे निशून आले. तिला संमेलनाची भारी  
हौस होती नी काकू, होऊं दे तिची हौस पूर्ण. तिच्या ठिकाणीं मलाच  
तुम्ही आपली मुलगी समजा नी मला तुमची शुश्रूषा करू द्या.”

विमलचे सौजन्य, परोपकारशीलता व खार्थत्यागाची प्रवृत्ति  
पाहून विचाऱ्या म्हातारीचे शुक डोळे पाण्यानें भरून आले व तिनें  
विमलला आपल्या क्षीण हातांनी आपल्या पोटाशीं ओढले. तिच्या  
पाठीवरून प्रेमानें हात फिरवीत ती वृद्ध माता कांहींशी स्वतःशींच  
उद्धारली, “ धन्य धन्य विमलची माता ! ”

विमलने घरांतला केरवारा केला. काकूंचे आंथरूण झटकले.  
त्यांना चहा करून दिला. जराशानें एनिमा वगैरे दिला व त्यांच्या संम-  
तीने ती डॉक्टरांस बोलवावयास गेली. डॉक्टरनीं येऊन त्यांना तपासले.  
व थोडासा चितातुर चेहरा करून म्हटले, “हे पहा, यांना आजच्या

दिवस फार जपलं पाहिजे वरं का ? मी देतों तें प्यायचं औषध व पुऱ्या आळीपाळीनें सारख्या तासातासानं न चुकतां घायच्या आणि मला संध्याकाळी ५ वाजतां येऊन भेटा दवाखान्यांत. जर एवढ्यानं बरं वाटलं नाहीं तरं इंजेक्शन देईन संध्याकाळी येऊन. बरं. सांगितल्याप्रमाणं करा. काळजी करूं नका. होतील बन्या. मात्र आजीबाई, अगदी हलायचं नाहीं बरं का अंथरुणावरने. ”

विमलने विचारल्यावरून डॉक्टरांनी काकूना फक्त मोसंव्यांचा रस घायचा असें सांगितले व ते निघून गेले. मोसंवी घरांत नव्हतीं. विमलने लगेच जाऊन डॉक्टराकडचे औपध व वाजारातून मोसंवी आणली आणि डॉक्टरांच्या सूचनेवरहुकुम राखाकाकूना तासातासानें औषध व पुऱ्या देण्यास सुरवात केली. ११-११॥ चे सुमारास मोसंव्यांचा रस काढून दिला. काकूच्या सांगण्यावरून तिने स्वतःकरतां शेगडीवर थोडा भात टाकला व थोड्या वेळाने जेऊन घेतले. याच वेळी मुली मोरवन-भोजनाच्या ऐन दंगर्टीत मजा मारीत असतील आणि आपण येथे एका मैत्रिणीच्या घरीं आजारी माणसाच्या सांनिध्यांत मेतकूटभात खात आहों असा एक गंमतीचा विचार तिच्या मनातून झक्कन् येऊन निघून गेला. पण तिला तें भातपिठ्ले त्यावेळीं खरोखर एकाचा पकवानाच्या भोजनापेक्षांहि अधिक रुचकर आणि गोड लागले. तिच्या हृदयांत कर्तव्यनिष्टेची प्रसन्नता होती. आणि मन सुप्रसन्न असले कीं कोंड्याचा सुद्धां मांडा नाहीं का होत ?

दुपारचे वेळी राधाकाकूंचा थोडा डोला लागला. व तास दीड तास त्यांना निवांत झोंप लागली. ल्या जाग्या झाल्या तेव्हां त्यांना बरीच हुपारी वाटूं लागली होती. विमलने त्यांना पुन्हा पुढी दिली. व

परत ‘रस देऊं का’ असें विचारले. पण राधाकांक्षुना कांहीं नको होतें. त्यांनी विमलला अगदीं आपल्याजवळ बोलावले व तिच्या गोच्यापान व तेजस्वी तोंडावरून व काळ्याभोर केंसावरून आपला क्षीण पण प्रेमल हात फिरवीत त्या म्हणाल्या, “बाळे, तूं कां उगीच माझ्यासाठी एवढे श्रम घेतेस? छे. छे. मला भारी वाईट वाटत, माझ्यामुळे तुला संमेळनाला मुकाबं लागलं म्हणून. कमल राहिली असती तर तिची गोष्ट वेगळी. तुला उगीचच त्रास पडला अन् शिवाय श्रीखंडपुरीऐवजीं भात पिठलं नी गाण्याच्यावर्ण्याऐवजीं माझं म्हातारीचं कण्हणं कुंथणं वांच्याला आलं. होय ना?”

यावर विमल म्हणाली, “काकू, मला तुम्ही कमलच्या जागीं समजायचं सकाळीं कबूल केलं होतं ना? मग आतां कां बरं असं बोलतां? काकू, तुमची कमल फार हुपार आहे, प्रेमल आहे, मैत्रीला खरोखर चांगली आहे. परंतु त्यागाची—संयमाची भावना तिच्यांत अजून आलेली नाही. त्यामुळं तुम्हांला अशा स्थितींत टाकून देखील तिला मौज करावीशी वाटली. ‘स्वसुखनिराभिलाषः खिद्यसे लोकहेतोः’ या विषयावर तिनं माझ्योपेक्षां उक्षित निबंध लिहिला होता. व त्यांत तिला पहिलं बक्षसि पण मिळालं होतं. पण प्रत्यक्ष व्यवहारांत तसं वागण्याची पाळी आली कीं पुष्कळशीं चांगलीहि माणसं डगमगतात व त्यांना पोंच राहात नाहीं—त्यांचा तोल जातो व उक्ति वेगळी अन् कृती वेगळी असा प्रकार होतो. काकू, कमल अजून अल्लड आहे. पण तिच्यांताहि चांगले गुण आहेत. तेब्बां तिच्या कमीपणावर मला मैत्रीण या नात्यानं पांधरूण नको का घालायला?”

राधाकाकूना विमलचा हा शहाणपणा पाहून अस्यांत अचंवा बाटला. व अशी मुळे ज्यांच्या उदरी येतात ती आईबापे खरोखर किती धन्य होत, असा विचार त्यांच्या मनांत आल्यावांचून राहिला नाही.

पावणेपांच झाले म्हणून विमल लगेच उठली व काकूंची परवानगी येऊन डॉक्टरांच्या दवाखांच्यांत गेली व त्यांना तिने सांगितले, “आता राधाकाकूना थोडे बरे वाटत आहे. तापहि थोडा उतरला आहे नी थोडासा घामहि येऊ लागला आहे.”

ही हकीकत ऐकून डॉक्टरांच्या मुद्देवर समाधानाचे सित झटकले. “ठीक आहे,” ते म्हणले. “केस थोडी ‘सीरीयस’ [चिंताजनक] होती पण मी दिलेल्या औपधानं काम भागले म्हणायचे. नाहीतर मला येऊन इंजेकशन घावे लागले असतं. वर, आता औपध शिळ्यक असेल तर तेच चान्दू ठेवा. पण आतां, मात्र दोन दोन तासांनी चा. अन् मोसंवी अगर द्राक्षं अशासारख्या फलावांचून कांही खायचं नाही असं सांगा.” विमलने डॉक्टरांचे योग्य शब्दांत आभार मानले व ती घराकडे परत येऊन राधावरकूंच्या उशाशीं वसून राहिली. येतांना तिने थोडीशी मोसंवी व द्राक्षे आणली होती. तिने काकूना थोडासा मोसंव्यांचा रस काढून दिला आणि थोडीशी द्राक्षे खावयास दिली. डॉक्टरांच्या सांगण्याप्रमाणे औपध दिले व पुढे ते कसे ध्यायचे ते काकूना सांगून टेवले. इतके आल्यावर तिने तापाची नल्ही लावून परत शकदां ताप पाहिला. आतां ते १००-१००॥. पर्यंत उतरला होता. गळ्याशीं व मानेशीं बराच घाम येऊ लागला होता. म्हणून विमलने स्वच्छ, कोरड्या टुवालने तो पुसून काढला. राधाकाकूना अगदी करमेना म्हणून त्यांच्या सांग-

ण्यावरून त्या नित्यनियमानें वाचीत असलेल्या पांडवप्रतापाचा चालू अध्याय तिनें त्यांस वाचून दाखविला. विमलचा आवाज जात्याच मधुर व उच्चार स्पष्ट आणि अस्खलित; त्यामुळे तिचें वाचन राधाकाकूंच्या आधिक्या कानांना भारी गोड वाटले. ती वाचीत असतांना त्या प्रेमल व श्रद्धाळू म्हातारीचे डोळे कितीदां तरी ओले झालेले दिसले.

एवढे होत आहे तोंपावेतों घडव्याळांत ६॥ होऊन गेले होते. कमल अजून आलेली नक्हती. पण ती इतक्यांतच यावयास झाली होती. अंमलशानें विमलने घरांत दिवाबत्ती करून राधाकाकू लावीत त्याप्रमाणे देवापुढे सर्मई व निरांजन लावून तिनें राधाकाकूंचा निरोप घेतला. मात्र जातांना तिने “मी तुमच्या शुश्रूषेकरतां इथं सबंध दिवसभर होतें असे मात्र कमलला कळवू नका हो !” असे अगदी निर्वाणिनें त्यांना सांगितले. आणि राधाकाकूंनी पण तिचा त्यांतील अंतस्थ हेतु ओळखून तिला ‘वरे’ म्हटले.

विमल गेल्यावर थोड्या वेळानें शेजारच्या सुधाताई घाईघाईने आंत आल्या व विचारत्या झाल्या, “काय काकू, कसं आहे तुमचं आतां ? खरंच, काकू, मी तुमच्या कमलजवळ सकाळीं म्हणाले होतें खरी कीं तुझ्या आईकडे मी लक्ष ठेवीन अनु कांहीं लागलं बिगलं तर देईन म्हणून. पण काकू, माफ करा ह, मला बाई, तुमच्याकडे यायला उभ्या दिवसांत फुरसतच मिळाली नाहीं. ती मुंज्यांची सोनुताई आहेना तुम्हांला ठाऊक ? ती हो त्या वेताळ्याडींत राहते ती. तिच्या मुलीचं होतं आज बारसं. आज सकाळीं तुमची कमल येऊन गेल्यानंतर त्यांच्याकडचं आलं बोलावण. मग न जाऊन कसं चालेल ? माझ्या

मावरांच्या आतेच्या पुतणीची ती सख्खी सावत्र मुलगी. म्हटलं गेलं नाहीं म्हणजे उगीच ठपका बसायचा. तसं पाहायला गेलं तर कांहीं आमचा त्यांचा फारसा संबंधहि नाहीं नी ऋणानुवंधहि नाहीं. पण म्हणतात ना तशांतली गत. तेव्हां—मी काय बरें सांगत होतें तुम्हांला ? हां—तेव्हां बारशाची सर्व तयारी करायची—कुंची, घोपडं, झवलं, खण हें न् तें—नको का सगळं करायला ? यांची औंफीसला जाण्याचीहि आजच घाई. रोज १०॥ ला जातात तर आज रविवार असून देखाल बरोबर १० ला बोलावलं होतं साहेबान. तें काय म्हणे स्थाकटेकिन् कीं फाक टेकिन् आहे आज त्यांच्या कंपनीचं. तेव्हां काकू, सांगायचं तात्पर्य काय कीं मला वाई तुमच्याकडे बिलकूल यायला फावलं नाहीं. तशांत एकाद दुसऱ्यांदा उभ्या उभ्या येऊन गेलें असतें. पण तुमच्या कमलची ती शाळासोबतीण होती इथं. तेव्हां म्हटलं, कुठून तरी का होईना, काकूंकडे लक्ष घायला माणूस आहे, म्हणून नाहीं आलें झालं. बरं वाटतंय् ना आतां, काकू ? तुम्हांला सावृदाण्यांची खीरबीर कांहीं करून देऊं का ? संकोच नका धरू. कांहीं लागलं तर सांगा हूं ? अहो, शेजारधर्माला माणसानं नको का जागायला ? कुणी कुणाला देऊन कांहीं पुरत नाहीं. पण म्हणतात ना तशांतली गत. आपत्या हातून होईल तितका परोपकार करावा. बरं येतें आतां. अन् कमल नाहीं अजून आली ती ? करकरीत तिन्हीं सांजा होऊन गेल्या तरी कसल्या हो हाँच्या टिपा चालल्या आहेत ? अन् तुम्हांला अशा आजारी टाकून ती आधीं गेलीच कशी वनभोजनाला ? कांहीं म्हणा तुम्ही काकू, या अलीकडच्या मुळींना मुळीं मायाच कमी—” सुधाताई आणखीहि

पुष्कळ बोलल्या असल्या पण तितक्यांत स्यांची धाकटी मुलगी रडत रडत तिथं आली अन् मग तिला कडेवर उचल्दून घेऊन तिची समजूत काढीत त्या आपल्या घरांत निघून गेल्या.

राधाकाळू जात्या सहनशील नी गरीब स्वभावाच्या म्हणूनच सुधातार्इच्या टकळीपुढे त्यांच्यानं एवढा वेळ दम धरवला ! दुसरी तिसरी कोणी बाई असती तर तिने म्हटले असते, “अहो, तुम्हांला दिसत नाहीं का मी आजारी आहें तें? मला या तुमच्या बोलण्याची कटकट नाहीं सोसवत.” वैरे. परंतु राधाकाळूंचा स्वभाव पडला अतिशय सोशीक व पडखाऊ. त्यामुळे त्यांना स्वतःला त्रास झाला तरी त्या दुसऱ्याचे मन सहसा दुखवायच्या नाहींत.

कमळ जवळ जवळ आठाचे सुमारास घरी परत आली. ती अगदीं आनंदांत दिसत होती. दारांत तिच्या मैत्रिणी “एकमेकींचा निरोप हंसत खिदलत घेत होत्या; “उद्यां काय? सुट्टी आहे, तेव्हां जाऊं कुठच्या तरी चांगल्या शोला (सिनेमाला).” “मंदा, येशील ना ग तं. यू ओ असू ए शो, मंदा. अन कुमुद, तुं पण आली पाहिजेस हं.” “अग सुमे, त्या नव्या चित्रपटांत जयश्रीचं काम म्हणे बहारीचं झालंय.”

“ठरले ना मग, उद्यां संध्याकाळीं बरोबर पांचचा शो.

“बरं, बरं, Good-bye, Scholar (नमस्ते, पंडिताबाई)”— अशा प्रकारचीं त्यांचीं आपआपसांत निदान पांच मिनिटे तरी कमलच्या दाराशीं बोलणीं चाललीं होतीं. मग मुली पांगल्या आणि कमल त्यानंतर घरांत शिरली. संमेळनाच्या आनंदाच्या भरांत—आणि विशेषत:

तिला तिथल्या चढाओढींत व नाव्यसंवादांत मिळालेल्या यशानें ती इतकी गुंग ( वाटल्यास धुंद भणा ) झाली होती की आपली आई घरांत आजारी पडलेली आहे, आणि कदाचित् तिचे जास्तकमी अस-प्याचा संभव आहे, हे सर्व ती एवढा वेळ विसरूनच गेली होती. आणि आतां देखील बरोबरीच्या मुलींच्या हंसण्याखिदळण्यानें तिच्या ‘ स्वानंद—साम्राज्यांत ’ जास्तच भर टाकली होती. ती घरांत जी शिरली ती ‘ राधिका चतुर बोले । तुझी माझी प्रीत जुळे, कान्हा ॥’ हें गाणे गुणगुणतच !

पण तेवढ्यांत राधाकाकूना खोकल्याची उबळ आली तेव्हां कुठे आमच्या कमलाताईची ‘ आनंद-समाधि ’ खाडकन् उतरली व ‘ राधिका चतुर ’ ची शीळ बंद पडली. ती आईच्या आंथरुणपाशी चटकन् गेली. तिच्या आंगाला हात लावून कातर स्वरांत तिनें विचारले, “ आई, कसं वाटतं आहे तुला ? ” काकूचे अंग आतां थोडे फार कोमट लागत होते. कमल त्यांचे कपाळ हलके हलके चेपूं लागली व मधून मधून त्यांच्या आंगावरून प्रेमानें हात फिरवूं लागली. आईनें आपल्या प्रश्नाला कांहींच उत्तर दिले नाहीं. तेव्हां ती आपल्यावर रागावली तर नाहींना, या विचारानें तिचे मन तिला खाऊं लागले.

“ आई, बोलत कां ग नाहींस ? तुला राग आला होय मी तुला अशी टाकून गेले म्हणून ? खरंच, आई, आतां किनै मला भारी वाईट वाटतं. नसतें गेले तरी कांहीं विघडलं नसतं. पण आई, तूंच ना म्हणालीस कीं, जा बरं, मला अमलशानं बरं वाटेल म्हणून ? म्हणून

मी गेले. शिवाय मला मास्तरांनी संत्रादांत काम दिलं होतं. गेले नसते तर त्यांची उगाच बोलणी खार्ही लागली असती.

“आई, विमल किनै माझ्यावरोबर स्टेशनापावतर आली नी शेवटी गाडीत चढते वेळी तिनं जो गुंगारा दिला तो अगदी अखेरपावतर. हें ग काय तिचं असलं चमत्कारिक वागणं? मध्येच कुठं निघून गेली कोण जाणे. बाकी तिचं काम देखणेवाईनीं आयत्या वेळी केलं म्हणून वरं झालं, नाहींतर आजचा शाकुंतलांतला प्रवेश कांहा करतां आला नसता. नी मग केवढा विरस झाला असता सर्वांचा? पण आई, कसा छानदार झाला तो प्रवेश! विमल असती तर याहूनहि तो विशेषच रंगला असता. अन् खास तिला एकादं बक्षीस पण मिळालं असतं. होतंच तसं तिचं काम! पण काय उपयोग? विमलच्या नशीबींच नव्हती आजची मौज—” ती थोडीशी थांबली. आईनं एवढा वेळ एकदांसुद्धां तोंड उघडलं नाहीं की आपल्याकडे नुसती नजरहि टाकली नाहीं, ही गोष्ट त्या चलाख मुलीच्या लक्षांत यावयास वेळ लागला नाहीं, म्हणून तिनें बोलणे आवरते घेतले. व ती अगदी मुकाब्यानें हिरमुसलें तोंड करून आईचे पाय चेपूं लागली. वराच वेळ तिनेंहि पण वळेच मैन धरले.

मातृदृदयच तें? त्याच्यानं काय फार वेळ स्वस्थ वसवणार आहे? शेवटीं रायाकाकू म्हणाल्या, “पुरे बरं, कमल, आतां पाय चेपणं. तुला कांहीं खायचं असेल तर स्टोव्ह पेटव आणि भात टाक.”

आईच्या एवढ्याच बोलण्यानें कमलला उत्तेजन वाटले. ती महणाली, “आई, मला विळळूल भूक नाहीं. दुपारीं श्रीखंडपुरी झाली नी संचाकाळीं परत चहा चिवडा. त्यामुळे मला आतां मुळीच भूक नाहीं. तुला थोडा गरम चहा बनवून देऊं का?” आईने होकार दिला. व कमलने चहा केला व आईला देऊन थोडासा आपणाही केलेला. आतां राधाकाळूंचा ताप पूर्णपणे उत्तरला होता. कमळके ल्यांचा घाम नीट पुसला. सुधाताईविषयीं तिनं आईस विचारले, पण ‘हो, त्या आल्या होत्या.’ असें मोघम उत्तर देण्यापलीकडे ल्यांनी तिला खन्या प्रकारची कांहीच दाद लागूं दिली नाहीं. आईला आपण गेल्यावर दिवसभर बरें वाटत होतें अशीच तिची समजूत या ल्यांच्या मोघम बोलण्यानें व तिच्या प्रश्नाना मधून मधून त्यांनी दिलेल्या नुसत्या हुंकारांनी झाली. अर्थात् कमलला जो संशय वाटला होता की आपणास चुकवून विमल आपल्या घरीं आईची शुश्रूषा करायला आली असेल त्याचें सहजच निराकरण झाले. कारण विमल जर आली असती तर आई आपल्याला तसें स्पष्ट बोलल्यावांचून राहती ना असें तिला वाटले, आणि भणून त्या प्रश्नांवर आईला खोदून खोदून विचारण्याच्या भानगडीत ती पडली नाहीं. त्या रात्रीं राधाकाळूना झोप बरी लागली व दुसरे दिवशीं सकाळीं त्यांना वरें वाढूं लागले. डॉकटरांचे औपध नियमितपणे घेतल्यामुळे त्यांची प्रकृति चारपांच दिवसांत खडखडीत बरी झाली.

आज बन-संमेलनानंतरचा दुसरा रविवार. आज सरस्वतीभवन हायस्कूलचा बक्षीस समारंभ होता. नगराभ्यक्षांनी सभेचें अध्यक्षस्थान मंडित केले होते. शाळेचा भव्य हॉल (सभा-गृह) खांपुरुषांनी व

मुलांमुलीनी गच्छ भरून गेला होता. हॉल वाहेरील पटांगणांतहि बराच जमाव जमलेला दिसत होता. अनिक्षेपक यंत्रामुळे सर्वांना दूरपर्यंत ऐकूं येण्याची उक्तकृष्ट सोय केली होती. प्रार्थनागीत, स्वागतपद्ध, आर्केस्ट्रा (संघवादन) वरैरे ठराविक कार्यक्रम झाल्यानंतर प्रमुख अंयापकांचे स्वागतपर भाषण झाले व त्यांनी अध्यक्षांस विद्यार्थीनींना बक्षिसे वांटण्याची विनंति केली. हीं बक्षिसे निरनिराळ्या नियतकालिक परीक्षा, वेळोवेळी झालेल्या वक्तव्याच्या व निवंधलेखनाच्या वगैरे चढाओढी, व्यायाम व मैदानी खेळाच्या स्पर्धा, अशां विविध शालेय विषयांत उत्तम यश मिळविण्या बद्दलचीं होतीं. नांवे वाचलीं जातांच त्या त्या मुली व्यासपीठावर येत व अध्यक्षांच्या हातून आपआपले बक्षीस घेऊन त्यांना अदर्बाने नमस्कार करून श्रोतृवर्गाच्या टाळ्या घेत आपल्या जागीं जात. कमल व विमल या दोघीनांहि त्यांच्या इयत्तेतील व इतराहि बरींच बक्षिसे मिळालीं आणि तीं त्यांनी टाळ्यांच्या कडकडाटांत घेतलीं.

बक्षिसांचा पहिला गट संपला. आतां दुसरा गट म्हणजे वनसंमेलनांतील बक्षिसे यांचा होता. या बक्षिसांविषयीं मुलींत खूपच कुतूहल निर्माण झाले होते, कारण बक्षिसांचा निर्णय अजूनपर्यंत मुद्दामच जाहीर करण्यांत आलेला नसून समारंभात एकदमच त्या त्या विद्यार्थीनींना बक्षिसे अध्यक्षांच्या हस्ते देण्यांत यावयाची होतीं. यामुळे साहजिकच श्रोतृसमुदायपैकीं विद्यार्थीनींचा विभाग आतां कोणाकोणांस बक्षिसे मिळतात तें पाहाण्यास अगदीं कान टवकारून बसला होता.

विमलजबळ बसलेली सीता साळुंके तिचीं बाचायचीं पुस्तके हातांत घेऊन सहज चालीत चालीत तिला म्हणाली, “विमल, किती

छान आहेत ग तुझी हीं पुस्तके. पण गडे, आणखीही एक दोन पुस्तके तुला मिळायचीं, तीं मात्र व्यर्थ घालविलीस !” विमलला प्रथम तिच्या बऱ्यांतली खोंच करेना, म्हणून तिने प्रश्नार्थक चेहरा केला. “ अग, एवढं कसं तुझ्या ध्यानांत येत नाहीं ? अग, मी संमेलनावद्दल म्हणत होते. तू संमेलनाला आली नाहींस त्यामुळे नाहीं का तुझीं बक्षिसे बुडाली ? ” विमलने मंदस्मित केले. “ खरंच. वागळे, तू कां ग नाहीं आलीस संमेलनाला ? ” विमल कांहीतरी उत्तर देऊन वेळ मारून नेणार होती, इतक्यांत प्रमुख उठले व वोळू लागले. त्यामुळे सभागृहांतील गोंगाट एकदम बंद पडून सर्वत्र स्तब्धता झाली.

मुख्याध्यापकांनी यंदाचें संमेलन नेहर्मपेक्षां कसें वेगळ्या पद्धतीने साजरे करण्यांत आले, तें किती मजेशीर व यशस्वी झाले तें थोडक्यांत सांगितले आणि नंतर एकेक नांव वाचतांच अध्यक्षमहाराजांनी एकेका मुलीला तिचीं नियोजित अशीं छान छान बक्षिसे वांटलीं व प्रत्येकीशीं मोठ्या प्रेमाने हस्तांदोलन केले. अर्थात् या मुलींत फिरून कमलची हजेरी लागली हें सांगावयास नकोच. तिला यावेळीं एक सुंदर मेंडोलिन व एक छानदार टैनिस बैंट मिळाली. तीं बक्षिसे घेत असता गळ्यांचा नुसता कडकडाट होत होता. तिचा चेहरा या वेळीं फार खुलला. ल्यांतरुया स्वार्ती प्रमुखांनी अध्यक्षांशीं तिची विशेष ओळख करून दिली. त्यामुळे तर तिला मूठभर अधिक मांस चढळ्याचा भास झाला. अनु ती जवळ जवळ उऱ्या मारीतच आपल्या जागेवर जाऊन बसली.

यानंतर प्रमुख पुन्हां उठले व म्हणाले, “ अध्यक्षमहाराज, माझे सहकारी व विद्यार्थीनीं, आतां एक शैवटचें जादा बक्षीस द्यावयाचे

राहिले आहे. या बक्षिसांसंबंधी तूर्त एवढेच मी सांगू शकतो की हे बक्षीस देण्याची कल्पना ही मूळ शाला—चालकांची नसून ती एका सामान्य पालिकेडून आम्हांस मिळाली. याबदल त्यांचे मी आभार मानतो. त्यांच्या नांवाचा उल्लेख करण्याची तूर्त मला परवानगी नाही. तरीही मुळींना तें यथाकाल समजेल.

“असली बक्षिसें तुम्हीं मुली जितकीं अधिक मिळवाल तितके तुम्हीं सर्वजणी येथे घेत असलेल्या शिक्षणाचें सार्थक झाले, असें आम्ही मानू. असो. तुम्हांला ऐकून आश्र्वय वाटेल, पण हें जादा बक्षीस आपल्य गेल्या रविवारच्या संमेलनापैकीच असले तरी तें संमेलनाला न येणाऱ्या एका विद्यार्थीनीने मिळविले आहे. व तें माझे मतें एकदंर संमेलनातल्या बक्षिसांत उत्तम बक्षीस होय.” येथे मुख्याध्यापक थोडे थांबले. थोडे खालीं वांकून त्यांनी अभ्यक्षांना हलक्या आवाजांत थोडक्यांत कायसें सांगितले. इकडे मुली टाळ्या वाजवायला जणू विसरून च गेल्या. त्यांची तोंडे आश्र्वयाने ‘आ’ झालीं. हें काय गौडबंगाल आहे तें त्यांना मुळींच समजेना. त्यांचे कुत्तहल वरेच ताणले गेले. त्यांची आपआपसांत खूपच कुजबूज सुरू झाली. प्रमुख पुन्हां बोद्धुं लागले त्यावरोबर एकदम सर्वत्र पुन्हां सामसूम झाले. ते म्हणाले, “तुम्हां विद्यार्थीनीना आश्र्वय वाटणे साहजिक आहे. परंतु या विषयींचा अधिक खुलासा या प्रसंगीन करतां एक दोन दिवसांत तुमच्या नोटीस बोर्डवर (प्रसिद्धि-फलकावर) लावलेला तुम्हांला दिसेलच. तूर्त एवढे सांगितले म्हणजे पुरे कीं, हें जादा बक्षीस विमल परमानंद वागले हिला देण्यांत आले आहे.” इतकें बोद्धुं त्यांनी अभ्यक्षांच्या हातीं विमलला देण्याकरतां एक मोठे पुस्तक दिले. अभ्यक्ष तें हातीं घेऊन त्या विद्यार्थीनीची वाट पहात उभे राहिले. पण विमल झटकन्



विमल वागळे बक्षीस घेत आहे.

पुढे होईना. तिलाहि इतरांग्रमाणेच त्या बक्षिसाचे कौऱे पडले व अंशातः विचारमग्रतेने व अंशातः लाजेमुळे तिचे पाऊल जागचे हलेचना. परत जेव्हा प्रमुखांनी तिला प्रेमल्यणाने पुढे येण्याबदल पुन्हा इशारा दिला तेहांच कुठे ती भानावर येऊन पुढे झाली व व्यासपीठावर चहून कांपव्या हाताने तिने अध्यक्षांनी तिजपुढे हंसत मुखाने घरलेले पुस्तक घेतले व लाजेने खाली मान घालून ती परत आपल्या जागी येऊन बसली. श्रोतृवर्गाने जोराने टाळ्या वाजवून तिचा आदर केला.

इतक्या वेळांत अर्थात् मुलींत खूपच कुजबूज चालू होती व फारच थोड्या मुली या टाळ्यांत सामील झाल्या होत्या. मात्र आतीं विमल सर्व सभेच्या अवधानाचे केंद्र बनली होती, आतीपर्यंत कोणाही मुलीचा झाला नव्हता एवढा गौरव तिचा झाला होता. कमलचा चेहरा या वेळीं बारकाईने पाहाणारास बराच निस्तेझं दिसला असता. परंतु कमल जात्या मत्सरी नव्हती. थोड्या वेळाने का होईना ती विमलपार्शी हळूच गेली व तिचे तिने हंसून अभिनंदन केले ! अर्थात् त्यावेळीं आधिक बोलणे शक्य नव्हते.

अध्यक्षमहाराजांचे रीतसर भाषण झाले व त्यांत त्यांनी शालेय शिक्षणाची घ्येये काय असावी यावर सुंदर विवेचन केले. शेवटी निष्कर्ष म्हणून असे सांगितले कीं, “शिक्षणाचा मूळ व मुख्य उद्देश संस्कृति हा असून संस्कृति याचा अगदीं साधा सरल अर्थ म्हणजे माणुसकी होय. व याचे उत्तम प्रात्यक्षिक आज आपल्या विमलाताईनीं तुम्हां आम्हांला आपल्या कृतीने दाखवून दिले आहे.” शेवटीं सर्व विद्यार्थीनीं आपल्यांत अशी उच्च संस्कृति बाणण्याचा मनापासून यन करावा असा कळकळीचा उपदेश करून अध्यक्षांनी आपले भाषण संपविले.

सभा थोड्या वेळानें संपली व प्रेक्षकांची पांगापांग झाली. विमल-सभेंवर्ती मुलींचा हा घोळका जमला ! काहीं पालक व पालिकाही त्यांत समांळ झाल्या. हेतु हा कीं सदरहू बक्षीस तिला कोणत्या कारणा-करतां मिळालें ते तिच्याकडून समजते का ते पहावे.

परंतु बिचाऱ्या विमललाच जर कसलीच कल्पना नव्हती तर ती तरी या लोकांच्या कुतूहलाचे समाधान कशी करूं शकणार ? तिला तर लाजेने 'दे माय धरणी ठाय' होऊन गेले. आणि तिने त्या घोळ-क्यांत्रून कशीवशी आपली सुटका करून घेतली व धराकडे धूम ठोकली ! बिचारीचे आईवडील आज या समारंभास हजर राहूं शकले नाहीत. नाहीतर त्यांना आपल्या मुलींचा हा अकालित गौरव पाहून तिला 'कोठे ठेवू अन् कोठे न ठेवू' असें होऊन गेले असते. असो. कमलच्या आई राधाकाळू मात्र या समारंभास उपस्थित होत्या पण त्या जरा उशीरां येऊन एका वाजूला दूर खियांत बसल्या होत्या. आणि सभा आटोपतांच कमलच्या किंवा विमलच्या दृष्टीस पडण्यापूर्वीच त्या घरींही निघून गेल्या होत्या.

बक्षीस—समारंभानंतर दोनच दिवसांनी विद्यार्थींच्या नोटीस बोर्डवर प्रमुखांनी स्वतः लिहिलेले एक छोटेसे पत्रक (Circular) लागले. त्यांत कु. विमल वागळेस ते जादा बक्षीस कां देण्यांत आले त्याचा थोडव्यात पण परिणामकारक असा खुलासा त्यांनी केला होता. आणि अशा प्रकारचे संस्कृति-पारितोषिक दरवर्षी अव्यापक समितीच्या मते जी विद्यार्थीं त्यास अधिक पात्र ठरेल तिला देण्यांत येईल, अशी त्यांत घोषणा केली होती.

शाळेभ्या प्रमुखांना विमलच्या त्या दिवशींच्या त्या अपूर्व त्यागाची हक्कीक्त प्रत्यक्ष कमलच्या आईकडून म्हणजे श्रीमती राधाबाई काळे यांजकडून पत्रद्वारा बक्षीससमारंभापूर्वीच तीनचार दिवस आधीं कळली होती. व पत्रांत त्यांनी अशी इच्छा प्रकट केली होती कीं कु. विमल वागळे

हिला काहीं तरी योग्य पारितोषिक प्रकटपणे देण्यांत यावें, त्याचा खर्च आपण स्वतः देऊ. त्यावर उत्तरादाखल मुख्याध्यापकांनी त्यांचे फार आभार मानले होते. व ‘आपली सूचना अत्यंत विचाराई असून कु. विमल हिला आपण शाळेच्या खर्चातून बक्षीस देऊ, आपण त्याबाबत खर्च करण्याची बिलकूल जरूरी नाही.’ असें राधाकाळूना लिहिले होतें आणि शेवटी त्या एक आदर्श पालक असल्याबद्दलचा आपला अभिग्राय कल्कवळीने त्यांस कल्यविला होता. या उत्तरानें राधाकाळूनचा शाळाधिकाऱ्यांबद्दलचा आदर द्विगुणित झाला हे साहजिकच होते.

वरील प्रकरणामुळे कमल व विमल यांच्यांत आतां तरी कायमचे वितुष्ट येईल अशी त्यांच्या मैत्रीचा मत्सर करणाऱ्या त्यांच्या निंदकापैकीं बहुते-कांची कल्पना नव्हे बालंबाल खात्री होती. पण वाचकहो, तुम्हांस कल्यायला मला आनंद वाटतो की त्यांच्यांत वितुष्ट तर बिलकूल आले नाहींच पण या सर्व प्रकारामुळे कमलच्या स्वभावांत मात्र विलक्षण स्थित्यांतर घडून आले व आज जरी या गोष्टीला बरींच वर्षे लोटलीं आहेत तरी सौ. कमलाबाई गोरे (पूर्वाश्रमींच्या काळे) आपल्या आजच्या मोठेपणाचे व लोकप्रियतेचे मूळ बीज कशांत आहे तें विसरलेल्या नाहींत. त्यांची विमलाताईशी मैत्री आजतागायत अबाधितच आहे. प्रिय वाचक, तुम्हांला विमलाताई वागळेंची पुढची हकीकत ऐकण्याची उत्सुकता असेल नाहीं? बरें, बरें. आणखी केवळांती ती तुम्हांला सांगेन एवढेच आश्वासन देऊन ठेवून तूर्त तुमची रजा घेतो.



**प्रकाशक:**— श्रीकृष्ण दामोदर कुलकर्णी, केमकर आणि मंडळी, बुक्सेलर्स, पब्लिशर्स व स्टेशनरी. विडलभाई पटेल रोड, गिरगांव मुंबई.

**मुद्रक:**— पम्. आर. कालेबार, प्रफुल ग्रिटिंग प्रेस, नानाशंकरशेटवाडी, ३८०, गिरगांव रोड, मुंबई नं. २.









